

संक्षिप्त समाचार

ईओडब्ल्यू ने फर्जी नौकरी मामले में दो लोगों के खिलाफ आरोपपत्र दायर किया

श्रीनगर। जम्मू-कश्मीर में आर्थिक अपराध शाखा ने सरकारी नौकरी दिलाने के नाम पर 11 लाख रुपये की धोखाधड़ी करने के आरोप में एक महिला समेत दो लोगों के खिलाफ आरोपपत्र दायर किया है। अधिकारियों ने गुरुवार को बताया कि 2024 में दर्ज प्राथमिकी से संबंधित आरोपपत्र न्यायिक फ़ैसले के लिए मुख्य न्यायिक मजिस्ट्रेट, बडगाम की अदालत में पेश किया गया। यह मामला एक लिखित शिकायत से शुरू हुआ, जिसमें आरोप लगाया गया था कि जम्मू-कश्मीर के कुपवाड़ा जिले के जरिहामा की रहने वाली इशरात बानो ने शिकायतकर्ता को यह कहकर कि उसका पति सरकारी उसे नौकरी दिला देगा, 11 लाख रुपये की धोखाधड़ी की। शिकायतकर्ता ने यह पैसे एक बैंक खाते में स्थानांतरित कर दिए। हालांकि उसे न तो कोई नौकरी मिली और न ही पैसे वापस किए गए। ईओडब्ल्यू ने शिकायत मिलने पर विस्तृत जांच शुरू की। जांच के दौरान यह सामने आया कि रकम आरोपी गुलजार अहमद बानो उर्फ शाहिद, जरिहामा/ लिडरवान, कुपवाड़ा निवासी के बैंक खाते में जमा की गई थी।

धार्मिक भावनाओं को आहत करने के मामले में तीन लोग गिरफ्तार

जम्मू। जम्मू-कश्मीर पुलिस ने डोडा जिले में धार्मिक भावनाएं आहत करने के मामले में तीन लोगों को गिरफ्तार किया है। पुलिस ने गुरुवार को एक आधिकारिक बयान में बताया कि खिल्लानी के सरसी गांव में धार्मिक भावनाएं आहत करने के मामले में शामिल तीन लोगों को पुलिस ने घटना के तुरंत बाद गिरफ्तार कर लिया। पुलिस ने कहा कि डोडा थाने में कानून की संबंधित धाराओं के तहत प्राथमिकी दर्ज की गई है और जांच शुरू कर दी गई है।

कश्मीर में 20 दिसम्बर से बर्फबारी का अनुमान

श्रीनगर, वाता

कश्मीर में मौसम विभाग ने लंबे समय से चल रहा शुष्क मौसम 20 दिसम्बर से समाप्त होने का अनुमान लगाया है। श्रीनगर मौसम विज्ञान केंद्र ने गुरुवार को जम्मू- कश्मीर के ऊंचे इलाकों में बर्फबारी और मैदानी इलाकों में बारिश होने की संभावना जताई है। मौसम विभाग का 20-21 दिसम्बर को हिमपात का अनुमान कश्मीर घाटी में सर्दियों के सबसे भीषण दौर चिल्लाई कला की शुरुआत के साथ मेल खाता है। कश्मीर में नवम्बर की शुरुआत से ही लंबे समय से शुष्क मौसम है। मौसम विभाग ने कहा कि 20-21 दिसम्बर को सामान्य रूप से बादल छाए रहने का अनुमान है, कश्मीर संभाग के ऊंचे इलाकों में हल्की से मध्यम बर्फबारी होगी और जम्मू- कश्मीर के मैदानी इलाकों में कई स्थानों पर हल्की से मध्यम बारिश होगी। मौसम पूर्वानुमान के अनुसार शुक्रवार तक आसमान में आंशिक रूप से बादल छाए रहेंगे और उत्तरी एवं मध्य कश्मीर के कुछ ऊंचे इलाकों में हल्की बर्फबारी हो सकती है। हालांकि 20 दिसम्बर की देर रात से पश्चिमी विक्षोभ के ज्यादा सक्रिय होने का अनुमान है।

कश्मीर संभाग के ऊंचे इलाकों में हल्की से मध्यम बर्फबारी होगी

बारिश की तीव्रता 20 दिसम्बर की देर रात से 21 दिसम्बर के दोपहर तक चरम पर रहने की उम्मीद है। 22 दिसम्बर को आमतौर पर बादल छाए रहने और छिटपुट स्थानों पर हल्की बारिश या बर्फबारी होने का अनुमान है, जबकि 23 से 29 दिसम्बर तक आंशिक रूप से या सामान्य रूप से बादल छाए रहने का अनुमान है। जबकि ऊंचे इलाकों में 30 और 31 दिसम्बर को हल्की बर्फबारी होने का अनुमान है। मौसम विभाग ने चेतावनी दी है कि कुपवाड़ा, बांदीपा, रा और गान्दरवल जिलों के कुछ ऊंचे इलाकों में, विशेष रूप से 21 दिसम्बर को, मध्यम से भारी बर्फबारी हो सकती है। यात्रियों एवं चालकों को सलाह दी गई है कि वे मौसम अपडेट पर नजर रखें और अपनी यात्रा की योजना उसी अनुसार बनाएं तथा यातायात एवं प्रशासनिक निर्देशों का सख्ती से पालन करें। मौसम विभाग का पूर्वानुमान सही होने से और बर्फबारी होने से घाटी में लंबे समय से चल रहे शुष्क मौसम की स्थिति से राहत मिलने की उम्मीद है।

वंदे मातरम पर चर्चा कर मुद्दों से भाग रही सरकार

शाह टाइम्स ब्यूरो

लखनऊ। सपा के राष्ट्रीय अध्यक्ष अखिलेश यादव ने आरोप लगाया है कि उत्तर प्रदेश सरकार जनता से जुड़े वास्तविक मुद्दों पर चर्चा से बचना चाहती है, इसलिए विधानसभा में वंदे मातरम जैसे विषयों को उठाया जा रहा है, जबकि इस पर पहले ही लोकसभा में चर्चा हो चुकी है। उन्होंने कहा कि भाजपा की विचारधारा से जुड़े लोगों ने आजादी से पहले और बाद में कभी वंदे मातरम नहीं गाया और अब जरूरी मुद्दों से ध्यान हटाने के लिए इस पर बहस कराई जा रही है। उन्होंने कहा कि एकरंगी सरकार इमोशनल चर्चा करना चाहती है। गुरुवार को पार्टी कार्यालय में आयोजित संवाददाता सम्मेलन में अखिलेश यादव ने कहा कि सरकार के पास

फॉग नहीं बल्कि स्मांग की वजह से रह हुआ भारत दक्षिण अफ्रीका मैच: अखिलेश

लखनऊ। लखनऊ में भारत दक्षिण अफ्रीका टी20 मैच रह होने का परोक्ष रूप से भारतीय जनता पार्टी को जिम्मेदार ठहराते हुए समाजवादी पार्टी अध्यक्ष अखिलेश यादव ने कहा कि क्रिकेट मैच न हो पाने की वजह कोहरा नहीं बल्कि प्रदूषण था, क्योंकि भाजपा सरकार ने शुद्ध हवा के लिए बनाए गए पार्कों को बरबाद कर दिया है। यादव ने बुधवार देर रात एक्स पर पोस्ट किया कि दिल्ली का प्रदूषण अब लखनऊ तक पहुंच गया है। इसीलिए लखनऊ में आयोजित होनेवाला अंतर्राष्ट्रीय क्रिकेट मैच नहीं हो पा रहा है।

कोडीन भैया पर कोई कार्रवाई नहीं हो रही है। पर्यावरण को लेकर काफी चिंता है। दिल्ली का एक्न्यूआई क्या है। जब सब लोग सवाल उठा रहे हैं, तो बोल रहे हैं सरकार एप पर देखिए। उन्होंने कहा कि इन सभी मुद्दों को लेकर विधायकों के साथ बैठक की गई है। अखिलेश यादव ने कहा कि लखनऊ में प्रदूषण की गंभीर स्थिति के कारण भारत-दक्षिण

अफ्रीका क्रिकेट मैच रह करना पड़ा, लेकिन सरकार के लोग दावा कर रहे हैं कि एयर क्वालिटी इंडेक्स (एक्न्यूआई) ठीक था। उन्होंने सवाल उठाया कि सरकार यह एक्न्यूआई के आंकड़े कहाँ से ला रही है। साथ ही उन्होंने आरोप लगाया कि सरकार स्वतंत्र एजेंसियों के आंकड़ों की नकार कर प्रदूषण जैसे अहम मुद्दे पर चर्चा से बचना चाहती है।

खेती के साथ खिलवाड़ अब ‘सामान्य अपराध’ नहीं

उप्र में खाद माफिया पर होगी रासुका में कार्रवाई

शह टाइम्स ब्यूरो

लखनऊ। उत्तर प्रदेश सरकार ने खाद की कालाबाजारी के खिलाफ अब तक की सबसे सख्त कार्रवाई करते हुए साफ संदेश दिया है कि खेती और किसान हितों से जुड़ा अपराध किसी भी सूरत में बर्दाश्त नहीं किया जाएगा। मुख्यमंत्री के निर्देश पर खाद माफिया के खिलाफ राष्ट्रीय सुरक्षा अधिनियम (रासुका) जैसी कठोर कार्रवाई की जा रही है। योगी सरकार का मानना है कि उर्वरकों की कालाबाजारी केवल आपूर्ति या प्रशासनिक लापरवाही का मामला नहीं है, बल्कि यह सीधे तौर पर खाद्य सुरक्षा, किसान की आजीविका और प्रदेश की अर्थव्यवस्था से जुड़ा गंभीर अपराध है। मुख्यमंत्री योगी आदित्यनाथ ने बैठक में स्पष्ट शब्दों में कहा कि जो लोग किसानों को संकट में डालकर मुनाफाखोरी

किसान हितों से जुड़ा अपराध किसी भी सूरत में बर्दाश्त नहीं किया जाएगा: मुख्यमंत्री

कर रहे हैं, वे केवल कानून नहीं तोड़ रहे, बल्कि देश और प्रदेश की खाद्य सुरक्षा से खिलवाड़ कर रहे हैं। ऐसे तत्वों को ‘सामान्य अपराधी’ मानकर नहीं छोड़ा जाएगा। जरूरत पड़ी, तो उनके खिलाफ एनएसए जैसी कठोर धाराएं लगाई जाएंगी, ताकि वे लंबे समय तक समाज के लिए खतरा न बन सकें। योगी सरकार ने खाद की कालाबाजारी, जमाखोरी और ओवररेटिंग की शिकायतों पर त्वरित एफआईआर दर्ज करने के निर्देश दिए हैं। अब केवल नोटिस या चेतावनी देकर मामले को ठंडे बस्ते में नहीं डाला जाएगा। जिला

प्रशासन को अधिकार दिया गया है कि वह मौके पर ही सख्त कार्रवाई करें। मुख्यमंत्री ने कहा कि किसान को खाद के लिए दर-दर धटका पड़े, यह सरकार के लिए स्वीकार्य नहीं है। अगर कहीं भी कालाबाजारी की सूचना मिलती है, तो संबंधित अधिकारी सीधे हस्तक्षेप करेंगे और दोषियों पर कानूनी कार्रवाई सुनिश्चित करेंगे। योगी सरकार ने खाद की आपूर्ति व्यवस्था को दुरुस्त करने के लिए सरप्राइज इन्स्पेक्शन का तंत्र मजबूत किया है। मुख्यमंत्री के निर्देश पर अब केवल दुकानदार ही नहीं, बल्कि गिरगानी

सांस्कृतिक चेतना को दिशा देता रहेगा भातखंडे विश्वविद्यालय: योगी

लखनऊ। उत्तर प्रदेश की राजधानी लखनऊ में स्थित भातखंडे विश्वविद्यालय की 100 वर्ष की यात्रा के उपलक्ष्य में आयोजित समारोह में मुख्यमंत्री योगी आदित्यनाथ ने गुरुवार को कहा कि भातखंडे विश्व, विद्यालय सांस्कृतिक विरासत का प्रमुख केंद्र रहा है और आने वाले समय में भी देश की सांस्कृतिक चेतना को दिशा देता रहेगा। भातखंडे संस्कृति विश्वविद्यालय, लखनऊ में मंगलवार को शताब्दी समारोह का भव्य आयोजन किया गया। विश्वविद्यालय की 100 वर्ष की यात्रा के उपलक्ष्य में आयोजित इस समारोह में मुख्यमंत्री योगी आदित्यनाथ मुख्य अतिथि के रूप में शामिल हुए।

मुं लापरवाही बरतने वाले अफसर भी जवाबदेह होंगे। औचक निरीक्षण के दौरान स्टॉक, बिक्री रजिस्टर, दर सूची और वितरण प्रक्रिया की गहन जांच की जा रही है। यदि किसी स्तर पर मिलीभगत या आंख मूंदने की शिकायतें सामने आती हैं, तो संबंधित अधिकारी को खिलाफ भी कार्रवाई तय है। योगी सरकार ने प्रदेश के सभी जिलों में डेली स्टॉक रिपोर्टिंग सिस्टम लागू किया है। इसके तहत हर खाद

दुकान और गोदाम को रोजाना उपलब्ध स्टॉक, बिक्री और शेष मात्रा की जानकारी ऑनलाइन अपलोड करनी होगी। इससे न केवल पारदर्शिता बढ़ेगी, बल्कि किसी भी जिले या ब्लॉक में संभावित कमी का पहले ही आकलन किया जा सकेगा। ऐसे में तकनीकी का इस्तेमाल कर खाद माफिया को हर चाल पर नजर रखा जा रही है और समय रहते कार्रवाई की जा रही है।

सेसेक्स 85213.36

निफ्टी 26027.30

सोना रु. 133442

चांदी रु. 192222

प्रति 10 ग्राम (24 कैरेट)

प्रति किलो

अर्थव्यापार

भारत में यूपीआई से लेन-देन में 33.5 प्रतिशत की वृद्धि: वर्ल्डलाइन इंडिया

कोलकाता, वाता

भारत के डिजिटल पेमेंट क्षेत्र में काफी तेजी से विकास हो रहा है। इस बात का खुलासा वर्ल्डलाइन इंडिया ने किया है। वर्ल्डलाइन इंडिया ने गुरुवार को डेटा से भरपूर एक संक्षिप्त विवरण जारी किया, जिसमें 2025 की तीसरी तिमाही में देश के डिजिटल पेमेंट क्षेत्र में तेजी से हो रहे विकास को दर्शाया गया। इसमें यूपीआई के जरिए लेन-देन की संख्या सालाना 33.5 प्रतिशत की वृद्धि के साथ 59.33 अरब हो गई है। यह विवरण वर्ल्डलाइन की प्रमुख इंडिया डिजिटल पेमेंट्स रिपोर्ट का ही एक विस्तार है, जो इस तिमाही में पेमेंट कर्ताओं के बारे में समय पर जानकारी देता है। इस एनालिसिस

मैं यूपीआई के लगतार दबदबे, क्यूआर आधारित व्यापार स्वीकृति में तेजी से बढ़ोतरी, कार्ड जारी करने में लगातार प्रोथ और मेटी शहरों तथा उपरते भारत दोनों में डिजिटल अपनाने में गहराई को उजागर किया गया। क्यू3 2025 ने दुनिया की सबसे डायनामिक रियल टाइम पेमेंट अर्थव्यवस्था के रूप में भारत की स्थिति को और मजबूत किया और कहा कि यहां हर स्कैन, टैप और क्लिक उपभोक्ताओं और कारोबारियों के व्यवहार को बदल रहा है। रिपोर्ट में बताया गया है कि यूपीआई ने रिकॉर्ड तोड़ने का सिलसिला जारी रखा, लेन-देन सालाना आधार पर 33.5 प्रतिशत बढ़कर 59.33 अरब हो गया और लेन-देन का मूल्य सालाना आधार पर 21 प्रतिशत बढ़कर

74.84 लाख करोड़ रुपये हो गया है। व्यक्ति से कारोबारी (पी2एम) लेन-देन व्यक्ति से व्यक्ति (पी2पी) से आगे रहे, जो रोजमर्रा के खुलासा लेन-देन में यूपीआई के दबदबे को दिखाता है। रिपोर्ट के अनुसार पी2एम लेन-देन 35 प्रतिशत बढ़कर 37.46 अरब हो गया और पी2पी 29 वृद्धि के साथ 21.65 अरब लेन-देन के लिए बढ़ते इस्तेमाल को दिखाता है। भारत में 70.90 करोड़ सक्रिय यूपीआई क्यूआर हो गए हैं, जो जुलाई 2024 से 21 प्रतिशत ज्यादा हैं।

प्रथम पृष्ठ के शेष...

भारी हंगामे... ने विकास कार्यों पर खर्च करने का काम किया है। उन्होंने कहा कि इस विधेयक से किसानों और गरीबों का कल्याण होगा। उन्होंने कहा कि नरेंद्रा को महात्मा गांधी के नाम के साथ शुरू नहीं किया गया था। उन्होंने 2009 के चुनावों से पहले बोट बैंक को ध्यान में रखते हुए इसमें महात्मा गांधी का नाम जोड़ा था। उन्होंने कहा कि संयुक्त प्रगतिशील गठबंधन (संप्रग) ने अपने कार्यकाल में इस पर सिर्फ 2.13 लाख करोड़ रुपये खर्च किए जबकि मोदी सरकार ने 2014 से इस पर 8.53 लाख करोड़ रुपये खर्च किए हैं। उन्होंने कहा कि पहले इसमें भ्रष्टाचार था, लेकिन मोदी सरकार ने इसे भ्रष्टाचार मुक्त बनाया है। ग्रामीण विकास मंत्री ने कांग्रेस महासचिव प्रियंका गांधी वाड़ा को उन आरोपों को खारिज कर दिया कि प्रधानमंत्री नरेंद्र मोदी सरकार अपनी मज्जी से योजनाओं के नाम बदल देती है। इस आरोप का जवाब देते हुए उन्होंने नेहरू गांधी परिवार के सदस्यों के नाम पर कई कल्याणकारी कार्यक्रमों को सूची बना दी और तर्क दिया कि कांग्रेस का राजनीतिक फायदे के लिए नाम जोड़ने का लंबा इतिहास रहा है। उन्होंने कांग्रेस पर महात्मा गांधी के आदर्शों को धोखा देने की भी आरोप लगाया और कहा कि पार्टी ने भारत के बंटवारे की स्वीकार किया और आजादी के बाद कांग्रेस को भंग करने की गांधी की बात को नजर अंदाज किया। कांग्रेस ने खुद गांधीवादी सिद्धांतों को खत्म कर दिया। उधरसंसद ने गुजरात को परमाणु ऊर्जा से जुड़े एक अहम विधेयक को मंजूरी दे दी। राज्यसभा ने स्विजल परमाणु क्षेत्र में निजी भागीदारी का रास्ता खोलने वाले शर्मात के रूपांतरण के लिए नाभिकीय ऊर्जा का संघातणीय दोहन और अभिवर्द्धन (शांति) विधेयक, 2025 को ध्वनिमत से पारित कर दिया। यह विधेयक

बुधवार को लोकसभा से पारित हो चुका है। अब मौजूदा कानून को बदलने के लिए लागू एक विधेयक पर राष्ट्रपति के हस्ताक्षर के बाद केंद्र परमाणु ऊर्जा पर सरकार का एकाधिकार खत्म करने की ओर कदम बढ़ा देगा। विधेयक पर चर्चा का जवाब देते हुए परमाणु ऊर्जा विभाग के राज्य मंत्री जितेंद्र सिंह ने कहा कि परमाणु ऊर्जा 24गुणा 7 विश्वसनीय बिजली आपूर्ति का स्रोत है, जबकि अन्य नवीकरणीय ऊर्जा विकल्पों में यह निरंतरता नहीं है। उन्होंने स्पष्ट किया कि सुरक्षा तंत्र से किसी भी तरह का संश्लेषा नहीं किया जाएगा। जितेंद्र सिंह ने विकिरण को लेकर जताई जा रही आशंकाओं को खारिज करते हुए कहा कि अब तक आम जनता के लिए किसी भी प्रकार के विकिरण-संबंधी खतरों को कोई रिपोर्ट सामने नहीं आई है। कांग्रेस सांसद जयराम रमेश ने केंद्र सरकार को आगाह किया कि परमाणु क्षेत्र में सार्वजनिक उपक्रमों की कीमत पर निजी कंपनियों को बढ़ावा देना राष्ट्रीय हित में नहीं है। उन्होंने चंस का उदाहरण देते हुए कहा कि वहां परमाणु ऊर्जा पूरी तरह सरकारी नियंत्रण में है। रमेश ने विदेशी तकनीक के बजाय भारत के स्वदेशी 700 मेगावाट के रिप्रेटरो को मानक बनाने और देश के विशाल थोरियम भंडार के उपयोग पर जोर दिया। वहीं, भाजपा सांसद किरण चौधरी ने विल का समर्थन करते हुए इसे आधुनिक परमाणु कानून बताया, जो कई सुरक्षा मानकों के साथ ऊर्जा आत्मनिर्भरता सुनिश्चित करेगा।

पर्यटकों का... यूवी (7) पुत्र गहल पटेल, स्वाति (20) पत्नी भूप राम, अश्वय (20) पुत्र ओमेश, गहल पटेल (35) पुत्र भूप राम निवासिंगण चावण पोस्ट मुडिया थाना इन्जननगर बरेली, करन (25) पुत्र जितेंद्र निवासी गुजरात तथा ज्योति (25) पत्नी करन निवासी गुजरात घायल हो गए। घाटना किस वजह से हुई इसका अभी स्पष्ट कारण पता नहीं चल पा रहा है।

सड़क दुर्घटना में घायलों की मदद करने वालों को पुरस्कृत किया जाएगा: गडकरी

नई दिल्ली, वाता

केंद्रीय सड़क परिवहन एवं राजमार्ग मंत्री नितिन गडकरी ने गुरुवार को लोक सभा में बताया कि सड़क दुर्घटना में घायल लोगों की मदद करने वालों को अब पुलिस से पूछताछ या अन्य किसी तरह की परेशानी का सामना करना नहीं पड़ेगा और उन्हें पुरस्कृत भी किया जाएगा। गडकरी ने प्रश्न काल में एक सवाल के जवाब में बताया कि सरकार ने ऐसे प्रावधान किए हैं, जिससे सड़क दुर्घटना में घायल होने वाले लोगों को चिकित्सीय सहायता देने या अस्पताल पहुंचाने वालों को अब पुलिस परेशान नहीं करेगी और वे किसी तरह के कानूनी पचड़े की भी नहीं पड़ेंगे। घायलों की मदद करने वालों को 25 हजार रुपये की आर्थिक सहायता भी दी जाएगी। उन्होंने लोगों से सड़क दुर्घटना में घायलों की मदद करने के लिए आगे आने की अपील की। उन्होंने बताया कि घायलों के अस्पताल पहुंचने पर तुरंत उनका इलाज शुरू हो सके, इसके लिए अस्पतालों को तत्काल डेढ़ लाख रुपये तुरंत प्रेषित के रूप में दिए जाएंगे। उन्होंने बताया कि देश में प्रति वर्ष

टोल टैक्स भुगतान प्रणाली का किया जा रहा है सरलीकरण: गडकरी

नई दिल्ली। सड़क परिवहन एवं राजमार्ग मंत्री नितिन गडकरी ने गुरुवार को लोक सभा में बताया कि नई नीति में टोल टैक्स उसी स्थान से लगेंगे, जहां से कोई वाहन सड़क पर प्रवेश करेगा। गडकरी ने प्रश्न काल में एक सवाल के जवाब में बताया कि नई नीति में अब किसी वाहन को सड़क पर प्रवेश करने वाले स्थान से ही आगले नाके पर टोल टैक्स देना होगा। यदि कोई वाहन 15 किलोमीटर चलने के बाद ही किसी टोल नाके पर पहुंच जाता है, तो उसे इतनी ही दूरी का टोल टैक्स देना होगा। उन्होंने बताया कि नई नीति के प्रावधानों के अनुसार 15 रुपये में भी एक टोल नाके को पार किया जा सकेगा। अब ऐसे प्रयास किए जा रहे हैं, जिससे वाहनों को टोल नाकों पर कतार नहीं लगनी पड़े और गाड़ियां 80 किलोमीटर प्रति घंटे की गति से भी टोल नाके पार कर सकेंगी। उनके वाहन की नंबर प्लेट और फास्ट टैग को नाके पर रिकॉर्ड करने के बाद टैक्स स्वतः कट जाएगा। उन्होंने कांग्रेस के दीपेन्द्र हुड्डा के प्रश्न के उत्तर में बताया कि हरियाणा में 12 वर्षों में सबसे ज्यादा सड़क के बनाई गई हैं, इसलिए वहां सबसे ज्यादा टोल नाके हैं। हरियाणा और पंजाब में यातायात सघनता भी सबसे ज्यादा है। जहां ज्यादा नई सड़कें बनेंगी, वहां टोल नाके भी अधिक होंगे। गडकरी ने बताया कि सिरसा लोकसभा क्षेत्र में सड़कों की मरम्मत का कार्य कराने के प्रयास किए जा रहे हैं। राष्ट्रीय राजमार्ग 703 प्रस्तावित है और व्यवहार्यता रिपोर्ट का अध्ययन किया जा रहा है।

वे अपने-अपने क्षेत्रों में स्थानीय प्रशासन की मदद से लोगों खासकर युवाओं को सड़क दुर्घटनाओं से बचाने के लिए जागरूकता अभियान चलाने के साथ ही विशेषज्ञों से सलाह-मशविरा करें। उन्होंने

कहा कि वह अगले सत्र में इस गंभीर समस्या पर सदन में विस्तृत चर्चा कराने की कोशिश करेंगे और उनका मताने है कि सबके सुझावों-विचारों से अच्छे परिणाम सामने आ सकेंगे।

CMYK

सड़क हादसे में सरधना के पिता-पुत्र समेत तीन की मौत

आजमगढ़ में हुआ दर्दनाक हादसा, धार्मिक यात्रा पर बनारस गया था परिवार, चार घायल

शाह टाइम्स संवाददाता सरधना। थाना क्षेत्र के गांव अलीपुर निवासी एक परिवार की बनारस धार्मिक यात्रा दर्दनाक हादसे में तब्दील हो गई। आजमगढ़ जिले में गुरुवार अलसुबह हुए भीषण सड़क हादसे में पिता-पुत्र समेत तीन लोगों की मौके पर ही मौत हो गई, जबकि परिवार के चार अन्य सदस्य गंभीर रूप से घायल हो गए। हादसे की सूचना मिलते ही गांव में कोहराम मच गया और परिजन व ग्रामीण बड़ी संख्या में आजमगढ़ के लिए रवाना हो गए।

धार्मिक यात्रा के साथ पारिवारिक काम से निकला था परिवार

जानकारी के अनुसार, गांव अलीपुर निवासी विशेष पुत्र ओमवीर बुधवार सुबह अपनी ईंको कार से बनारस धार्मिक स्थल के लिए निकले थे। कार में उनकी पत्नी डोली, पुत्र कार्तिक व अश्व, पुत्री अंशिका, रिश्तेदार सत्य तथा एक अन्य परिजन

सवार थे। बताया गया कि सत्य, डोली का मुहबोला भाई था। परिवार का कार्यक्रम बनारस में धार्मिक दर्शन करने के साथ-साथ सत्य के लिए लड़की देखने और विशेष को दवा दिलाने का भी था।

घने कोहरे में ट्रक से टकराई कार

हादसे के समय कार सत्य चला रहा था, जबकि आगे की सीट पर विशेष बैठे हुए थे। गुरुवार तड़के जब वाहन आजमगढ़ जिले के थाना मुबा, रकपुर क्षेत्र अंतर्गत सदियांव के सामने पूर्वांचल एक्सप्रेसवे पर पहुंचा, उस वक्त इलाके में घना कोहरा छाया हुआ था। दृश्यता बेहद कम होने के कारण चालक को आगे चल रहे ट्रक का अंदाजा नहीं लग सका और कार पीछे से सीधे ट्रक में जा घुसी। टक्कर इतनी भीषण थी कि ईंको कार का अगला हिस्सा पूरा क्षतिग्रस्त हो गया। दुर्घटना में विशेष, उनके पुत्र अश्व और एक अन्य रिश्तेदार की मौके पर



ही दर्दनाक मौत हो गई। कार में फंसे अन्य लोगों को स्थानीय लोगों और पुलिस की मदद से बाहर निकाला गया। गंभीर रूप से घायल सत्य, डोली, अंशिका और कार्तिक को एंबुलेंस के जरिए तत्काल आजमगढ़ जिला अस्पताल पहुंचाया गया, जहां उनका उपचार चल रहा है। चिकित्सकों के अनुसार, सत्य की हालत अत्यंत नाजुक बनी हुई है।



ट्रक चालक फरार पुलिस जांच में जुटी

हादसे की सूचना पर मौके पर पहुंचे पुलिस अधिकारियों ने बताया कि दुर्घटना घने कोहरे के कारण हुई। हादसे के बाद ट्रक चालक वाहन समेत मौके से फरार हो गया। पुलिस ने शवों का पंचनामा भरकर पोस्टमार्टम के लिए मोचरी भिजवा



दिया है। साथ ही फरार ट्रक चालक की तलाश शुरू कर दी गई है। घटना की सूचना सरधना पुलिस को भी दे दी गई है।

जैसे ही हादसे की खबर गांव अलीपुर पहुंची, पूरे गांव में शोक की लहर दौड़ गई। मृतकों के घरों में मातम छा गया और परिजनों का

दो किसान नेताओं को 13 वर्ष की सजा सुनाए जाने का विरोध

तमिलनाडु का है मामला, मेरठ के किसानों ने सौंपा ज्ञापन



शाह टाइम्स संवाददाता मेरठ। संयुक्त किसान मोर्चा (गैर राजनीतिक) के आह्वान पर भारतीय किसान यूनियन (आजगढ़) ने तमिलनाडु के किसान नेताओं पी. आर. पांडेयन एवं सेल्वराज को रिहाई की मांग को लेकर जिलाधिकारी के माध्यम से राष्ट्रपति को ज्ञापन भेजा। राष्ट्रीय अध्यक्ष चौधरी नितिन

CMYK

आईये हम सब मिलकर आर्गेनिक खेती के साथ कदमताल करें: सुधीर गिरि

■ **वेंकटेश्वरा में आर्गेनिक कृषि शोध यात्रा का हुआ आयोजन**



शाह टाइम्स संवाददाता मेरठ। श्री वेंकटेश्वरा विवि संस्थान के स्कूल ऑफ एग्रीकल्चर के कृषि शोध संस्थान में आर्गेनिक कृषि शोध यात्रा कार्यक्रम का शानदार आयोजन किया गया। जिसमें कृषि शोध संस्थान के वैज्ञानिक एवं शोधार्थियों ने बताया कि वेंकटेश्वरा कृषि फार्म एवं शोध संस्थान में 30 से अधिक आर्गेनिक सब्जियों की उन्नत खेती के साथ एक दर्जन प्राकृतिक खाद्यान्नों व मोटे अनाजों की अधिक पैदावार वाली खेती हो रही है। विश्व. विद्यालय के प्रतिकुलाधिपति डॉ. राजीव त्यागी एवं वरिष्ठ कृषि वैज्ञानिक प्रो. थॉमस एडवार्ड ने बताया कि वेंकटेश्वरा कृषि शोध संस्थान में पौने छह फीट की आर्गेनिक लोकी की खेती के साथ-साथ दो दर्जन से अधिक सब्जियों एवं खाद्यान्नों समेत 50 से करीब फसलों की उन्नत खेती हो रही है। उन्होंने यह भी बताया कि

देश में किसी निजी संस्थान में शायद पहली बार एक साथ काले गेहूं के साथ गेहूं की एक सौ बारह किस्मों की खेती हो रही है। अगले साल से जनपद के ही नहीं अन्य प्रदेशों के किसान भाई यहां से गेहूं की सी से अधिक उन्नत किस्मों के बीज खरीद सकते हैं। उन्होंने सभी किसान भाईयों से संस्थान आकर विजिट करने की भी अपील की। प्रतिकुलाधिपति डॉ. राजीव त्यागी ने कहा कि वेंकटेश्वरा द्वारा आयोजित इस आर्गेनिक कृषि शोध यात्रा का उद्देश्य देशभर के सम्मानित किसान भाईयों को यह

बताना है कि बिना रासायनिक खाद व बिना कीटनाशक के बिना भी हम आर्गेनिक खेती द्वारा लोगों को अच्छी सेहत की सौगात के साथ-साथ भारी मुनाफा कमा सकते हैं। इस अवसर पर निदेशक डॉ. एग्रीकल्चर प्रो. डॉ. थॉमस एडवार्ड, डॉ. शेनाना मिश्रा, डॉ. माता प्रसाद, डॉ. विनय कुमार सिंह, डॉ. ज्योति सिंह, डॉ. ब्रज किशोर, डॉ. वरूण त्रिपाठी, डॉ. चन्द्रकान्त सिंह, डॉ. अभिषेक सिंह, डॉ. आशिषा वाहिद, अनुपम शर्मा, उदित तिवारी, मोडिया निगारी विश्वास राणा आदि उपस्थित रहे।

होंडा मोटरसाइकिल एंड स्कूटर इंडिया ने मेरठ में सड़क सुरक्षा पर जोर दिया

शाह टाइम्स संवाददाता मेरठ। होंडा मोटरसाइकिल एवं स्कूटर इंडिया एचएमएस आई ने सड़क सुरक्षा व्यवहार को बढ़ावा देने के अपने देशव्यापी प्रयास को आगे बढ़ाते हुए मेरठ, उत्तर प्रदेश में भारत इंस्ट्र्यूट ऑफ टेक्नोलॉजी, एस्ट्रॉन कॉलेज ऑफ एजुकेशन और आईआईएमटी विवि में एक प्रभावशाली सड़क सुरक्षा जागरूकता अभियान आयोजित किया।

इस पहल में 2400 से अधिक प्रतिभागियों ने भाग लिया, जहां उन्हें सुरक्षित वाहन संचालन के मूल तत्वों के बारे में सिखाया गया और सड़क पर साझा जिम्मेदारी के लिए एक सोखने योग्य वातावरण तैयार किया गया। युवाओं में जागरूक सोच और सार्वजनिक कार्रवाई को बढ़ावा देने के उद्देश्य से आयोजित इन सत्रों में इंटर एक्टिव लर्निंग गतिविधियां शामिल थीं, जो रोजाना आने-जाने के दौरान आने वाली चुनौतियों और सड़क सुरक्षा की व्यावहारिक समझ विकसित करने पर केंद्रित थीं। इन गतिविधियों के माध्यम से प्रतिभागियों ने डेमो, चर्चाओं और वास्तविक जीवन

की स्थितियों के जरिए सुरक्षित ड्राइविंग की जरूरी आदतों को गहराई से समझा और अपनाया। यह सत्र होंडा मोटर साइकिल एंड स्कूटर इंडिया के प्रशिक्षित रोड सेफ्टी इंस्ट्रक्टर द्वारा संचालित किया गया। जिसमें प्रतिभागियों को सुरक्षित यात्रा के प्रमुख पहलुओं जैसे हेलमेट जागरूकता, पैदल यात्री सुरक्षा, सड़क संकेतों का महत्व और सड़क सुरक्षा को रोजमर्रा की जिम्मेदारी के रूप में अपनाने पर जानकारी दी गई। इस कैंपेन का मुख्य संदेश सरल लेकिन प्रभावशाली था सड़क सुरक्षा की शुरुआत जागरूकता और सही कार्रवाई से होती है। इस अभियान में प्रतिभागियों को उदाहरण प्रस्तुत करने और दूसरों को यह प्रेरित करने के लिए प्रोत्साहित किया गया कि कैसे रोजमर्रा के निर्णय और दैनिक नियमों का पालन दुर्घटनाओं को रोक सकता है और जान बचा सकता है। भारत इंस्ट्र्यूट ऑफ टेक्नोलॉजी, एस्ट्रॉन कॉलेज ऑफ एजुकेशन और आईआईएमटी विवि में आयोजित यह अभियान एचएमएसआई के व्यापक मिशन का हिस्सा है।

पेट्रोल पंप मालिक मुफ्त हवा, पानी की करें व्यवस्था

शाह टाइम्स संवाददाता मेरठ। जिला पूर्ति अधिकारी विनय कुमार सिंह ने बताया कि प्रायः यह शिकायतें प्राप्त हो रही हैं कि जनपद मेरठ के पेट्रोल पम्पों पर मुफ्त हवा, पानी तथा स्वच्छ शौचालय की सुविधाएं पम्प संचालकों द्वारा उपलब्ध नहीं करायी जा रही हैं, जिसके कारण ग्राहकों को परेशानियों को सामना करना पड़ रहा है तथा उनके द्वारा निरन्तर इस सम्बन्ध में कार्यालय में उपस्थित होकर शिकायतें की जा रही हैं। उन्होंने जनपद मेरठ के समस्त पेट्रोल पम्प स्वामी प्रबन्धकों को निर्देशित किया है कि वह पेट्रोल पम्पों पर मुफ्त हवा व पानी तथा स्वच्छ शौचालय इत्यादि की समुचित व्यवस्थाएं सुनिश्चित करायें, यदि इस सम्बन्ध में भविष्य में कोई शिकायत प्राप्त होती है तो सम्बन्धित के खिलाफ उचित कार्रवाई को अग्रगत कराते हुए एमडीजी गाइडलाइन के अन्तर्गत कठोर कार्यवाही सुनिश्चित करायी जाएगी। जिसकी जिम्मेदारी पेट्रोल पंप मालिक की होगी।

मल्लू सिंह कन्या इंटर कॉलेज में सोलर लैंप पाकर छात्राओं में दौड़ी खुशी की लहर



शाह टाइम्स संवाददाता मेरठ। गुरुवार को वेस्टर्न यूपी टोलवे प्राइवेट लिमिटेड पर स्थित श्री मल्लू सिंह आर्य कन्या इंटर कॉलेज में क्यूब हाईवे रूट फाउंडेशन के सौजन्य से सर्वांगीण अभियान के तहत कक्षा 9 से कक्षा 12वीं तक के सभी छात्रों को सोलर लैंप वितरण किए गए। सोलर लैंप को प्राप्त कर सभी छात्राएं बहुत प्रसन्न थीं यह सोलर लैंप बिजली न होने पर इन छात्रों को अध्ययन करने में लाभ देगा, इस वितरण समारोह के दौरान श्री मल्लू सिंह आर्य कन्या इंटर कॉलेज की प्रिंसिपल डाक्टर नीरा तोमर, वेस्टर्न यूपी टोलवे प्राइवेट लिमिटेड के प्रोव्क्टेड हेड कुशेश सिंह क्यूब रूट फाउंडेशन की तर्फ से राकेश राय, अश्विनी चौहान, आलोक पांडे, शिवा कुमार, राजकुमार अनुज कुमार आदि मौजूद रहे।

कांग्रेसियों को भाजपा कार्यालय जाने से पुलिस ने रोका

महानगर अध्यक्ष कांग्रेस की पुलिस से हुई नोकझोंक, धरना देने का तय था कार्यक्रम

शाह टाइम्स संवाददाता मेरठ। महानगर कांग्रेस कमेट्री के अध्यक्ष रंजन शर्मा, पूर्व जिला अध्यक्ष अमनीश काजला एवं पूर्व महानगर अध्यक्ष जाहिर अंसारी के नेतृत्व में बड़ी संख्या में कांग्रेस कार्यकर्ता कांग्रेस कार्यालय पर एकत्रित हुए। उन्होंने कहा कि राहुल गांधी एवं सोनिया गांधी को प्रवर्तन दिशालय (ईडी) के माध्यम से बदनाम व प्रताड़ित करने की मोदी सरकार की साजिश के विरोध में आयोजित किया गया।

कांग्रेस नेताओं ने कहा कि भाजपा सरकार को दुरूपयोग का दुरुपयोग कर विपक्षी नेताओं को डराने-धमकाने का कार्य कर रही है, लेकिन अब इस तानाशाही को चुनौती दे रही की जनता के सामने आ चुकी है। इसी आक्रोश के चलते कांग्रेस कार्यकर्ता नारेबाजी करते हुए



भाजपा कार्यालय की ओर मार्च के लिए रवाना हुए। मार्च के दौरान पुलिस प्रशासन ने कार्यकर्ताओं को बीच रास्ते में ही रोक दिया, जिस पर कांग्रेस कार्यकर्ताओं की पुलिस से तीखी नोकझोंक हुई। इसके पश्चात कार्यकर्ता सड़क पर ही धरने पर बैठ गए। बाद में कांग्रेस कार्यकर्ता पीछे के गेट से आगे बढ़े, लेकिन प्रशासन ने तत्परता दिखाते हुए मार्च को पुनः रोक दिया। रंजन शर्मा एवं अमनीश काजला ने संयुक्त रूप से कहा, कि

भाजपा सरकार लोकतंत्र को आवाज को दबाने के लिए ईडी और सीबीआई जैसी संवैधानिक संस्थाओं का दुरुपयोग कर रही है। कांग्रेस इस तानाशाही के आगे न कभी झुकी है और न झुकेंगी। सड़क से लेकर संसद तक हमारा संघर्ष जारी रहेगा। इस दौरान रंजन शर्मा, अमनीश काजला, जाहिर अंसारी, सलीम खान, मोनिर सुद वाल्मीकि, सैयद सलीमुद्दीन रोक दिया। रंजन शर्मा एवं अमनीश काजला ने संयुक्त रूप से कहा, कि

नंगला कुंभ रजवाहे में मिला अज्ञात शव

शाह टाइम्स संवाददाता जानी खुद। गुरुवार को जानी थाना क्षेत्र स्थित नंगला कुंभ रजवाहे में एक अज्ञात व्यक्ति का शव मिलने से सनसनी फैल गई। तभी सूचना पाकर पहुंचे सिवालखास चौकी

इंचार्ज नितिन कुमार पुलिस फोर्स के साथ पहुंचे और ग्रामीणों की मदद से शव को बाहर निकाला और जांच पड़ताल की जहा शव करीब पांच दिन पुराना बताया गया है मरने वाले की उम्र करीब 45 वर्ष है तभी पुलिस

ने शव पंचनामा भर पोस्टमार्टम के लिए भेज दिया। वह शव सूचना मिलते ही मौके पर काफी ग्रामीण इकट्ठा हो गए जहां पुलिस ने किसी तरह स्थिति को संभाला। वहीं ग्रामीणों में अलग-अलग चर्चा थी।

पुलिस ने चोरी के मामले में दो गिरफ्तार कर जेल भेजे

शाह टाइम्स संवाददाता किठौरी। थाना पुलिस ने चोरी की एक घटना का खुलासा करते हुए दो आरोपियों को गिरफ्तार किया है। पुलिस ने उनके कब्जे से चोरी किया गया मोटर केबल तार और घटना में प्रयुक्त औजार बरामद किए हैं। एक आरोपी के पास से अवैध तमंचा और कारतूस भी मिला है।

यह कार्रवाई बीते बुधवार को दर्ज एक शिकायत के बाद की गई। ग्राम तरविथतपुर जनुबी निवासी हिम्मत सिंह पुत्र गंगाधरण ने किठौरी थाने में तहरीर दी थी कि अज्ञात चोरों ने उनके द्यूयवैल का ताला तोड़कर लगभग 7-5 हास पावर की मोटर का केबल तार चुरा लिया था। इस संबंध में पुलिस ने मामला दर्ज किया था। एसएसपी और एसपी देहात के निर्देश



पर तथा क्षेत्रधिकारी किठौरी के पर्यवेक्षण में प्रभारी निरीक्षक प्रयाग सिंह के नेतृत्व में एक पुलिस टीम का गठन किया गया। टीम ने गुरुवार को की कार्रवाई करते हुए दो अभियुक्तों को गिरफ्तार किया। इनकी पहचान ग्राम शाहीपुर निवासी साजिद पुत्र शरीरन और नासिर पुत्र मोहम्मद के रूप में हुई है। उन्हें असीलपुर पुल से

सारंगपुर की ओर कच्चे रास्ते से पकड़ा गया। पुलिस ने आरोपियों की निशानदेही पर चोरी किया गया मोटर का तार, घटना में प्रयुक्त मोटर साइकिल और अन्य औजार बरामद किए। आरोपी साजिद के कब्जे से एक अवैध 315 बोर का तमंचा और एक जिंदा कारतूस भी मिला। आरोपियों को न्यायालय में पेश किया गया।

गन्ना भवन पर पांचवें दिन भी जारी रहा भाकियू का धरना



शाह टाइम्स संवाददाता मेरठ। गन्ना भवन पर भारतीय किसान यूनियन अपनी मांगों को लेकर बीते पांच दिन से अनिश्चित कालीन धरने पर बैठा है। किसान यूनियन के जिला अध्यक्ष अनुराग का कहना है कि किसान यूनियन किसानों की मांगों को लेकर धरने पर है और जब तक किसानों की मांग पूरी नहीं होगी धरना बंद नहीं होगा। उन्होंने कहा कि पांचवें दिन पांच सदस्य प्रतिनिधिमंडल मंडलायुक्त से मिलकर अपनी समस्या को समझ कर आया है इसके बाद मंडल इसमें लखनऊ वार्ता करने का आश्वासन

मनसाबिय अरेबिक कॉलेज में विचार गोष्ठी का आयोजन

शाह टाइम्स संवाददाता मेरठ। अन्तर्राष्ट्रीय अल्पसंख्यक कल्याण अधिकार दिवस के अवसर पर अल्पसंख्यकों के शैक्षिक, आर्थिक एवं सामाजिक विकास के सम्बन्ध में विचार गोष्ठी का आयोजन मनसाबिय अरेबिक कॉलेज में किया।



कार्यक्रम की अध्यक्षता प्रभारी जिलाधिकारी अपर जिलाधिकारी प्रशासन सत्य प्रकाश सिंह द्वारा की गई। कार्यक्रम में मुख्य अतिथि गुलाम मोहम्मद विधायक सिवाल खास, मुस्लिम समाज से शहर काजी जैनुस्सालिनीन, सिक्ख धर्म से राष्ट्रपति पदक से अलंकृत प्रबुद्ध सामाजिक कार्यकर्ता सरबजीत सिंह कपूर, ईसाई समाज से फादर तारसीस, प्रबंधक सेंट जोसेफ इंटर कॉलेज, बौद्ध धर्म डॉ. नागभूषण भिखु, जैन धर्म से दिनेश चन्द्र जैन, अध्यक्ष दिगम्बर जैन सभा मौ. रिजवान, मौ. अफजाल नकवी, मौलाना शम्सु कारी, आदि उपस्थित थे। कार्यक्रम का संचालन मौलाना मोहम्मद अतहर काजमी द्वारा किया गया। कार्यक्रम में सिक्ख समाज से राष्ट्रपति पदक से अलंकृत सरदार सरबजीत सिंह कपूर ने बताया कि सिक्ख धर्म के बच्चों की शक्तियों को

आनन्द मैरिज एक्ट के तहत रजिस्टर्ड करायें जाने का प्रस्ताव, जैसे कि जम्मू-कश्मीर, दिल्ली, हिमाचल, राजस्थान सरकारों की तरह से उत्तर प्रदेश में भी आनंद मैरिज एक्ट को लागू किया जाए। अल्पसंख्यकों के शैक्षिक, आर्थिक और सामाजिक विकास हेतु जनमानस में जागरूकता फैलाने के लिए अल्पसंख्यक कल्याण अधिकार दिवस पर सभी धार्मिक स्थलों में अल्पसंख्यक स्कूल, कॉलेजों में पोस्टर के माध्यम से प्रचार-प्रसार किया जाये। उत्तर प्रदेश में सिक्ख धर्म, संस्कृति, गौरव, व पंजाबी भाषा की रक्षा के उत्तर प्रदेश सिक्ख बोर्ड का गठन होना चाहिए। कर्मचारी चयन आयोग व लोक सेवा आयोग की परीक्षाओं के

दौरान परीक्षा केंद्रों पर कड़ा व कृपाण उतरवा देते हैं सिक्ख बच्चों की कृपाण व कड़ा साथ में रखे जाने के सम्बन्ध में एक विशेष आदेश जारी कर सिक्ख धर्म की मर्यादा से बचना चाहिए। अल्पसंख्यकों को राहत दी जाये। अल्पसंख्यकों के बच्चों की शारी अनुदान जो बन्द हो गया है उसे पुनः शुरू किया जाये। पंजाबी युनिवर्सिटी की स्थापना की जाए तथा उत्तर प्रदेश में विवि में पंजाबी भाषा के विभाग खोले जाएं। अल्पसंख्यक सेवा केन्द्र खोले जाये वहां से योजनाओं की जानकारी ली जा सके। फादर तारसीस द्वारा समाज में शिक्षा के प्रति जागरूक तथा अल्पसंख्यक शिक्षण संस्थाओं को संविधान में दिये गये अधिकारों के बारे में चर्चा की गई।

CMYK

सात घंटे विद्युत आपूर्ति बाधित, नागरिक परेशान

शाह टाइम्स संवाददाता बहसुमा। कस्बा स्थित 132 केवीए बिजली घर से तकनीकी खराबी के कारण कस्बे से लेकर गांव तक बृहस्पतिवार को सात घंटे विद्युत आपूर्ति बाधित रही। विद्युत आपूर्ति बंद रहने से लोगों को काफी परेशानी का सामना करना पड़ा।

कस्बे के मुख्य मार्ग स्थित बिजली घर के मोहल्ला होली वाला, मार्कपुरिया व महमूदपुर सिखेड़ा गांव को विद्युत आपूर्ति सुबह 8 बजे ठप हो गई। विद्युत आपूर्ति बंद होने से लोगों को काफी परेशानी का सामना करना पड़ा। स्कूल कॉलेज जाने वाले छात्र छात्राओं को गर्म पानी की व्यवस्था उपलब्ध नहीं होने से परेशानी झेलनी पड़ी। इसके अलावा पशुओं को लिये मशीन से चारा नहीं कटने से शाम को दुधारू पशुओं का पशु भी प्रभावित रहा। विद्युत आपूर्ति बंद होने से आक्रोशित उपभोक्ताओं ने बिजली घर पर पहुंच



कर आपूर्ति बहाल करने की मांग की। बिजली घर पर तैनात कर्मचारियों ने बताया कि कस्बे के फीडर मशीन होली वाला, मार्कपुरिया व महमूदपुर सिखेड़ा गांव के फीडर में तकनीकी खराबी की वजह से बंद हो गए हैं। बाद में मेरठ से इंजीनियर को बुलाकर

अपरंत 3 बजे विद्युत आपूर्ति बहाल हुई। अधिशासी अभियंता अंकित यादव का कहना है कि तकनीकी खराबी की वजह से बिजली घर के तीन फीडर बंद हो गए थे। बाद में मेरठ से इंजीनियर बुलाकर फीडर को दुरुस्त करा कर आपूर्ति बहाल कर दी गई है।

ग्राम समसपुर में भाकियू अराजनैतिक की मासिक बैठक का हुआ आयोजन

किसानों के साथ भ्रष्टाचार किया गया तो होगा धरना प्रदर्शन: प्रदेश उपाध्यक्ष प्रधान सोहसिंह

शाह टाइम्स संवाददाता बहसुमा। क्षेत्र के गांव समसपुर में भाकियू अराजनैतिक की एक बैठक आयोजित हुई। जिसमें हर महीने की 18 तारीख को बैठक होती है। 18 दिसंबर को समसपुर में विशेष प्रधान के आवास पर हुई। जिसमें संगठन के विस्तार एवं किसानों के हितों में निर्णय लिये गये। बैठक में किसानों समस्याओं को लेकर काफी चर्चा हुई और अभ्याारण नीति बनाई गई। बैठक में संगठन के कार्यकर्ताओं ने अपने अपने विचार रखे गये। बैठक में प्रदेश उपाध्यक्ष सोहसिंह प्रधान ने कहा कि संगठन के कार्यकर्ताओं एवं किसानों के साथ अवैध वसूली या भ्रष्टाचार किया गया तो उसके कार्यालय पर जाकर धरना करने पर मजबूर हो जाएंगे। बैठक की अध्यक्षता प्रदेश उपाध्यक्ष सोहसिंह प्रधान ने व संचालन विशेष प्रधान ने किया। पंचायत का नेतृत्व युवा जिलाध्यक्ष आकाश सिरो. ही ने किया। इस मौके पर मुख्य रूप से मोनु, मोहित सिंधु, शक्ति सिंह, विक्की तेवतिया, रामधन, ज्ञानेंद्र, देवेन्द्र, सोन प्रधान, अनुज धामा, विक्रान्त, प्रवीण, नंटी, प्रतीक, विशाल, मोनु खेड़ी, मुस्तकीम, सल्लू, भगत सिंह, सोहित चौधरी, जीत खां तोमर, अंकित चौहान, शोभित चौहान आदि मौजूद रहे।



कैस्ट्रॉल इंडिया ने अपने सारथी मित्र अभियान के अंतर्गत लॉन्च किया मोबाइल क्लासरूम

शाह टाइम्स संवाददाता मेरठ। देश के प्रमुख लुब्रिकेंट निर्माता कैस्ट्रॉल इंडिया लिमिटेड ने अपने मुख्य सोशल रिस्पॉन्सिबिलिटी अभियान सारथी मित्र के अंतर्गत उत्तर प्रदेश के टुक ड्राइवर्स को लिए हाईवेज एज क्लासरूम लॉन्च किया है। इस अभियान के अंतर्गत पहले चरण में एक विशेष रूप से डिजाइन किया गया टुक उत्तर प्रदेश के 46 स्थानों पर जाएगा। इस अभियान का उद्देश्य टुक ड्राइवर्स को ज्ञान व प्रशिक्षण प्रदान करना, उन्हें सड़क के अवसर उपलब्ध कराना, तथा उनके साथ जमीनी संपर्क स्थापित करना है। इस अभियान के बारे में कंदार लेले, मैनेजिंग डायरेक्टर, कैस्ट्रॉल इंडिया लिमिटेड ने कहा टुक ड्राइवर हमारे देश के लाइवेटिक्स ढांचे की बुनियाद हैं कैस्ट्रॉल सारथी मित्र के माध्यम से हमारा उद्देश्य उनके समग्र विकास में सहयोग करना तथा उन्हें सुरक्षित ड्राइव करने और सुरक्षित जीवन जीने में मदद करना है। हाईवेज एज क्लासरूम और 'डिजिटल सारथी मित्र' के साथ हम अपनी प्रतिबद्धता को आगे बढ़ा रहे हैं।

मेरठ में एक्सक्लूसिव न्यूरोलॉजी ओपीडी सेवाओं की हुई शुरुआत



शाह टाइम्स संवाददाता मेरठ। मैक्स सुपर स्पेशलिटी हॉस्पिटल, वैशाली ने गुरुवार को मैक्स मेडसेंटर, मेरठ में अपनी एक्सक्लूसिव न्यूरोलॉजी ओपीडी सेवाओं की शुरुआत की। इस ओपीडी का शुभारंभ मैक्स सुपर स्पेशलिटी हॉस्पिटल, वैशाली, के न्यूरोलॉजी विभाग के प्रिंसिपल कंसल्टेंट डॉ. मधुकर त्रिवेदी की मौजूदगी में किया गया। डॉ. मधुकर त्रिवेदी, अब मैक्स मेडसेंटर, मेरठ में हर महीने के पहले और तीसरे बुधवार को दोपहर 12 बजे से 2 बजे तक उपलब्ध रहेंगे, जहां वे प्राइमरी कंसल्टेशन और फॉलो-अप सेवाएं प्रदान करेंगे। लॉन्च के दौरान, मैक्स सुपर स्पेशलिटी हॉस्पिटल,

वैशाली के न्यूरोलॉजी विभाग के प्रिंसिपल कंसल्टेंट डॉ. मधुकर त्रिवेदी, ने बताया कि बड़ी संख्या में मरीज सिरदर्द, माइग्रेन, अचानक या तीव्र चक्कर आना, बेहोशी, चलने में परेशानी, संतुलन या कोऑर्डिनेशन की कमी, हाथ-पैरों में सुनपन, एक या दोनों आंखों से देखने में दिक्कत, बोलने में समस्या, निगलने में कठिनाई जैसी न्यूरोलॉजिकल समस्याओं के साथ आते हैं। इन ओपीडी सेवाओं की शुरुआत से मेरठ और आसपास के क्षेत्रों के लोगों को स्टोक मैनेजमेंट, एपिलेप्सी सहित विभिन्न न्यूरोलॉजिकल डिसऑर्डर्स के डायग्नोसिस और ट्रीटमेंट की सुविधा आसानी से मिल सकेगी।

शोभित इंस्टीट्यूट को पेटेंट फाइलिंग में देश की शीर्ष 10 वैज्ञानिक शोध संस्थानों में स्थान

शाह टाइम्स संवाददाता मेरठ। शोभित इंस्टीट्यूट ऑफ इंजीनियरिंग एंड टेक्नोलॉजी (डीम्ब-टू-बी यूनिवर्सिटी), मेरठ के लिए अत्यंत गौरव का विषय है कि विश्वविद्यालय को भारत सरकार की वार्षिक बौद्धिक संपदा (आईपी) रिपोर्ट 2024-25 के अनुसार पेटेंट फाइलिंग के क्षेत्र में देश के शीर्ष 10 भारतीय वैज्ञानिक अनुसंधान एवं विकास संगठनों में शामिल किया गया है। इस उपलब्धि के अंतर्गत शोभित विश्वविद्यालय ने 370 पेटेंट आवेदनों के साथ राष्ट्रीय स्तर पर 5वां स्थान प्राप्त किया है। इस सूची में आईआईटी तथा देश के अन्य प्रतिष्ठित शोध विश्वविद्यालय भी शामिल हैं, जो शोभित विश्वविद्यालय को अनुसंधान क्षमता और नवाचार संस्कृति को दर्शाता है। विश्वविद्यालय में नवाचार को केवल एक गतिविधि नहीं, बल्कि शिक्षण, अनुसंधान और सामाजिक सरोकारों से जुड़ी एक सतत प्रक्रिया के रूप में अपनाया गया है। यहां के शिक्षकगण, शोधार्थी एवं विद्यार्थी मिलकर उद्योग-संबंधित, व्यावहारिक और समाजोपयोगी समाधानों पर कार्य कर रहे हैं, जो भारत ही नहीं बल्कि वैश्विक स्तर पर प्रभाव डालने की क्षमता रखते हैं। इस अवसर पर विश्वविद्यालय के कुलपति प्रो वीके त्यागी ने कहा कि यह उपलब्धि गुणवत्तापूर्ण शोध, समस्या-समाधान आधारित शिक्षा और नवाचार समर्थ वातावरण का परिणाम है। शोभित विश्वविद्यालय भविष्य में भी अनुसंधान एवं पेटेंट के क्षेत्र में नए कीर्तिमान स्थापित करने के लिए प्रतिबद्ध है।

कालातीत प्रबंधन समिति पर प्रधानाचार्य ने लगाए गंभीर आरोप

शाह टाइम्स संवाददाता मेरठ। राष्ट्रीय कन्या इंटर कॉलेज, लावड़ की प्रधानाचार्य सुनीता भारती ने विद्यालय की कालातीत प्रबंधन समिति के प्रबंधक सुभाष चंद्र गुप्ता पर शैक्षिक कार्य में बाधा डालने और जातिगत आधार पर प्रताड़ित करने के गंभीर आरोप लगाए हैं। उन्होंने अधिकारियों को भेजे शिकायती पत्र में बताया कि विद्यालय की प्रबंधन समिति का कार्यकाल लगभग दो वर्ष पूर्व समाप्त हो चुका है, बावजूद इसके कथित प्रबंधक व अध्यक्ष अनधिकृत रूप से लेटर पैड व मोहर का प्रयोग कर विद्यालय के कार्यों में हस्तक्षेप कर रहे हैं। प्रधानाचार्य के अनुसार 15 दिसंबर 2025 को उन्हें पत्र भेजकर कार्य करने से रोकना तथा जाति सूचक गालियां देकर जान से मारने की धमकी भी दी गई। इस कारण विद्यालय में भय का माहौल बना हुआ है और पठन-पाठन प्रभावित हो रहा है। प्रधानाचार्य ने प्रशासन से सुरक्षा प्रदान करने, दोषियों पर कार्रवाई करने तथा कालातीत समिति के पदाधिकारियों के विद्यालय में प्रवेश पर रोक लगाने की मांग की है। शिकायत की प्रतिलिपि वरिष्ठ पुलिस अधीक्षक, संयुक्त शिक्षा निदेशक, जिला विद्यालय निरीक्षक एवं जिला बेसिक शिक्षा अधिकारी को भेजी गई है।

ग्रामीण पत्रकार एसोसिएशन की मासिक बैठक सर्किट हाउस में संपन्न शीघ्र तहसील स्तर पर गठित होगी कार्यकारिणी: दीपक वर्मा

शाह टाइम्स संवाददाता

मेरठ। ग्रामीण पत्रकार एसोसिएशन की बैठक सर्किट हाउस में सौहार्दपूर्ण वातावरण में संपन्न हुई। बैठक की अध्यक्षता जिलाध्यक्ष पवन शर्मा ने की। बैठक में संगठन की मजबूती, विस्तार और पत्रकार हितों से जुड़े विभिन्न महत्वपूर्ण मुद्दों पर विस्तार से चर्चा की गई।

जिला महामंत्री दीपक वर्मा ने संगठन को और अधिक सक्रिय व सक्रिय बनाने पर जोर देते हुए कहा कि शीघ्र ही तहसील स्तर पर कार्यकारिणीयों का गठन किया जाएगा, जिससे ग्रामीण अंचलों में कार्यरत पत्रकारों को संगठन से और मजबूती से जोड़ा जा सके। बैठक के दौरान संगठनात्मक विस्तार के क्रम में वरिष्ठ पत्रकार मनीष पाराशर को जिला उपाध्यक्ष, दीपक वर्मा को जिला महामंत्री, मनीष सिंह व नीरज कुमार को जिला सचिव, वीरपाल भारती को जिला मंत्री तथा हरिश कुमार को जिला कार्यकारिणी सदस्य के रूप में मनोनीत किया गया। सभी पदाधिकारियों ने नवमनोनीत सदस्यों को बधाई देते हुए उनके उज्ज्वल



कार्यकाल की कामना की और संगठन को नई ऊंचाइयों तक ले जाने की अपेक्षा जताई। इस अवसर पर संगठन महामंत्री राजू शर्मा, जिला उपाध्यक्ष राजेश शर्मा, मनीष पाराशर, अभिलाष

भारती, वीरपाल भारती, हरिश कुमार, मनीष सिंह, नीरज कुमार, परविन्द चौधरी, प्रमोद उपाध्याय, रमेश सोनी, प्रवेश कश्यप सहित अनेक पदाधिकारी एवं सदस्य उपस्थित रहे।

14वां ऑल इण्डिया 20-20 हेमा कोहली मेमोरियल क्रिकेट टूर्नामेंट 29 दिसंबर से

शाह टाइम्स संवाददाता

मेरठ। स्थानीय आईटीआई साकेत और गुरु तेग बहादुर स्कूल क्रिकेट एकेडमी के मैदान पर पिछले 13 साल से सफल हो रहे हेमा को. हली मेमोरियल क्रिकेट टूर्नामेंट का इस साल 29 दिसम्बर से आईटीआई साकेत के मैदान पर आयोजन किया जा रहा है।

14वां आल इण्डिया 20-20 हेमा कोहली मेमोरियल क्रिकेट टूर्नामेंट के चेयरमैन विवेक कोहली ने बताया कि पिछले 13 सालों से सफल हो रहे हेमा कोहली मेमोरियल टूर्नामेंट में इस बार आईपीएल की तर्ज पर सीरीज पोशाक में होगा। इस टूर्नामेंट में सीनियर वर्ग में विजेता टीम को 21000 व उपविजेता टीम को 15000 हजार रुपये नकद के साथ-साथ विजेता, उपविजेता को ट्रॉफियों के साथ साथ सभी टीमों को प्रमाण पत्र एवं मोमेंटो से सम्मानित किया जायेगा। उन्होंने बताया सीनियर वर्ग में 21000 विजेता को व उपविजेता को 15000 रुपये दिये जायेंगे। जूनियर और सबजूनियर में बच्चों को



प्रमाणपत्र के साथ साथ मोमेंटो देकर सम्मानित किया जाएगा। टूर्नामेंट के उपाध्यक्ष अर्जुन कोहली ने बताया कि 14वें हेमा कोहली मेमोरियल टूर्नामेंट में तीन वर्गों में खेला जाएगा जिसमें जूनियर, सबजूनियर व सीनियर वर्गों में आयोजन किया जायेगा। जूनियर वर्ग व सबजूनियर वर्गों में सभी खिलाड़ियों को प्रमाण पत्र, मोमेंटो, बेस्ट बॉलर, बेस्ट बैट्समैन व मैन ऑफ दी सीरीज तथा

अन्य आकर्षक पुरस्कारों से सम्मानित किया जायेगा। टूर्नामेंट के सचिव अतहर अली ने बताया कि 13 सालों से सफल हो रहे आल इण्डिया 20-20 हेमा कोहली में इस बार तीन शुर्षों में टूर्नामेंट कराया जा रहा है। टूर्नामेंट में मैन ऑफ दी मैन के साथ साथ बेस्ट बैट्समैन, बेस्ट बॉलर व मैन ऑफ दी सीरीज के साथ आकर्षक पुरस्कारों से खिलाड़ियों को सम्मानित किया जायेगा।

उच्चीकृत कस्तूरबा विद्यालय में शिक्षिकाओं की तैनाती न होने से छात्राओं की पढ़ाई प्रभावित

चन्दौसी। शैक्षिक सत्र अपने अंतिम चरण में है। जनवरी माह में यूपी बोर्ड की प्रयोगात्मक परीक्षाएं तथा फरवरी में मुख्य परीक्षाएं प्रस्तावित हैं, लेकिन इसके बावजूद कक्षा 09 से 12 तक की छात्राओं की शिक्षित करने के लिए उच्चीकृत किए गए कस्तूरबा गांधी आवासीय बालिका विद्यालय में अब तक प्रधानाचार्य सहित अन्य विषय विशेषज्ञ शिक्षिकाओं की तैनाती नहीं हो सकी है। इसका सीधा असर विद्यालय में अध्ययनरत कक्षा 10 की छात्राओं के परीक्षाफल पर पड़ने की आशंका है। वर्तमान में विद्यालय की स्थिति यह है कि कक्षा 06 से 08 तक की छात्राओं को पढ़ाने के लिए नियुक्त शिक्षिकाओं पर ही उच्चीकृत विद्यालय की कक्षा 09 से 11 तक की छात्राओं को पढ़ाने की जिम्मेदारी है। यह व्यवस्था केवल औपचारिकता बनकर रह गई है, क्योंकि उच्च कक्षाओं के लिए विषयवार शिक्षकों की आवश्यकता होती है। ब्लॉक बनियाखेड़ा स्थित कस्तूरबा गांधी

आवासीय बालिका विद्यालय में पहले कक्षा 06 से 08 तक की लगभग 100 छात्राएं अध्ययनरत थीं। बाद में शासन द्वारा जिले के ब्लॉक बनियाखेड़ा एवं ब्लॉक रजपुरा के कस्तूरबा विद्यालयों को उच्चीकृत करने की स्वीकृति प्रदान की गई। ब्लॉक रजपुरा में कक्षा 09 से 12 तक की पढ़ाई के लिए नजदीकी इंटर कॉलेज में शैक्षणिक व्यवस्था की गई, जबकि छात्राओं के रहने-सहने एवं खान-पान के लिए छात्रावास का निर्माण कराया गया। वहीं ब्लॉक बनियाखेड़ा के कस्तूरबा विद्यालय में परिसर के भीतर ही आकादमिक ब्लॉक के साथ छात्रावास की व्यवस्था की गई। यहां पिछले वर्ष कक्षा 09 की पढ़ाई प्रारंभ हुई थी और वर्तमान सत्र में कक्षा 10 एवं 11 की छात्राएं अध्ययनरत हैं। उल्लेखनीय है कि उच्चीकृत विद्यालय के संचालन को दो वर्ष पूर्व हो चुके हैं, इसके बावजूद अब तक कक्षा 09 से 12 तक की छात्राओं के लिए किसी भी

शिक्षक अथवा प्रधानाचार्य की स्थायी तैनाती नहीं हो सकी है। इस संबंध में बीएसए अलका शर्मा ने बताया कि

उच्चीकृत कस्तूरबा विद्यालयों में भर्ती छात्राओं को पढ़ाई के लिए आवश्यक शिक्षिकाओं की तैनाती नहीं हो सकी है। इस संबंध में बीएसए अलका शर्मा ने बताया कि

जायंट्स महिला शक्ति चन्दौसी की 'बाय- बाय' थीम पर उल्लासपूर्ण बैठक

शाह टाइम्स संवाददाता

चन्दौसी। जायंट्स महिला शक्ति चन्दौसी द्वारा 'बाय-बाय 2025' थीम पर एक भव्य व मनोरंजक बैठक का आयोजन किया गया। कार्यक्रम में रंगरंग प्रस्तुतियों, हास्य-आनंद से भरपूर गतिविधियों और आत्मीय सहभागिता ने वातावरण को पूरी तरह उत्सवमय बना दिया। इस स्मरणीय आयोजन को सफल बनाने में रितु गोयल, कविता अग्रवाल, रागिनी अग्रवाल, मुदुला अग्रवाल, रुपा अग्रवाल, पवन अग्रवाल, पूजा अग्रवाल, पूनम अग्रवाल, प्रतिभा जिंदल, प्रीति अग्रवाल, रानी अग्रवाल, रश्मि अग्रवाल, रेखा रस्तोगी, रेनु कागजी, रेशमा अग्रवाल, सीमा अग्रवाल, सीमा वार्पण्य, सीमा गोयल, शैलेश वार्पण्य, शशि अग्रवाल, शोभा अग्रवाल, कल्पनायोजना गुप्ता, सुनीता गोयल, नीना अग्रवाल एवं मीना अग्रवाल सहित अनेक सदस्य उपस्थित रहे।

16वें नवागत चौकी प्रभारी का वेद मंत्रों से किया स्वागत



शाह टाइम्स ब्यूरो

मुरादाबाद। रामलीला कमेटी काशीराम नगर ने एक परम्परा बनायी रखी है कि पुलिस चौकी काशीराम नगर में जो भी चौकी प्रभारी आते हैं उनका डा प्रमोद शर्मा के नेतृत्व में विधिवत स्वागत व सम्मान किया जाता है।

तीन दिन पूर्व ही 16वे नवागत चौकी प्रभारी अमोतानंद पुलिस

चौकी काशीराम नगर आये। आज रामलीला कमेटी और अन्य समाजिक संगठनों के सदस्य पुलिस चौकी में एकत्रित हुए। आर्य समाज के मंत्री रमेश आर्य ने ईश्वर वंदना में गायत्री मंत्र सहित अन्य वेद मंत्रों का उच्चारण किया गया तदपरांत फूल माला पहनाकर और सम्मान चित्र देकर सुखद दायित्व निर्वहन की प्रार्थना की। इस अवसर पर डा प्रमोद

शर्मा, राजकुमार शंखवार, रमेश सिंह आर्य, डा फूल सिंह, राजीव विश्वाँई, विनीत मलिक, नरसिंह गंगवार, रविशाय,वीनू चौधरी,मोदी गुर्जर, ध्यान सिंह सतीश चौहान सैनी,गौरव पाल, अंतरसिंह, युसुफ सैफी, रोहिताश पाल,टी पी सिंह पुनीत पाल, हरिराज पाल अमृत अग्रवाल,अशोक यादव,फतेह सिंह, नितेश ठाकुर आदि उपस्थित रहे।

टीएमयू को इंस्टीट्यूशन ऑफ हैप्पीनेस अवार्ड

तीर्थंकर महावीर यूनिवर्सिटी के कुलाधिपति सुरेश जैन बोले, इंस्टीट्यूशन ऑफ हैप्पीनेस अवार्ड टीएमयू की शैक्षणिक उत्कृष्टता और स्टुडेंट्स वेलफेयर के प्रति हमारे संकल्प का प्रतिफल

शाह टाइम्स ब्यूरो मुरादाबाद। तीर्थंकर महावीर यूनिवर्सिटी, मुरादाबाद की झोली में एक और प्रतिष्ठित अवार्ड आया है। क्यूएस आई-गेज की ओर से टीएमयू को इंस्टीट्यूशन ऑफ हैप्पीनेस-आईओएच अवार्ड-2025-26 से नवाजा गया है। टीएमयू को यह अवार्ड सकारात्मक, समावेशी और कल्याण उन्मुख शैक्षणिक वातावरण का बढ़ावा देने के लिए मिला है। इस वर्ष आईओएच की थीम वन कैंपस, मैनी स्माइल्स: सेलिब्रेंटिंग एवरी वाइस इन वेल-बिंग रही। टीएमयू को कुलाधिपति श्री सुरेश जैन इस महत्वपूर्ण उपलब्धि पर कहते हैं,

इंस्टीट्यूशन ऑफ हैप्पीनेस अवार्ड टीएमयू की शैक्षणिक उत्कृष्टता और स्टुडेंट्स वेलफेयर के प्रति हमारे संकल्प का प्रतिफल है। जीवोसी श्री मनीष जैन और एजिक्यूटिव डायरेक्टर श्री अक्षत जैन का मानना है, क्यूएस आई-गेज इंस्टीट्यूशन ऑफ हैप्पीनेस अवार्ड की प्राप्ति के बाद अब तीर्थंकर महावीर यूनिवर्सिटी के लिए अंतर्राष्ट्रीय नामांकन के लिए द्वार खुल गए हैं। कुलाधिपति श्री जैन मिला है, यह आईओएच अवार्ड टीएमयू के शिक्षा के प्रति समग्र दृष्टिकोण का प्रमाण है। यह अवार्ड बताता है, टीएमयू मानसिक स्वास्थ्य, व्यक्तिगत विकास, सहयोग और अपनेपन की भावना

को महत्व देता है। वीसी प्रो. वीके जैन कहते हैं, क्यूएस आई-गेज इंस्टीट्यूशन ऑफ हैप्पीनेस अवार्ड के तहत स्ट्रेक होल्डर्स के संग-संग स्टुडेंट्स, फैकल्टीज और एल्युमिनाई की प्रतिक्रियाओं का बारीकी से विश्लेषण किया जाता है। इसमें कैंपस में भावनात्मक कल्याण, संतुष्टि और खुशी के संग-संग शैक्षणिक उत्कृष्टता को बढ़ाने के लिए यूनिवर्सिटी के प्रयासों का मूल्यांकन भी किया जाता है। दिल्ली में आयोजित समारोह में क्यूएस आई-गेज के मैनेजिंग डायरेक्टर श्री रविन नायर से यह अवार्ड टीएमयू आईक्यूएसी के डायरेक्टर प्रो. नीशोथ मिश्रा ने प्राप्त किया।



प्राकृतिक खेती अपनाइए, उत्पादन घटेगा नहीं बढ़ेगा, मैं गारंटी देता हूँ: राज्यपाल देवव्रत

भारत रत्न पूर्व प्रधानमंत्री चौ. चरण सिंह की 123वीं जयंती पर किशनपुर बराल में आयोजित हुआ किसान मेला सम्मान समारोह

शाह टाइम्स संवाददाता
रमाला। भारत रत्न पूर्व प्रधानमंत्री चौधरी चरण सिंह की 123वीं जयंती पर किशनपुर बराल में किसान सम्मान समारोह आयोजित हुआ। केंद्रीय मंत्री जयंत चौधरी ने बड़ौत में कहा कि किसान को उसकी मेहनत का पूरा दाम मिलेगा, तभी गांव, गरीब और देश की अर्थव्यवस्था मजबूत रहेगी। उन्होंने स्पष्ट शब्दों में कहा कि खेती केवल आजीविका नहीं, बल्कि देश की रीढ़ है। अगर किसान कमजोर हुआ तो राष्ट्र कमजोर होगा, और अगर खेती मजबूत रही तो देश को कोई हिला नहीं सकता।

जयंत चौधरी ने कहा कि अब समय आ गया है कि किसान सिर्फ खेत तक सीमित न रहे। विज्ञान, तकनीक, आर्टिफिशियल इंटेलिजेंस और नई सोच को खेती से जोड़ना होगा। उन्होंने कहा कि भारत की तेज प्रगति के पीछे युवाओं की नई सोच है और यही सोच अब खेती में भी उतरनी चाहिए। जयंत चौधरी ने चौधरी अजित सिंह को याद करते हुए कहा कि उन्होंने सीमित संसाधनों के बावजूद किसानों के अधिकारों की बड़ी लड़ाई लड़ी। उनकी स्मृति में इंटर कॉलेज में पुस्तकालय का उद्घाटन इस बात का प्रमाण है कि शिक्षा ही किसान और समाज का सबसे बड़ा हथियार है। किसानों को चेतावटी हुए उन्होंने कहा कि इस बार गन्ने की पैदावार कमजोर नजर आ रही है। किसानों को अब एक ही फसल पर निर्भर नहीं रहना चाहिए। बागवानी, फल, सब्जी, मसाले और वैकल्पिक फसलों में भविष्य की बड़ी संभावनाएं हैं। जयंत चौधरी ने

कहा कि छोटे और सीमांत किसान भारतीय कृषि की असली ताकत हैं। इन्हें संगठित करने के लिए एफपीओ जैसी योजनाएं लाई गई हैं, ताकि किसान मिलकर अपनी फसल का सही मूल्य तय कर सकें। उन्होंने कहा कि कुटीर उद्योगों के लिए 2000 करोड़ रुपये का बजट और 10 लाख रुपये तक की सब्सिडी है, लेकिन जानकारी के अभाव में किसान लाभ नहीं उठा पा रहे। तल्लख लहजे में उन्होंने कहा कि योजनाएं कागजों में नहीं, सीधे खेतों तक पहुंचनी चाहिए। गांव-गांव जागरूकता शिविर लगाने चाहिए। जयंत चौधरी ने बताया कि खेती में तकनीक को बढ़ावा देने के लिए किसानों के लिए 15 घंटे का निःशुल्क कोर्स शुरू किया गया है, जिसमें आईटी विभाग और देश-विदेश की बड़ी कंपनियां जुड़ी हैं। इस कोर्स के बाद माइक्रोसाफ्ट का प्रमाणपत्र भी मिलेगा। अंत में उन्होंने कहा कि किसान जागरूक होगा, संगठित होगा और तकनीक से जुड़ेगा, तभी खेती बचेगी। और जब खेती बचेगी, तभी देश बचेगा। बागपत किसान सम्मेलन में गुजरात के राज्यपाल आचार्य देवव्रत ने शिर, कत की और मंच से बड़ा व निर्णायक संदेश दिया। उन्होंने किसानों से रासायनिक खेती छोड़ने और प्राकृतिक खेती अपनाने का आवाहन किया। उन्होंने कहा कि प्रदूषण का सबसे मुख्य कारण रासायनिक खेती है। राज्यपाल आचार्य देवव्रत ने कहा कि आज जो हवा जहरीली होती जा रही है, उसमें रासायनिक खेती का बड़ा योगदान है। उन्होंने बताया कि खेतों में जब यूरिया डाली जाती है तो उसका



नाइट्रोजन, आकाश के ऑक्सीजन से मिलकर अपने-आप एक गैस बनाता है। खानाइट्स ऑक्साइड, जो कार्बन डाइऑक्साइड से 312 गुना ज्यादा खतरनाक है। उन्होंने चेतायाकृद्दर दिन खेतों में बिखेरा जाने वाला हजारों टन यूरिया, जहर बनकर हवा में जाता है और यही जहर हमारी जान ले रहा है। राज्यपाल ने कहा आज से 40 साल पहले लोग कैसर, हार्ट अटैक और जानलेवा बीमारियों के बारे में नहीं जानते थे, लेकिन रासायनिक खेती ने हमारी धरती और हमारे भोजन दोनों को जहरीला बना दिया है। उन्होंने सवाल उठाया-जब खेतों में

जहर पड़े रहने से कीड़े-मकोड़े सांप तक नहीं बचते, तो ईसान कब तक बचेगा? उन्होंने किसानों की उस चिंता पर भी बात की कि अगर रासायनिक खेती छोड़ दी तो उत्पादन घट जाएगा। इस पर राज्यपाल ने साफ कहा-प्राकृतिक खेती अपनाइए, उत्पादन घटेगा नहीं बढ़ेगा, मैं गारंटी देता हूँ। आचार्य देवव्रत ने बताया कि वे खुद 180 एकड़ में खेती करते हैं और लाखों किसान अब रासायनिक खेती छोड़कर प्राकृतिक खेती की ओर बढ़ चुके हैं, जिससे धरती का कार्बन कंटेंट भी सुधर रहा है। इस मौके पर मंत्री अनिल, साहब सिंह,



जिलाधिकारी अस्मिता लाल, अधिकारीगण व गणमान्य लोग जयदेव सिंह आदि मंत्रीगण, मौजूद रहे।



एसआईआर फॉर्म भरकर जमा करे नागरिक, मजबूत लोकतंत्र की शुरुआत आपसे: जिलाधिकारी

शाह टाइम्स संवाददाता
बड़ौता। नगर में खिदमत सोसायटी के तत्वावधान में चौधरी फार्म हाउस में SIAJ जागरूकता अभियान व सामाजिक कृति्यों को दूर करने के लिए बैठक का आयोजन किया गया। कार्यक्रम को मुख्य अतिथि व मुख्य वक्ता जिलाधिकारी अस्मिता लाल ने उपस्थित नागरिकों को SIAJ के बारे में जागरूक करते हुए सभी को SIAJ फार्म भरने की बात कही तथा समाज में फैल रही कृति्यों को दूर करने के लिए आह्वान किया। डीएम अस्मिता लाल ने कहा कि खिदमत सोसायटी द्वारा व खाप चौधरी संगठन के सहयोग से आयोजित इस कार्यक्रम में आप सभी इस बात का प्रण ले की हम सभी अपनी बेटीयों को अच्छे से पढ़ाएंगे और बेटीयों को भी बेटों की तरह ही इस दुनिया में स्थान देंगे और सभी सुख सुविधाओं के साथ



उनका लालन पालन करेंगे, तथा भ्रूण हत्या व दहेज प्रथा को समाप्त करेंगे और दहेज माँगने वाले लोग जो भीख माँगने की तरह दहेज की माँग करते हैं उन्हें दहेज ना देकर नये समाज का आईना दिखायेंगे। कार्यक्रम का संचालन करते हुए खिदमत सोसायटी के अध्यक्ष डा. इरफान मलिक ने कहा कि आज के इस कार्यक्रम में जिलाधिकारी अस्मिता लाल द्वारा जो भी सुझाव देकर हमारा मार्गदर्शन किया है। हम

सभी सामाजिक संस्था व देश खाप चौधरी जिलाधिकारी अस्मिता लाल के इन सभी सार्थक मुहीम में हर संभव सहयोग प्रदान करेंगे व SIAJ से सम्बंधित जानकारी देने के लिए छोटी छोटी बैठक करते रहेंगे। कार्यक्रम को अध्यक्षता करते हुए ब्राह्मण समाज 84 देश खाप चौधरी पंडित सुभाष शर्मा ने कहा कि देश खाप संगठन हमेशा से ही समाज को दिशा व दशा में सुधार लाने के लिए समय समय पर जागरूकता



अभियान चला रहे हैं। 84 देश खाप चौधरी पंडित सुभाष शर्मा ने सफल आयोजन के लिए खिदमत सोसायटी के अध्यक्ष डा.इरफान मलिक व समस्त टीम को बधाई देते हुए कहा कि खिदमत सोसायटी पिछले 1 महीने से SIAJ जागरूकता अभियान में बढ़ चढ़ कर भाग ले रही है तथा जनता को मोहल्लो में नुककड़ सभाओं के द्वारा जागरूक करने का कार्य कर रही है। उपजिलाधिकारी मनीष यादव व

अमर सिंह ने भी उपरोक्त विषय में जनता को जानकारी दी तथा शहर काजी मौलाना आरिफ उल हक, डा.योगेश जितल, हलीम चौधरी, उमर जान खान ने भी बैठक को सम्बंधित किया, प्रोग्राम में खिदमत स्कूल की छात्राओं ने जिलाधिकारी अस्मिता लाल को बेटी बचाओ बेटी पढ़ाओ व भ्रूण हत्या पर रोक से सम्बंधित चित्र भेट की तथा पूर्व सभासद जैनब मलिक ने जिला. धिकारी अस्मिता लाल को बुके भेट

कर व शाल उढ़ा कर सम्मान किया। जिलाधिकारी अस्मिता लाल ने समाज में जागरूकता लाने के हेतु किये जा रहे सफल प्रयास के लिए व आज के सफल आयोजन के लिए सोसायटी अध्यक्ष इरफान मलिक, चौधरी प.सुभाष भारद्वाज देश खाप चौधरी व मौलाना आरिफ उल हक को कुल दीपक व बेटी बचाओ बेटी पढ़ाओ स्लोगन लिखी टेबल घड़ी के रूप में मोमेंटो भेट कर शुभकामनाएं प्रदान की। बैठक में पीतम सिंह आर्य, चंद्र प्रकास, प्रधान अंकुर जैन डा.देवेंद्र पवार,राजेंद्र जैन, ओमकार दत्त, विकास तोमर,चौ. सुखपाल, चौ. यामीन, वंदना गुप्ता, प्रीति, रेनु, शालू, नैना शर्मा, आशीष, अभिषेक, रवि ठाकुर, चौ. सत्यप्रकास, दानिश प्रधान, इमलाख वैग, मौ.नौशाद,फ़ताब मलिक आदि उपस्थित रहे।

फिर किया घने कोहरे ने जनजीवन को प्रभावित

शाह टाइम्स संवाददाता
बागपत। दो दिन की राहत के बाद एक बार फिर घने कोहरे ने जनजीवन को प्रभावित किया है। देर रात से ही घना कोहरा छाया हुआ है, जिससे ठंडक में भारी बढ़ावती हुई है। सड़कों पर दृश्यता कम होने के कारण वाहनों की रफ्तार धीमी पड़ गई है।

ईस्टर्न पेरीफेरल एक्सप्रेसवे, दिल्ली-सहारनपुर हाईवे और बागपत-मेरठ हाईवे पर वाहन चालकों को हेंडलाइट जलाकर यात्रा करनी पड़ रही है। कई वाहन चालक कोहरा छंटने के इंतजार में सड़कों के किनारे खड़े देखे गए। जिले में रात का तापमान 8 डिग्री सेल्सियस और दिन का तापमान लगभग 21 डिग्री सेल्सियस दर्ज किया जा रहा है, जबकि तेज

हवाओं ने ठंडक को और बढ़ा दिया है। ठंड के साथ-साथ प्रदूषण भी लोगों के लिए परेशानी का सबब बना हुआ है। बागपत में वायु गुणवत्ता सूचकांक ६८५५५५५५ 350 के करीब है, जो गंभीर श्रेणी में आता है। स्वास्थ्य विभाग ने लोगों को ठंड के मौसम में विशेष सावधानी बरतने की सलाह दी है। सामुदायिक स्वास्थ्य केंद्रों पर अतिरिक्त डॉक्टरों की तैनाती की गई है। प्रशासन ने सुरक्षा को लेकर उचित व्यवस्थाएं की हैं और लोगों से सोशल मीडिया का मोह धूम में जलाधिकारी अस्मिता लाल की है कि वे कोहरे में सावधानी से वाहन चलाएं और

प्रधान नवाजिश खान ने लगवाया आंखों का निःशुल्क शिविर

शाह टाइम्स संवाददाता
छपरीली। क्षेत्र के गाँव टाँड़ा स्थित ग्राम सचिवालय में ग्राम प्रधान नवा. जिश खान ने आँखों से सम्बन्धित उपचार के लिए ए.डी.के. जैन आँखों के अस्पताल खेकड़ा के सहयोग से लगाया आँखों का निःशुल्क चिकित्सा शिविर। शिविर संचालक डा.चन्द्रवीर ने बताया कि आँखों के निःशुल्क चिकित्सा शिविर में 215 मरीजों की जाँच के साथ 55 मरीजों को चरम उपलब्ध कराये गये तथा 20 मरीजों को मोतियाबिंद के ऑपरेशन के लिए ए.डी.के. जैन अस्पताल रेफर किया गया। जहाँ मरीजों के निःशुल्क ऑपरेशन के साथ आने जाने और खाने का खर्च ग्राम प्रधान नवाजिश खान व ए.डी.के. जैन अस्पताल वहन करेंगे। ग्राम प्रधान



नवाजिश खान ने कहा इस प्रकार के निःशुल्क चिकित्सा शिविर मानवता को समर्पित परोपकार के पवित्र कार्य है। ग्रामवासीयों की समस्या का निवारण व उनकी सेवा ग्राम प्रधान का नैतिक कर्तव्य है।

इस अवसर पर शिविर संचालक डा.चन्द्रवीर, डा.सचिन, डा. मीनाक्षी, गुलफशा, नवाजिश खान, दीपा शर्मा, साकिर अली, सतबीर शर्मा, जमशेद डीलर आदि उपस्थित रहे।

पीड़ित महिला ने एसपी कार्यालय पहुंचकर लगाई अपनी सुरक्षा की गुहार

शाह टाइम्स संवाददाता
बागपत। सिंघावली अहीर थाना क्षेत्र की एक महिला ने एसपी से शिकायत करते हुए महिला ने पति पर मारपीट करने और जान से मारने की धमकी देने का आरोप लगाया है। पीड़िता ने एसपी से शिकायत करते हुए बताया कि उसकी शादी लगभग चार वर्ष पहले हुई थी। शादी के बाद से ही उसका पति अक्सर शराब पीकर घर आता है और उसके साथ मारपीट व झगड़ा करता है। महिला के अनुसार, वह एक कंपनी में काम करके परिवार का पालन-पोषण कर रही है, जबकि उसका पति नशे की हालत में उसके साथ अप्रभु व्यवहार और आए दिन मारपीट करता है। पीड़िता ने आरोप लगाया कि पति ने शराब

के नशे में कई बार उसके साथ मारपीट की है और उसे मानसिक व शारीरिक रूप से प्रताड़ित किया है। हाल ही में, पति ने उसके साथ बेरहमी से मारपीट की और जान से मारने की धमकी भी दी। पीड़िता का कहना है कि लगातार हो रही हिंसा के कारण उसे अपनी जान का खतरा है। उसने पहले भी पारिवारिक स्तर पर मामले को सुलझाने का प्रयास किया था, लेकिन पति के व्यवहार में कोई सुधार नहीं आया। महिला ने एसपी से शिकायत करते हुए अपने पति के खिलाफ सख्त कानूनी कार्रवाई की मांग की है। उसने पुलिस से अपनी सुरक्षा सुनिश्चित करने और पति की शराब की लत व हिंसक प्रवृत्ति पर रोक लगाने की गुहार लगाई है।

ईओं ने लिया प्राईमरी पाठशाला में जरूरत सामग्री वितरित करने का निर्णय



शाह टाइम्स संवाददाता
बागपत। गुरुवार को पालिका अधिशासी अधिकारी कृष्ण कुमार भट्टाना ने जिलाधिकारी द्वारा आवंटित प्राईमरी पाठशाला सिसाना का निरीक्षण किया, जिसमें मिड डे

मील भोजन की गुणवत्ता को जाँचा गया, जोकि उच्च श्रेणी की पाई गई। साथ ही स्कूली बच्चों के ज्ञान की भी परीक्षा ली गई, जिसमें अधिकतर बच्चे सफल रहे। बच्चों को मात्रात्मक अशुद्धियों के बारे में



जागरूक किया गया। 19 दिसंबर को प्रस्तावित तिथि भोजन के लिए स्कूली बच्चों की जरूरतों की जानकारी ली गई और उनके लिए जरूरी लेखन सामग्री शीत ऋतु को देखते हुए जर्सी, स्वेटर, टोपा, खाने

के लिए बर्तन, भोजन थाल, चम्मच, कढ़ाई, भण्गोना, गैस चूल्हा, नीचे बैठने की चट्टाई आदि की देखा गया। इस दौरान सभी आवश्यकताओं को पूरा करने का वादा किया गया।

कांग्रेस महिला जिलाध्यक्ष ने किया भाजपा के खिलाफ प्रदर्शन



शाह टाइम्स संवाददाता
बड़ौता। नगर पालिका परिषद के मैदान में महात्मा गांधी की प्रतिमा पर पहुंचकर जनपद कांग्रेस महिला जिलाध्यक्ष चौधरी उर्मिला सिंह के नेतृत्व भाजपा के खिलाफ प्रदर्शन करते हुए विरोध जताया। महिला कांग्रेस कमेटी की जिलाध्यक्ष चौधरी उर्मिला सिंह ने कहा कि मनरेगा से महात्मा गांधी का नाम हटाया जाना गलत है। एक अधिनियम के तहत महात्मा गांधी का नाम हटाया जाना उनकी गरिमा को ठेस पहुंचाना है। कांग्रेस इसका विरोध प्रदर्शन करती है। इस मौके पर महिला कांग्रेस कमेटी की जिलाध्यक्ष चौधरी उर्मिला सिंह पुनम देवी सरिता चौधरी सुशील शर्मा ओमो देवी सायरा रीना देवी सरला देवी सुनीता मिथलेश देवी आदि मौजूद रहीं।

संसार में जीवात्मा तब तक ही रहता है जब तक जीव के अंदर रहता है संसार



शाह टाइम्स संवाददाता
बड़ौता। नगर में जैन समाज के श्रद्धालुओं को संबोधित करते हुए आचार्य विमर्श सागर महाराज ने कहा कि संघ (35 पीछी) की शीतकालीन वाचना हेतु, अजितनाथ सभागार मंडी में अजितनाथ साधु सेवा समिति के तत्वावधान में मंगल कलश स्थापित किया गया, जिसका सोभाय विजेंद्र जैन तरुण जैन भगवती स्टील वालों को प्राप्त हुआ। इस अवसर पर धर्मसभा में मंगल प्रवचन देते हुए आचार्य विमर्श सागर महाराज ने कहा कि संसार में जीवात्मा तब तक ही रहता है जब तक जीव के अंदर संसार रहता है। बाहर का संसार चतुरंगति रूप है। आपके अंदर रहने वाला संसार, आपके ही राग द्वेष मोह रूप विभव परिणाम है। यह जीव अपने ही अंदर के राग आदि विभावों से प्रेरित होकर अपने संसार को बढ़ता रहता है। परम हितकारी निर्गुण मुनिराज भव्य जीवों को राग, द्वेष, मोह आदि विभावों से बचने का मार्ग बताते हैं। आत्म हित चाहने वाले भव्य जीवात्मा, राग आदि भावों से स्वयं को रक्षा करते हुए, पर पदार्थ एवं परभाव से रुचि हटाकर, आत्म स्वभाव में ही रुचि बढ़ाते हुए निज आत्मा तत्त्व में लीन होते हैं। सभा का संचालन डॉक्टर श्रेयांस जैन ने किया। सभा में मुकेश जैन, प्रदीप जैन, एडवोकेट विनोद जैन, वरदान जैन, संजय जैन, अमित जैन, अखिलेश जैन, अतुल राय, राकेश जैन, विवेक जैन आदि उपस्थित रहे।

सूचना	NOTICE
हमारे पुत्र का आचरण ठीक नहीं है गलत आचरण के चलते हम अपने पुत्र शाकिर अली व उसकी पत्नी इसरत से सम्बंध विच्छेद करते हुए अपनी समस्त चल-अचल संपत्ति से वेदखल करते हैं भविष्य में अपने किसी भी कृत्य के लिए वे स्वयं जिम्मेदार होंगे। मौ.ताहिर पुत्र सरीफ व खुशनुदा पत्नी मौ.ताहिर निवासीगण पठान कोट थाना व तहसील बड़ौत जनपद बागपत।	It is for general information that I, Brahamdutt Sharma S/o Rajiv Sharma R/o Near bharat Gas Office, Meethi, Mitli, Baghpatt, Uttar Pradesh-250601 declare that name of mine has been wrongly written as Brahm Dutt in my minor daughter Vanshika aged 17 years in her 10th and 12th Class Educational Documents. The actual name of mine is Brahamdutt Sharma.

मीट फैक्ट्री में मजदूर की मौत पर बड़ा खुलासा संभव

परिजनों के आरोपों के बाद प्रशासन सख्त, कब्र से निकाला गया शव, दोबारा कराया जा रहा पोस्टमार्टम

शाह टाइम्स संवाददाता हापुड़। हैदराबाद में स्थित एक मीट फैक्ट्री में काम करने वाले मजदूर की रहस्यमयी मौत ने प्रशासनिक महकमे को हिला कर रख दिया है। मृतक के परिजनों द्वारा हत्या की आशंका जताए जाने के बाद जिला प्रशासन ने मामले को गंभीर मानते हुए सख्त कदम उठाया है। जिला, धिकारी अभिषेक पांडेय के निर्देश पर मृतक का शव कब्र से बाहर निकलवाकर पोस्टमार्टम के लिए भेजा गया है, जिससे मौत के पीछे की सच्चाई सामने आ सके।

मृतक की पहचान अमजद खान के रूप में हुई है, जो हैदराबाद में हाजी फज़्लु नामक मीट कारोबारी की फैक्ट्री में मजदूरी करता था। जानकारी के अनुसार कुछ दिन पहले अमजद की फैक्ट्री परिसर में



ही अचानक मौत हो गई थी। उस समय फैक्ट्री प्रबंधन द्वारा इसे सामान्य मृत्यु बताया गया, जिसके बाद शव को हापुड़ लाकर नगर कोतवाली क्षेत्र के सिकंदर गेट स्थित कब्रिस्तान में सुपुर्द-ए-खाक कर दिया गया। परिजनों का आरोप है कि अमजद की मौत सदिग्ध परिस्थितियों में हुई, लेकिन उन्हें



हुए कब्र खुदवाने का निर्णय लिया। प्रशासनिक अधिकारियों और पुलिस बल की मौजूदगी में शव को बाहर निकाला गया और विधिवत पोस्टमार्टम के लिए भेजा गया। सदर एसडीएम इला प्रकाश ने बताया कि मामले की गंभीरता को देखते हुए शव का पोस्टमार्टम कराया जा रहा है। रिपोर्ट आने के बाद ही मौत के कारण स्पष्ट हो पाएंगे और उसी के

आधार पर आगे की कानूनी कार्रवाई की जाएगी। उन्होंने बताया कि फिलहाल पुलिस और प्रशासन पूरे प्रकरण पर सतत निगरानी बनाए हुए हैं। परिजनों को भरोसा दिलाया गया है कि जांच निष्पक्ष होगी और यदि किसी भी स्तर पर अपराध या लाप. रवाही पाई जाती है तो जिम्मेदार लोगों के खिलाफ कड़ी कार्रवाई की जाएगी।



जाएगी। उन्होंने स्पष्ट किया कि नगरवासियों की सुविधा, संतुष्टि और बेहतर जीवन स्तर ही नगर पालिका का मुख्य उद्देश्य है। इस अवसर पर वार्ड चार के सभासद पति पवन चौधरी, वार्ड सात के

सभासद नरेश भारती सहित बड़ी संख्या में मोहल्लेवासी उपस्थित रहे। स्थानीय लोगों ने सड़कों के निर्माण पर प्रसन्नता व्यक्त करते हुए नगर पालिका परिषद का आभार जताया।

रोटरी क्लब के तत्वावधान में थैलेसीमिया जांच व रक्तदान शिविर आयोजित

शाह टाइम्स संवाददाता हापुड़। रोटरी क्लब जिल्द नगर के तत्वावधान में जीएस सुपरस्पेशलिटी अस्पताल, हापुड़ एवं थैलेसीमिया जांच शिविर एवं थैलेसीमिया पीडित बच्चों के लिए रक्तदान शिविर का आयोजन किया गया। शिविर में संस्थान में अध्ययनरत छात्र-छात्राओं ने बड़-चढ़कर सहभागिता की। शि. विर का मुख्य उद्देश्य थैलेसीमिया से पीडित बच्चों की समय रहते पहचान कर उन्हें जांच, उपचार एवं विशेषज्ञ चिकित्सकीय मार्गदर्शन उपलब्ध कराना रहा।

शिविर में बड़ी संख्या में रक्तबीरों ने उत्साहपूर्वक रक्तदान किया। इस मौके पर रोटरी क्लब के पूर्व डिस्ट्रिक्ट गवर्नर रमेश अग्रवाल ने कहा कि थैलेसीमिया एक गंभीर



बीमारी है, जिसकी पहचान विवाह से पूर्व अत्यंत आवश्यक है। उन्होंने

बताया कि थैलेसीमिया दो प्रकार का होता है माइनर और मेजर। यदि

पुरुष माइनर एवं महिला माइनर हों, तो 25 प्रतिशत तक संतान के प्रभावित होने की संभावना रहती है, जबकि पुरुष मेजर एवं महिला नकारात्मक होने की स्थिति में यह संभावना 50 प्रतिशत तक हो सकती है। किसी भी परिस्थिति में यह सुनिश्चित करना आवश्यक है कि दोनों 'शेक मेजर थैलेसीमिया' से पीडित न हों, अन्यथा आने वाली संतान निश्चित रूप से थैलेसीमिया से ग्रसित होगी। रक्तदान से शरीर में कमजोरी नहीं आती, बल्कि नए रक्त के निर्माण से शरीर स्वस्थ रहता है। कार्यक्रम में दीपक अग्रवाल ने कहा कि रक्तदान से बड़ा कोई दान और पुण्य कार्य नहीं है। शिविर के सफल आयोजन में अध्यापकों व चिकित्सकों का सराहनीय योगदान रहा।

सिम्स में तीन दिवसीय वॉलीबॉल टूर्नामेंट में मेज़बान टीम बनी चैम्पियन

शाह टाइम्स संवाददाता हापुड़। सरस्वती इंस्टीट्यूट ऑफ मेडिकल साइंसेज़, अनवरपुर, द्वारा आयोजित तीन दिवसीय अंतर-महाविद्यालय वॉलीबॉल टूर्नामेंट स्मेशा का भव्य एवं गरिमामय समापन गुरुवार को संस्थान के वॉलीबॉल मैदान में संपन्न हुआ। उत्साह, अनुशासन और खेल भावना से ओत-प्रोत इस आयोजन का समापन उस गौरवपूर्ण क्षण के साथ हुआ, जब मेज़बान टीम सरस्वती इंस्टीट्यूट ऑफ मेडिकल साइंसेज़ ने शानदार प्रदर्शन करते हुए चैम्पियनशिप ट्रॉफी अपने नाम की।

टूर्नामेंट का बहुप्रतीक्षित फाइनल मुकाबला सरस्वती इंस्टीट्यूट ऑफ मेडिकल साइंसेज़ और जीएस मेडिकल कॉलेज के बीच खेला



गया। घरेलू दर्शकों के जोशीले समर्थन के बीच मेज़बान टीम ने संयम और आत्मविश्वास के साथ निर्णायक जीत दर्ज कर ट्रॉफी पर कब्जा जमाया। समापन एवं पुरस्कार वितरण समारोह में संस्थान की प्राचार्या डा. बरखा गुप्ता एवं महाप्रबंधक एन वर्धराजन ने विजेता

लिया तथा वरिष्ठ सलाहकार ब्रिगेडियर डा. आरके सहगल की विशिष्ट उपस्थिति रही। समारोह में वरिष्ठ संकाय सदस्य एवं आयोजन समिति के अधिकारी भी बड़ी संख्या में मौजूद रहे। सभी अतिथियों ने खिलाड़ियों को पदक व प्रमाण पत्र प्रदान कर उनका उत्साहवर्धन किया। आयोजन की सफलता में संस्थान के नेतृत्व, संकाय सदस्यों, छात्र परिषद एवं आयोजन समिति का सक्रिय सहयोग सराहनीय रहा। रोमांचक मुकाबलों और स्पर्णीय समापन समारोह के साथ स्मेशा एक प्रेरणादायक संदेश के साथ संपन्न हुआ, जिसने भविष्य के अंतर-महाविद्यालय खेल आयोजनों के लिए एक सशक्त मानक स्थापित किया।

राष्ट्रीय प्रवक्ता पंडित सोम दत्त शर्मा व पूर्व सांसद का फूलों से जोरदार स्वागत

शाह टाइम्स संवाददाता हापुड़। विश्व ब्राह्मण संघ यूपी भारत के प्रदेश उपाध्यक्ष पंडित गोपाल शर्मा के नेतृत्व में राष्ट्रीय प्रवक्ता पंडित सोम दत्त शर्मा एवं पूर्व सांसद बिजनौर शोशराम रवि का मुरादाबाद से दिल्ली जाते समय हापुड़ रेलवे प्लेटफार्म पर भव्य स्वागत-सत्कार किया गया। इस दौरान ब्राह्मण समाज के पदाधिका. रियों व कार्यकर्ताओं ने दोनों नेताओं को फूल-मालाओं से सम्मानित किया।

इस अवसर पर राष्ट्रीय प्रवक्ता पंडित सोम दत्त शर्मा ने कहा कि उत्तर प्रदेश में ब्राह्मण समाज की उपेक्षा किसी भी कभी पर बर्दाश्त नहीं की जाएगी। उन्होंने समाज के लोगों से आह्वान किया कि वे एकजुट से होकर विश्व ब्राह्मण संघ भारत के चैयरमैन पंडित रविकांत



शर्मा के हाथों को मजबूत करें, ताकि समाज के हितों की प्रभावी रक्षा की जा सके। स्वागत कार्यक्रम में प्रदेश उपाध्यक्ष पंडित गोपाल शर्मा के साथ आशीष शर्मा, पंडित

सुनील शर्मा, जितेंद्र शर्मा, आरु सहित अन्य पदाधिकारी एवं कार्यकर्ता उपस्थित रहे। सभी ने संगठन को और अधिक सशक्त बनाने का संकल्प लिया।

नेशनल युवा उत्सव के लिए जेएमएस स्कूल की माही बाना चयनित

शाह टाइम्स संवाददाता हापुड़। जेएमएस वर्ल्ड स्कूल के विद्यार्थियों ने मंडल स्तरीय युवा उत्सव में शानदार प्रदर्शन करते हुए विद्यालय के साथ-साथ जनपद का नाम रोशन किया है। कहानी लेखन प्रतियोगिता में विद्यालय की छात्रा माही बाना ने प्रथम स्थान प्राप्त कर राष्ट्रीय स्तर की प्रतियोगिता के लिए अपना चयन सुनिश्चित किया है।

माही अब 22 से 24 दिसंबर तक लखनऊ में आयोजित होने वाले नेशनल युवा उत्सव में हापुड़ जिले का प्रतिनिधित्व करेंगी।

मंडल स्तरीय प्रतियोगिता में जेएमएस वर्ल्ड स्कूल के विद्यार्थियों ने विज्ञान प्रदर्शनी में भी अपनी प्रतिभा का उत्कृष्ट प्रदर्शन किया। विद्यालय की छात्रा सिद्दी त्यागी ने अपने सहपाठियों शशका, जिज्ञासा एवं सृजल के साथ मिलकर विज्ञान



प्रदर्शनी में तृतीय स्थान प्राप्त कर विद्यालय को गौरवान्वित किया। इस उपलब्धि पर विद्यालय के सचिव डा. रोहन सिंघल ने प्रधानाचार्या डा. निधि मलिक एवं समस्त स्टाफ को बधाई देते हुए कहा कि यह सफलता विद्यालय के अनुशासित वातावरण और शिक्षकों के सतत मार्गदर्शन का परिणाम है। विद्यालय के प्रबंधक डा. आयुष सिंघल ने भी विजयी विद्यार्थियों को

एक नजर

फर्जी कागजातों से कराया लोन, दो गिरफ्तार

शाह टाइम्स संवाददाता

मथुरा। थाना कोतवाली पुलिस द्वारा धोखाधड़ी देने के उद्देश्य से लोन लेने के लिए फर्जी कागजात तैयार करने वाले दो अभियुक्तों को गिरफ्तार किया है । थाना कोतवाली पुलिस टीम द्वारा मुखबिर की सूचना पर थाना कोतवाली पर पंजीकृत अभियोग में प्रकाश में आये अभियुक्त राजू उर्फ पिडका पुत्र मानसिंह निवासी ग्राम नौगवा थाना छाता व भिवकी पुत्र बसन्ता निवासी ग्राम राकोली थाना बरसन्ता को मण्डी चौराहे के पास से गिरफ्तार किया । प्रभारी निरीक्षक थाना कोतवाली विनोद बाबू मिश्रा के मुताबिक अभियुक्त मेहनत मजदूरी करके परिवार का पालन पोषण करते हैं। मेहनत मजदूरी के दौरान मंडी चौराहे पर राजू की मुलाकात भिवकी पुत्र बसन्ता निवासी ग्राम राकोली थाना बरसन्ता मथुरा व उसके रिश्तेदार महेश पुत्र बिजेन्द्र निवासी ग्राम अडुकी थान हाईवे मथुरा व सुरेश से हुई थी । जिन्होंने मुझे बताया कि हम सब मिलकर तुम्हारा बैंक में फर्जी कागजात लगाकर लोन करा देंगे और वह तुमको वापस भी जमा नहीं करना पड़ेगा । राजू लालच में आ गया । भिवकी एक खतौनी अपने गांव के वल्लो की लेकर आया था । षडयन्त्र रचकर फर्जी आधार कार्ड व पैन कार्ड तैयार कर एक खाता पंजाब नेशनल बैंक की बीएसए रोड शाखा मे वल्लो पुत्र छट्टी निवासी ग्राम राकोली थाना बरसन्ता मथुरा के नाम से मिलवाया तथा वल्लो पुत्र छन्टी के नाम से अन्य कागजात तैयार करकर कृषि ऋण के लिये आवेदन किया । जिसमें गवाह के रूप मे भिवकी, महेश थे। सभी ने षडयन्त्र रचकर धोखाधड़ी व कूटप्रथित आधार कार्ड व पैन कार्ड व अन्य कागजात से पंजाब नेशनल बैंक की बीएसए रोड शाखा से करीब 4 लाख 37 हजार रुपये का लोन प्राप्त कर लिया तथा लोन से प्राप्त धनराशि आपस में बांट ली थी ।

ठंड से न हो किसी की मौत, जिला प्रशासन कर रहा सुनिश्चित

शाह टाइम्स संवाददाता

मथुरा। जिला प्रशासन सुनिश्चित कर रहा है कि ठंड से किसी की मौत न हो । जिलाधिकारी ने अवगत कराया है कि गोवर्धन तहसील में 13 स्थानों, महावन में 13 स्थानों, मांट में 10 स्थानों, छाता में 07 स्थानों तथा सदर में 16 स्थानों पर अलाव की व्यवस्था की गई है । कुल 59 स्थानों पर अलाव की व्यवस्था की गई है । जिलाधिकारी ने अवगत कराया है कि तहसील गोवर्धन में पांच रेन बसेरा, तहसील महावन में तीन रेन बसेरा, तहसील मांट में दो रेन बसेरा, तहसील मथुरा में 13 रेन बसेरा तथा तहसील छाता में चार रेन बसेरा स्थापित किए गए हैं । जनपद में कुल 27 रेन बसेरा हैं । जिलाधिकारी ने अवगत कराया है कि जनपद की सभी तहसीलों में जरूरतमेंदों को लगातार कंबल वितरित किए जा रहे हैं । तहसील सदर में 1208, छाता में 1000, मांट में 1000, महावन में 1000 तथा गोवर्धन में 1000 कुल 5208 कंबल वितरण हेतु दिए गए हैं, जो निरंतर वितरित किए जा रहे हैं । जिलाधिकारी ने बताया है कि जनपद की सभी गौशालाओं में गोवर्शों को ठंड से बचाव हेतु अलाव, त्रिपाल, बोरी, शैड आदि की व्यवस्था की गई है ।

दहेज हत्या में फरार हत्यारोपी सास गिरफ्तार

शाह टाइम्स संवाददाता हापुड़। थाना बहादुरगढ़ पुलिस ने दहेज हत्या के एक गंभीर मामले में बड़ी सफलता हासिल करते हुए लंबे समय से फरार चल रही हत्यारोपी सास को गिरफ्तार कर लिया है। यह कार्रवाई जनपद में अपराध की रोकथाम एवं फरार आरोपियों की गिरफ्तारी के लिए चलाए जा रहे विशेष अभियान के अंतर्गत की गई है।

थाना प्रभारी धीरज मलिक ने जानकारी देते हुए बताया कि थाना बहादुरगढ़ क्षेत्र के ग्राम भद्रस्थाना निवासी आशा पत्नी कीरत सिंह उर्फ पप्पू, जो दहेज हत्या के मामले में नामजद अभियुक्ता थीं, घटना के बाद से लगातार फरार चल रही थीं। पुलिस को उसकी तलाश में लगातार प्रयास करने पड़ रहे थे।



विश्वसनीय सूचना के आधार पर थाना बहादुरगढ़ पुलिस टीम ने त्वरित कार्रवाई करते हुए आरोपी महिला को उसके मकान से गिरफ्तार कर लिया। गिरफ्तारी के बाद आरोपी को थाने लाया गया, जहां उससे आवश्यक पृष्ठताछ की गई। थाना प्रभारी ने बताया कि गिरफ्तार आरोपिता के विरुद्ध अग्रिम विधिक कार्रवाई की जा रही है तथा उसे न्यायालय में पेश किया जाएगा।

शाह टाइम्स संवाददाता

हापुड़। जनपद में कानून-व्यवस्था को मजबूत बनाए रखने और फरार अपराधियों पर नकेल कसने के लिए हापुड़ पुलिस ने सख्त रुख अपनाया है। इसी क्रम में पुलिस अधीक्षक कृंवर ज्ञानेंद्रय सिंह ने दो कुख्यात अपराधियों पर 20-20 हजार रुपये का इनाम घोषित किया है। दोनों आरोपी गंभीर आपराधिक मामलों में फरार हैं और लंबे समय से पुलिस की पकड़ से बाहर चल रहे हैं।

पुलिस के अनुसार, गढ़ थाना क्षेत्र में हुई हत्या की एक सनसनीखेज वारदात में वांछित आरोपी राहुल, निवासी भड़ौली, थाना किठौर जनपद मेरठ घटना



के बाद से फरार है। अब उस पर इनाम घोषित होने के बाद पुलिस ने कई विशेष टीमों गठित कर संभावित स्थानों पर दबिश तेज कर दी है। वहीं, एक अन्य मामले में लूट की घटना को अंजाम देकर फरार चल रहे आयुष, निवासी



बरेली, पर भी 20 हजार रुपये का इनाम घोषित किया गया है। पुलिस का कहना है कि आयुष की तलाश फ़िं हापुड़ ही नहीं, बल्कि आसपास के जनपदों में भी की जा रही है और जल्द ही उसे गिरफ्तार किया जाएगा। पुलिस अधीक्षक ने

स्पष्ट किया कि जनपद में अपराध के प्रति ज़ीरो टॉलरेंस की नीति अपनाई गई है। फरार अपराधियों को किसी भी कीमत पर बख्शा नहीं जाएगा और उन्हें जल्द कानून के कठघरे में खड़ा किया जाएगा। हापुड़ पुलिस ने आम नागरिकों से भी सहयोग की अपील की है। यदि किसी को इन दोनों वांछित अपराधियों के बारे में कोई जानकारी मिलती है, तो वे तुरंत नजदीकी थाने या पुलिस कंट्रोल रूम को सूचित करें। सूचना देने वाले व्यक्ति की पहचान पूरी तरह गोप. नीय रखी जाएगी। पुलिस प्रशासन ने दो टूक कहा है कि जिले में शांति और सुरक्षा से खिलवाड़ करने वालों के खिलाफ कार्रवाई लगातार जारी रहेगी।

सपा के जिला उपाध्यक्ष बने मोहम्मद इसरार, कार्यकर्ताओं ने दी बधाई

शाह टाइम्स संवाददाता हापुड़। गुरुवार को बुलंदशहर रोड रिंग्टो आवास विकास कॉलोनी में समाजवादी पार्टी द्वारा एक प्रेसवार्ता का आयोजन किया गया। इस अवसर पर समाजवादी पार्टी के राष्ट्रीय अध्यक्ष अखिलेश यादव के निर्देश पर मोहम्मद इसरार को समा. जवादी पार्टी का जिला उपाध्यक्ष नियुक्त किया गया। कार्यक्रम में पार्टी पदाधिकारियों व कार्यकर्ताओं ने नवनियुक्त जिला उपाध्यक्ष को फूल-मालाएं पहनाकर जोरदार स्वागत एवं बधाई दी।

जिला उपाध्यक्ष को जिम्मेदारी मिलने के बाद मोहम्मद इसरार ने पार्टी नेतृत्व का आभार व्यक्त करते हुए कहा कि उन्हें जो जिम्मेदारी सौंपी गई है, उसे पूरी निष्ठा और ईमानदारी से निभाएंगे। उन्होंने कहा कि दलित, पिछड़े, अल्पसंख्यक

एवं मुस्लिम समाज सहित सभी वर्गों को साथ लेकर चलना उनकी प्राथमिकता होगी। साथ ही समा. जवादी पार्टी की विचारधारा और नीतियों को जन-जन तक पहुंचाना का कार्य किया जाएगा। एसआईआर अभियान को लेकर उन्होंने कहा कि समाजवादी पार्टी द्वारा बड़े स्तर पर जागरूकता अभियान चलाया जा रहा है और आम जनता को एसआईआर के प्रति जागरूक किया जा रहा है। इस दौरान समाजवादी पार्टी के वरिष्ठ नेता मोहम्मद इमरान ने नवनियुक्त जिला उपाध्यक्ष को बधाई देते हुए भाजपा सरकार पर तीखा हमला बोला। उन्होंने कहा कि भाजपा सरकार अंग्रेजों की फूट डालो और राज करो नीति पर चल रही है और देश के नागरिकों को आपस में लड़ाकर बांटने का काम कर रही है।



उन्होंने आरोप लगाया कि भाजपा के पास अब कोई जनहित का मुद्दा नहीं बचा है। सपा नेता मोहम्मद इमरान ने कहा कि वर्तमान सरकार शिक्षा, स्वास्थ्य, रोजगार और सड़क सुरक्षा जैसे बुनियादी मुद्दों पर बात नहीं कर रही है। आज देश और प्रदेश की स्थिति चिंताजनक है। महंगाई चरम पर है, लेकिन सरकार जनता का ध्यान भटकाने में लगी हुई है। उन्होंने दावा किया कि 2024 में समाजवादी पार्टी का पीडीपी

फार्मूला सफल रहा है और 2027 में समाजवादी पार्टी पूर्ण बहुमत से सरकार बनाएगी। उन्होंने कहा कि सपा सरकार बनने के बाद शिक्षा, चिकित्सा, रोजगार और सड़क के क्षेत्र में ठोस कार्य किए जाएंगे। इस अवसर पर वरिष्ठ नेता मोहम्मद इमरान के साथ आवेश प्रधान, अज्जद अल्वी, मोहम्मद जुबेर सहित बड़ी संख्या में समा. जवादी पार्टी के कार्यकर्ता मौजूद रहे।

भाजपा कार्यालय पर कांग्रेस का जोरदार प्रदर्शन

eFkjaA केन्द्र की सत्तारूढ़ मोदी सरकार द्वारा कांग्रेस पार्टी और उसके शीर्ष नेतृत्व के खिलाफ राजनीतिक प्रतिशोध की भावना से की जा रही कार्रवाइयों के विरोध में गुरुवार को मथुरा में कांग्रेस ने जोरदार प्रदर्शन किया। कांग्रेसियों को कार्यालय तक पहुंचने से पहले रोकने के लिए पुलिस बल तैनात था। कार्यालय तक पहुंचने के लिए कांग्रेसियों को रोकने के लिए मुख्य गेट को बंद कर दिया गया। इसके बावजूद कांग्रेसी धक्का मुक्की करते हुए कार्यालय की ओर बढ़ गये। पुलिसकर्मियों के साथ इस दौरान कार्यकर्ताओं की जहोजह भी हुई। आखिर में कुछ कार्यकर्ता कार्यालय तक पहुंचने में सफल रहे और कार्यालय का घेराव कर जमकर प्रदर्शन किया। आंदोलन पूर्व निर्धारित था, देशव्यापी आंदोलन के दौरान मथुरा में भी प्रदर्शन किया गया। केंद्रीय नेतृत्व एवं उत्तर प्रदेश कांग्रेस कमेटी के आहवान पर जिला कांग्रेस कमेटी मथुरा ने जिला अध्यक्ष मुकेश धनगर के नेतृत्व में भाजपा कार्यालय का घेराव किया। कांग्रेस कार्यकर्ता बजरंग चौराहे से जुलूस के रूप में चलकर पुष्पांजलि एवंलेव स्थित जिला भाजपा कार्यालय पहुंचे और वहां घेराव कर केंद्र सरकार के खिलाफ नारेबाजी की। प्रदर्शन को संबोधित करते हुए जिला अध्यक्ष मुकेश धनगर ने कहा कि जिस यंग इंडियन मामले को भाजपा सरकार ने एक दशक तक कांग्रेस की पूर्व राष्ट्रीय अध्यक्ष एवं सांसद सोनिया गांधी और नेता प्रतिपक्ष राहुल गांधी के खिलाफ दुष्प्रचार और मीडिया ट्रायल के लिए इस्तेमाल

किया, वह पूरी तरह कानूनी रूप से अस्तित्वहीन निकला। उन्होंने कहा कि माननीय न्यायालय ने यंग इंडियन केस में ईडी की कार्रवाई को खारिज करते हुए उसे दुर्भावनापूर्ण, फर्जी और अवैध करार दिया है। अदालत ने स्पष्ट किया कि न तो कोई मनी लॉन्ड्रिंग हुई, न कोई आपराधिक आय है, न ही संपत्ति का कोई हस्तांतरण हुआ और इस मामले में ईडी के पास न तो कोई वैध अधिकार है और न ही एफआईआर। बिना एफआईआर के कोई मामला बनता ही नहीं है। यह फैसला मोदी सरकार की बदले और प्रतिशोध की राजनीति को पूरी तरह उजागर करता है। पूर्व महानगर अध्यक्ष विक्रम बाबूकि ने कहा कि सत्ता चाहे जितनी भी ताकतवर हो, सत्य के सामने साजिश टिक नहीं पाती। कांग्रेस का कार्यकर्ता न कभी झुका है और न कभी झुकेगा। सोनिया गांधी और राहुल गांधी सत्य और देश के हर नागरिक के अधिकारों की लड़ाई लड़ते हैं, उन्हें डराया नहीं जा सकता। भाजपा द्वारा कांग्रेस के खिलाफ की जा रही हर गैरकानूनी कार्रवाई का जवाब देने में पार्टी पूरी तरह सक्षम है। घेराव कार्यक्रम का संचालन संदीप चौधरी ने किया। प्रदर्शन में ललिताना देवी, रूपा लवानीया, नीलम कुलश्रेष्ठ, हरदीप सिंह, पंकज चौधरी, धीरज शर्मा, राजकुमार तिवारी, प्रेम शंकर शर्मा, मनोज गोड़, अप्रतिम सक्सेना, आदित्य तिवारी, अश्वनी शुक्ला, दुर्गेश बघेल, राशिद कुरैशी, जिलानी कादरी, रमेश कश्यप, नितिन वाषेण्य, तपेश गौतम, अनंभ चौधरी, मानवेंद्र आदि रहे।

बीजेपी दफ्तर का घेराव करने जाते कांग्रेसियों को रोका

लोकतंत्र व संविधान के साथ खिलवाड़ करना बंद करे भाजपा

शाह टाइम्स ब्यूरो

अमरोहा। बीजेपी द्वारा गांधी परिवार को नेशनल हेराल्ड मामले में झूठे मुकदमों में कोर्ट द्वारा बरी किये जाने पर कांग्रेसियों द्वारा बीजेपी कार्यालय का घेराव का कार्यक्रम प्रस्तावित था। सुबह से ही जट बाजार अमरोहा स्थित कांग्रेस कैंप कार्यालय पर कार्यकर्ता जमा हो रहे थे मगर पुलिस ने कांग्रेस कार्यकर्ताओं को बलपूर्वक बीजेपी कार्यालय तक मार्च करने हुए रोक लिया। शहर कांग्रेस कमेटी घेर नंदा करती है।

गुरुवार को कार्यकर्ताओं को संबोधित करते हुए अमरोहा कांग्रेस

कमेटी के अध्यक्ष इंद्रेश कुमार शर्मा ने कहा कि सुप्रीम कोर्ट द्वारा नेशनल हेराल्ड केस को पूरी तरह से खारिज करके बीजेपी को नापाक साजिश को नाकाम कर दिया गया है। उत्तर प्रदेश कांग्रेस कमेटी के आदेशानुसार इस मामले में भाजपा कार्यालय के घेराव का कार्यक्रम प्रस्तावित था। अमरोहा पुलिस द्वारा दमनकारी नीति अपनाते हुए कार्यकर्ताओं को जट बाजार में ही बलपूर्वक मार्च निकालने से रोक दिया गया। कहा कि वह घर नंदा करते हुए बीजेपी सरकार को आगाह करना चाहते हैं कि वे भारतीय लोकतन्त्र और

संविधान के साथ खिलवाड़ करना बंद करे। शांतिपूर्वक तरीके से विरोध प्रदर्शन करना जनता का संवैधानिक हक है। और भाजपा लोकतंत्र की आवाज दबा नहीं सकती। इस अवसर पर इंद्रेश कुमार शर्मा, चौधरी खुशतर मिर्जा, परवेज आरिफ टोड़, सरदार इंद्र सिंह, अकरम अली, चौधरी नरेंद्र सिंह, बालकृष्ण त्रिवेदी, शोएब मौलाना, राजेंद्र सिंह छाबड़ा, सईद खां, जावेद अली अब्बासी, संजु रस्तोगी, कैलाश चंद सैनी, इमरान अली अंसारी, अब्दुल सत्तार सैफी, आसिम जाफरी, फैज आलम अंसारी मौजूद थे।



रुड़की ने रवि ब्रादर्स को छह विकेट से हराया

शाह टाइम्स ब्यूरो

अमरोहा। मास्टर भूरे खान एंड शेरू परवेज मेमोरियल सदभावना कप ऑल इंडिया क्रिकेट टूर्नामेंट का पांचवां मुकाबला गुरुवार को रवि ब्रदर्स क्रिकेट क्लब दिल्ली और रुड़की क्रिकेट क्लब रुड़की के बीच खेला गया। मुकाबले में रुड़की क्रिकेट क्लब ने शानदार प्रदर्शन करते हुए 6 विकेट से जीत दर्ज की।

टॉस जीतकर रवि ब्रदर्स क्रिकेट क्लब ने पहले बल्लेबाजी करने का फैसला किया, लेकिन पूरी टीम 26.4 ओवर में 127 रन पर ऑलआउट हो गई। टीम की ओर से आदित्य मल्होत्रा

हर्ष कुमार बने मैन आफ दि मैच



ने 33 रन और नमन परे ने 25 रन का योगदान दिया। रुड़की क्रिकेट क्लब की ओर से हर्ष कुमार ने बेहतरीन

गेंदबाजी करते हुए 4 विकेट झटकें, जबकि बिलाल को 2 सफलता मिली। लक्ष्य का पीछा करने उतरी रुड़की

क्रिकेट क्लब ने महज 14.2 ओवर में 4 विकेट खोकर 128 रन बनाते हुए लक्ष्य हासिल कर लिया। टीम की ओर से पुवांश ने 49 रन और शिवम ने 25 रन की अहम पारी खेली। रवि ब्रदर्स की ओर से हर्षित ने 2 विकेट लिए। शानदार गेंदबाजी के लिए हर्ष कुमार को मैन ऑफ दि मैच घोषित किया गया। उन्हें भरत यादव, मोनू गोला और सिकंदर अली ने टॉपी देकर सम्मानित किया। इस अवसर पर रिजवान पाशा, इमरान पाशा, नजम अली, परवेज पाशा, शहाबाद फारुक, सिकंदर अली, नदीम बादशाह, अकरम अंसारी, मोज्जाम अली, सैदी गुप्ता, अनिल चौहान आदि मौजूद रहे।

फर्जी वसीयत मामले में पांच पर मुकदमा

शाह टाइम्स संवाददाता

हसनपुर। फर्जी हस्ताक्षर के बल पर कुटर्चित वसीयत कर मकान को हड़पने के मामले में पुलिस अधीक्षक के आदेश पर पुलिस ने पांच लोगों के खिलाफ मुकदमा दर्ज किया है। पुलिस मामले की जांच में जुटी हुई है। नगर के मोहल्ला कायस्थान निवासी काबिब रस्तोगी पुत्र सत्य प्रकाश रस्तोगी ने पुलिस अधीक्षक को पत्र देकर कहा था कि उनका एक पैतृक मकान वार्ड नंबर 14 में

उनकी दादी के नाम नगर मालिका में दर्ज था। सभी कानूनी वारिसों के नाम दर्ज हैं। उनका कहना था कि उनके भतीजों ने साजिश कर कई लोगों को अपने साथ मिलाकर अवैध रूप से साजिश कर उनके पिता को कुटर्चित वसीयत बनवा ली। उनका कहना है कि उनके पिता के उर्दू में फर्जी हस्ताक्षर वसीयत में कराये गये हैं। जबके उनके पिता हिंदी में हस्ताक्षर करते थे। उनका कहना है कि मकान को हड़पने के लिए उनके

पिता को एक कुटर्चित हस्ताक्षर करके फर्जी वसीयत बनाई गई है। पुलिस ने अभिवक्त रस्तोगी मितिन रस्तोगी पुत्रगण सुनील रस्तोगी, राजपाल सिंह पुत्र ठाकुर सिंह निवासी गजरीला, जितेंद्र सिंह पुत्र धर्म सिंह निवासी गाम लुहारी भूड़, श्रीमती समर कली पत्नी धर्म सिंह निवासी ग्राम लुहारी भूड़ के खिलाफ संबंधित थाराओं में मुकदमा दर्ज कर लिया है। मुकदमा दर्ज होते ही पुलिस इस मामले की जांच करने में जुट गई है।

ट्रक चालक की पत्नी नकदी व जेवर लेकर फरार

दो के खिलाफ मुकदमा दर्ज

शाह टाइम्स ब्यूरो

अमरोहा। प्रेम प्रसंग के चलते महिला घर से नकदी व जेवर लेकर प्रेमी के साथ फरार हो गयी। पति की तलाश पर पुलिस ने दो आरोपियों के खिलाफ रिपोर्ट दर्ज कर जांच शुरू कर दी है।

मामला शहर कोतवाली क्षेत्र के एक मोहल्ला का है। मंडी धनौरा थाना क्षेत्र के गांव निवासी युवक यहाँ किराए के मकान में रहता है। पेशे से वह ट्रक चालक है। छह दिसंबर को युवक ट्रक लेकर दिल्ली गया था। घर पर पत्नी थी। आरोप है कि सात दिसंबर को उसकी पत्नी घर से 50 हजार रुपये व जेवरात लेकर कहीं चली गई। वापस आकर

युवक ने देखा तो पत्नी घर से गायब थी। वहीं, घर में रखी नकदी व जेवरात भी गायब थे। जानकारी करने पर पता चला उसकी पत्नी का प्रेम प्रसंग मेरठ जिले के किला थानाक्षेत्र के गांव मिर्जापुर के रहने वाले आशक अली से चल रहा था। वह आशक अली के साथ ही चली गई है। दोनों को जाने में मंडी धनौरा के गांव शेरपुर निवासी मौसम ने सहयोग किया है। काफी तलाश करने के बाद भी दोनों का कोई सुराग नहीं मिला। सीओ अभिषेक यादव ने मामले में आशक अली व मौसम के खिलाफ रिपोर्ट दर्ज कर जांच शुरू करने की बात कही।

चर्चित दरोगा के खिलाफ गरजे ग्रामीण

भ्रष्टाचार व मनमानी का आरोप लगाते कार्रवाई की मांग



शाह टाइम्स संवाददाता

रहरा। जनसमस्याओं को लेकर राष्ट्र सेवा संगठन के कार्यकर्ताओं की बैठक क्षेत्र के ग्राम शोखपुर झकड़ी में जाहरवीर मंदिर के समीप आयोजित की गई। बैठक में उपस्थित राष्ट्र सेवा संगठन के राष्ट्रीय अध्यक्ष कृष्ण कुमार शर्मा ने रहरा

थाने में तैनात दरोगा परशुराम पर भ्रष्टाचार करने एवं मनमानी करने का आरोप लगाया। कहा कि भाजपा के रूखाल मंडल महामंत्री निवासी दीराम मुकुल शर्मा कुछ दिन पहले एसआईआर के कार्य से अपनी आयोजित की गई। बैठक में उपस्थित राष्ट्र सेवा संगठन के राष्ट्रीय अध्यक्ष कृष्ण कुमार शर्मा ने रहरा

उन्होंने बताया कि भाजपा के मंडल महामंत्री हैं और एसआईआर के जरूरी कार्य से जा रहे हैं। यह सुनकर दरोगा भड़क गये और दरोगा ने उनका छह हजार रुपये का चालान काट दिया। आरोप है कि इस दौरान मुकुल शर्मा ने पांच सौ रुपये की भी मांगे गये थे। रुपये नहीं देने पर चालान काट दिया। ऐसे भ्रष्ट दरोगा के खिलाफ कार्रवाई होनी चाहिये। दि किसान सहकारी चीनी मिल कालाखेड़ा में किसान गेहूं की फसल की बुवाई समय से नहीं कर पा रहे हैं। गेट पर पचास किलो प्रति टिपलर की घंटोली ली रही है। इन सभी समस्याओं का समाधान 25 दिसंबर तक नहीं कराया गया तो 26 दिसंबर को चीनी मिल पर धरना प्रदर्शन किया जायेगा। इस अवसर पर यशपाल सैनी, पिंटू सैनी, सुरेंद्र पाल, राजेंद्र सिंह, गोकुल सिंह पाल, सतवीर सिंह, उमेश चंद, महावीर सिंह, राजवीर सिंह, चंद्र सिंह, उमराव सिंह, अतुल सिंह, चंद्रभान सिंह, रघुवीर सिंह, सीताराम सिंह, राजवीर सिंह, जगत सिंह, गौमती देवी, रजनी देवी, सावित्री देवी आदि मौजूद रहे।

कार से वीडियो बनाने पर भाकियू नेता पर कार्रवाई

अज्ञात चालक पर रिपोर्ट, 29 हजार का काटा चालान

शाह टाइम्स ब्यूरो

अमरोहा। भाकियू बीआर आर्बेडकर के राष्ट्रीय अध्यक्ष दिग्विजय भाटी के काफिले की एक कार से हाईवे पर चलती गाड़ी की खिड़की से वीडियो शूट करने का मामला सामने आने के बाद पुलिस ने कार्रवाई की है। वीडियो सोशल मीडिया पर वायरल होने पर एसपी के निर्देश पर जांच कराई गई, जिसके बाद जोया चौकी प्रभारी ने संबंधित कार नंबर के अज्ञात चालक के खिलाफ रिपोर्ट दर्ज कराई और 29 हजार रुपये का ऑनलाइन चालान किया गया। पुलिस अब काफिले में शामिल अन्य वाहनों की पहचान में जुटी है।

गौरतलब है कि बुधवार को भाकियू बीआर आर्बेडकर के राष्ट्रीय अध्यक्ष दिग्विजय भाटी समर्थकों के साथ कलकटेट और पुलिस कार्यालय से धरना प्रदर्शन कर वापस लौट रहे

थे। हाईवे से गुजरते समय रास्ते में उन्होंने चलती कार की खिड़की से निकल कर फोटोग्राफी व वीडियो शूट कराई थी जो सोशल मीडिया पर वायरल हो गई थी। मामला संज्ञान में आने पर एसपी अमित कुमार आनंद ने वीडियो की जांच कराई थी। जिसके बाद जोया चौकी प्रभारी संजीव कुमार ने इस मामले में कार नंबर के अज्ञात चालक पर रिपोर्ट दर्ज कराई है। साथ ही उस कार का ऑनलाइन चालान भी कर दिया गया है। सीओ सिटी अभिषेक यादव ने बताया कि काफिले में शामिल अन्य कारों की भी पहचान की जा रही है, जिस कार से स्टंट किया गया था, उसका 29 हजार रुपये का चालान किया गया है। मामले में अज्ञात चालक पर लापरवाही बरतने के आरोप में रिपोर्ट दर्ज करा दी गई है। जल्द ही काफिले में शामिल अन्य कारों की भी पहचान कर ली जाएगी।

जहरखुरानी के दो दोषियों को सात-सात साल की सजा

कोर्ट ने दस हजार रुपये का जुर्माना भी लगाया

शाह टाइम्स ब्यूरो

अमरोहा। जहरखुरानी के मामले में कोर्ट ने मेरठ और गौतम बुद्ध नगर के दो दोषियों को सात-सात साल जेल की सजा सुनाई है। दोनों पर 10 हजार रुपये का अर्थदंड भी लगाया है। दोनों जमानत पर थे, कोर्ट से सजा सुनाए जाने के बाद न्यायिक अभिरक्षा में जेल भेज दिया गया।

दस साल पुरानी घटना सैदनगली थाना क्षेत्र से जुड़ी थी। संभल जिले के बहजोई थाना क्षेत्र के गांव अजीमाबाद निवासी किसान ऋषिपाल सिंह 5 मार्च 2015 को सैदनगली क्षेत्र जहरखुरानी के शिकार हुए थे। घटना के बाद ऋषिपाल सिंह ने मामले की जानकारी संभल के तत्कालीन एसपी की दी थी। संभल

एसपी के निर्देश पर सैदनगली पुलिस ने मामले में मुकदमा दर्ज किया था। मामले में पुलिस ने मेरठ में किटौरी थाना क्षेत्र के मोहल्ला जलालदीपुरा के रहने वाले साजिद अली और गौतम बुद्ध नगर जिले के दनकौर थाना क्षेत्र के गांव दौलारजपुरा के रहने वाले हसन को गिरफ्तार कर जेल भेजा था। फिलहाल, दोनों जमानत थे। मुकदमे की सुनवाई एडिजे तृतीय कोर्ट में चल रही थी। बुधवार को कोर्ट में मुकदमे में आखिरी सुनवाई की। पञ्जाबी के अवलोकन व साक्ष्यों के आधार पर साजिद अली व हसन को दोषी करार दिया। दोनों को सात-सात साल जेल की सजा सुनाई तथा पांच-पांच हजार रुपये का अर्थदंड लगाया।

न्यायालय परिसर में चलाया चैकिंग अभियान

शाह टाइम्स ब्यूरो अमरोहा। न्यायालय परिसर में गुरुवार को पुलिस ने सुरक्षा व्यवस्था को मजबूत बनाने के लिए विशेष अभियान चलाया। पुलिस अधीक्षक अमित कुमार आनंद के निर्देश पर यह अभियान शुरू किया गया। एएस चेक टीम, डॉग स्कवॉड और स्वाट टीम ने संयुक्त रूप से अभियान में हिस्सा लिया। टीमों ने न्यायालय परिसर में आने-जाने वाले लोगों और वाहनों की जांच की। सभी से आने का कारण पूछा गया। सुरक्षा उपकरणों की जांच में मेटल डिटेक्टर, स्कैनर मशीन और सीसीटीवी कंट्रोल रूम का निरीक्षण किया गया। डीएफएमडी, एचएचएमडी और हैंड सेट की कार्यप्रणाली भी परखी गई। आपातकालीन स्थिति से निपटने के लिए मॉक ड्रिल का आयोजन किया गया। इस अभियान में न्यायालय सुरक्षा प्रभारी निरीक्षक, अनिशमन दल, एएस चेक टीम सहित अन्य पुलिसकर्मी शामिल रहे।

दबंगों ने गर्भवती को पीटकर किया घायल

शाह टाइम्स संवाददाता हसनपुर। जमीनी विवाद में दबंगों ने गर्भवती महिला को मारपीट कर घायल कर दिया। पुलिस को तहरीर देकर कार्रवाई की मांग की है। कोतवाली क्षेत्र के गांव रझोहा निवासी हितेश, जयवती, पूजा व काजल ने कोतवाल को पत्र देकर कहा है कि उसकी जमीन पर गांव के दबंगों की बुरी नजर है। वह उस पर कब्जा करना चाहते हैं। उनका कहना है कि कब्जा करने वाले लोग बहुत ही शातिर प्रकृति के हैं। उनकी जमीन पर कब्जा करने की नीयत से दबंग उनके घर में घुसकर उनके साथ मारपीट करने लगे। मारपीट में 6 माह की गर्भवती पूजा भी घायल हो गई। अब दबंग उन्हें जान से मारने की धमकी दे रहे हैं। पीड़ितों ने कोतवाल से पूरे मामले की जांच कर न्याय करने की गुहार लगाई है।

भाजपा नेता के बेटे पर हमला, बाइक तोड़ी, रिपोर्ट दर्ज

शाह टाइम्स ब्यूरो

अमरोहा। शहर के आजाद मार्ग स्थित आर्बेडकर पार्क चौराहे पर सोमवार रात उस समय अफरातफरी मच गई, जब बाइक से जा रहे एक भाजपा नेता के बेटे व युवती को दो बाइक सवार युवकों ने घेर लिया। आरोप है कि युवकों ने युवती से छेड़छाड़ शुरू कर दी। विरोध करने पर युवक के साथ बेरहमी से मारपीट की गई और उसकी बाइक भी तोड़ दी गई। पुलिस ने अज्ञात आरोपियों के खिलाफ रिपोर्ट दर्ज कर सीसीटीवी फुटेज के आधार पर उनकी तलाश शुरू कर दी है।

घटना शहर के आजाद मार्ग पर आर्बेडकर पार्क चौराहे की है। शहर के एक मोहल्ले में रहने वाले भाजपा नेता पेशे से अधिवक्ता भी हैं। उनका बेटा अपनी रिश्तेदार युवती को बाइक पर बैठा कर उसे छोड़ने के लिए घर जा रहा था। रात में लगभग नौ बजे जब दोनों आर्बेडकर पार्क चौराहे पर पहुंचे दो बाइक पर सवार युवकों ने उन्हें घेर लिया। आरो. पियों ने युवती के साथ छेड़छाड़ शुरू कर दी। भाजपा नेता को बेटे ने जब इस हरकत का विरोध किया तो युवकों ने उसके साथ मारपीट शुरू कर दी। बेरहमी के साथ पीटा तथा बाइक तोड़ दी।

भीड़ जुटती देख आरोपी फरार हो गए। सूचना मिलते ही परिजन भी मौके पर आ गए थे। थानल युवक का उपचार चल रहा है। घटना के बाद से वह डरा सहमा है। मामले में भाजपा नेता ने शहर कोतवाली में तहरीर दी थी। सीओ अभिषेक यादव ने बताया कि मामले में बाइक नंबर के आधार पर अज्ञात आरोपियों के खिलाफ रिपोर्ट दर्ज कर ली गई है। सीसीटीवी फुटेज से उनकी शिनाख्त की जा रही है। कुछ आरोपियों को चिह्नित भी कर लिया है। उन्हें जल्दी गिरफ्तार कर चालान किया जाएगा।

फाजलपुर फाटक पर हाईटगेज में फंसा रोटावेटर लदा ट्रक

शाह टाइम्स संवाददाता,

गजरीला। नगर के फाजलपुर रेलवे फाटक पर रोटावेटर लदा ट्रक ऊंचाई अधिक होने के कारण रेलवे की हाईट गेज के नीचे फंस गया। चालक ने टायरों की हवा निकालकर भी ट्रक निकालने की कोशिश की, मगर सफलता नहीं मिली। जिसके बाद जेसीबी की मदद से ट्रक को निकलवाया गया।

जेसीबी की मदद से निकलवाया गया

इस कारण सड़क पर जाम की स्थिति बन गई और वाहनों की कतार लग गई।



जानकारी के अनुसार गुरुवार को दुपहर के समय धनौरा दिशा जा रहा रोटावेटर लदा ट्रक

फाजलपुर रेलवे पलवे फाटक पर पहले हाईटगेज के नीचे से तो ट्रक आसानी से निकल गया, मगर

दूसरे हाईटगेज से निकलते समय ट्रक फंस गया। चालक ने ट्रक के टायरों की हवा निकालकर ट्रक निकालने का प्रयास किया, लेकिन ट्रक न निकल सका। ट्रक फंसने के कारण जाम के हालात बन गए। जिसके बाद जेसीबी को बुलाया गया, जेसीबी ने पीछे से दबाव डालकर ट्रक को निकलवाया, जिसके बाद ही जाम खुल सका। जिसके बाद चालक ट्रक लेकर चला गया। आरपीएफ इंचार्ज ने बताया कि जानकारी नहीं मिली है। बता दें कि कुछ दिनों पहले भी एक वाहन ने हाईटगेज को टक्कर मारकर क्षतिग्रस्त कर दिया था।

रासायनिक खाद दे रहे गंभीर बीमारियों को बढ़ावा

शाह टाइम्स ब्यूरो

अमरोहा। श्री वेंकटेश्वरा विश्वविद्यालय के स्कूल ऑफ एग्रीकल्चर के कृषि शोध संस्थान में आर्गेनिक कृषि शोध यात्राकार्यक्रम का आयोजन किया गया। कार्यक्रम में बिना रासायनिक खाद व कीटनाशक के की जा रही आर्गेनिक खेती को प्रदर्शित किया गया।

कृषि शोध संस्थान में पौने छह फीट लंबी आर्गेनिक लोकी सहित 30 से अधिक सब्जियों, एक दर्जन से ज्यादा मोटे अनाज व खाद्यान्नों की उन्नत खेती की जा रही है। विशेष रूप से काले गेहूं सहित गेहूं की 112 किस्मों की एक साथ खेती आकर्षण का केंद्र रही। वैज्ञानिकों ने बताया कि अगले वर्ष से किसान यहाँ से उन्नत किस्मों के बीज भी प्राप्त कर सकेंगे। संस्थापक अध्यक्ष श्री सुधीर गिरि ने कहा कि रासायनिक खाद और पेस्टीसाइड गंभीर बीमारियों को बढ़ावा दे रहे हैं, इसलिए आर्गेनिक खेती समय की जरूरत है।

वैकटेश्वरा में आर्गेनिक कृषि शोध यात्रा कार्यक्रम



प्रतिकुलाधिपति डॉ. राजीव त्यागी ने किसानों से गिरि ने कहा कि रासायनिक खाद और पेस्टीसाइड गंभीर बीमारियों को बढ़ावा दे रहे हैं, इसलिए आर्गेनिक खेती समय की जरूरत है।

प्रो. (डॉ.) थॉमस एग्रहम ने कहा कि आर्गेनिक खेती से सेहत के साथ किसानों की आय भी बढ़ती है। कार्यक्रम में विश्वविद्यालय के कई वरिष्ठ कृषि वैज्ञानिक, शोधार्थी और किसान मौजूद रहे।

स्टेशन पर दो युवकों के साथ मारपीट

शाह टाइम्स संवाददाता,

गजरीला। दिल्ली काम करने जा रहे दो युवकों के साथ दो बाइकों पर सवार होकर आये छह युवकों ने बेल्ट और लोहे की रॉड से हमला करके घायल कर दिया। जीआरपी ने दोनों घायलों को अस्पताल ले जाकर मेडिकल कराया और तहरीर के आधार पर मामले की छानबीन शुरू की। जानकारी के अनुसार थाना क्षेत्र गांव

कसेरवा निवासी राहद व आजम दिल्ली में रहकर सीलिंग का काम करते हैं। बुधवार की रात दो बाइकों पर सवार होकर आये छह युवकों ने बेल्ट और लोहे की रॉड से हमला करके घायल कर दिया। जीआरपी ने दोनों घायलों को अस्पताल ले जाकर मेडिकल कराया और तहरीर के आधार पर मामले की छानबीन शुरू की। जानकारी के अनुसार थाना क्षेत्र गांव

आरोप है कि इसी दौरान दो बाइकों पर सवार होकर छह युवक पहुंचे और बेल्ट, लोहे की रॉड और लात घूंसे से मारपीट करते हुए राहद और आजम को घायल कर दिया। घटना को अंजाम देकर आरोपित वहां से फरार हो गए। सूचना मिलते ही जीआरपी के जवान मौके पर पहुंच गए और घायलों को सामुदायिक स्वास्थ्य केंद्र में भर्ती कराया।

कुत्तों का मासूम पर जानलेवा हमला

राहगीरों ने बामुश्किल बचाया , हायर सेंटर किया रैफर

शाह टाइम्स संवाददाता
अफजलगढ़। ब्लॉक क्षेत्र में आवारा कुत्तों का दिन प्रतिदिन आतंक बढ़ता ही जा रहा है। नगर से सटे ग्राम झाड़पुरा निवासी छह वर्षीय बालक कार्तिक पुत्र लोकमन को आवारा कुत्तों ने हमला कर घायल कर दिया। बालक कार्तिक अपने दादा छत्रपाल सिंह के साथ खेत से अपने घर की ओर वापस आ रहा था। इसी दौरान गांव के रास्ते में खड़े आवारा कुत्तों के एक झुंड ने बालक पर हमला कर दिया। अपने पोते को चीख पुकार की आवाज सुनकर दौड़े दादा छत्रपाल सिंह ने पोते को बचाने का प्रयास किया लेकिन कुत्तों के झुंड के आगे दादा हिम्मत हार गए। राहगीरों ने बालक को कुत्तों के झुंड से बचाया, तब तक कुत्तों के झुंड ने कार्तिक के ऊपर हमला कर उसे गम्भीर रूप से घायल कर दिया।

परिजनों ने बालक कार्तिक को



सामुदायिक स्वास्थ्य केंद्र अफजलगढ़ भर्ती कराया। जहां डॉ. मोहित व फार्मासिस्ट मनोज कुमार शर्मा ने प्राथमिक उपचार के बाद घायल बालक को हायर सेंटर रेफर कर दिया। प्रभारी चिकित्सक ने बताया कि कुत्तों ने बालक को जखमी कर दिया था।

गौरतलब है कि ब्लॉक अफजलगढ़ क्षेत्र में दिन-प्रतिदिन कुत्तों के हमलों का आतंक बढ़ता ही

जा रहा है। गत 16 दिसंबर को मोहल्ला बेगम सराय निवासी दिलशाद अंसारी की 6 वर्षीय पुत्री हमेरा को कुत्तों के झुंड ने उस समय हमला कर घायल कर दिया था, जब वह घर के बाहर खेल रही थी। इससे पूर्व गत छह जून को नगर की फंजी कालोनी निवासी पांच वर्षीय मासूम बालिका यास्मीन को कुत्तों के झुंड ने हमला कर मौत के घाट उतार दिया था तथा बीते 24 जुलाई को सलावत नगर

(भागीजोत) निवासी एक बुजुर्ग किसान महिला को धान की कटाई करते हुए आवारा कुत्तों के झुंड ने हमला कर मौत के घाट उतार दिया था।

सीएचसी अफजलगढ़ व पीएचसी कासमपुर गद्दी के आंकड़ों की भांनें तो सन् 2025 में ब्लॉक क्षेत्र में लगभग तीन सौ पुरुष, महिलाओं व बच्चों पर हमला कर घायल कर दिया। आवारा कुत्तों ने हमला कर तीन बालकों, एक महिला सहित चार को मौत के घाट उतार दिया। अफजलगढ़, रसूलपुर आबाद, सुआवाला, कादरबाद, रेहड़, मानियावाला, सीरवासुचन्द, कासमपुर गद्दी आदि दर्जनों गांव में कुत्तों के हमले जारी हैं। उधर प्रशास, निक अधिकारी आंख मूंदे बैठे हैं। नगर व ग्राम वासियों ने डीएम जसजीत कौर से आवारा कुत्तों के झुंड को पकड़वाकर निजात दिलाने की मांग की है।

महिलाओं-बालिकाओं को सरकारी योजनाओं की दी गई जानकारी



शाह टाइम्स संवाददाता
नजीबाबाद। स्थानीय मोहल्ला पाई बाग में आज पुलिस ने 'मिशन शक्ति' कार्यक्रम के तहत एक जागरूकता अभियान चलाया। इस दौरान उप निरीक्षक सुभाष राणा, महिला हेड कांस्टेबल निर्वंशी, महिला कांस्टेबल अनिता और कोबरा टीम मौजूद रही।

कार्यक्रम का उद्देश्य महिलाओं और बालिकाओं को साइबर अपराधों से बचाव, विभिन्न महिला हेल्पलाइन नंबरों और सरकार द्वारा चलाई जा रही कल्याणकारी योजनाओं के बारे में जागरूक करना था। पुलिस टीम ने विधवा पेंशन योजना, वृद्धावस्था पेंशन योजना, सुकन्या समृद्धि योजना, प्रधानमंत्री आवास योजना,

उज्ज्वला योजना, मुख्यमंत्री सामूहिक विवाह योजना, राष्ट्रीय पारिवारिक लाभ योजना, प्रधानमंत्री जन आरोग्य योजना और नशा मुक्ति भारत अभियान जैसी महत्वपूर्ण योजनाओं की जानकारी दी। इसके अतिरिक्त, वृमेन पावर लाइन-1090, महिला हेल्पलाइन नंबर-181, पुलिस आपातकालीन सेवा-112, स्वास्थ्य सेवा-102/108, मुख्यमंत्री हेल्पलाइन नंबर-1076, चाइल्ड लाइन-1098 और साइबर क्राइम हेल्पलाइन नंबर-1930 जैसे आपातकालीन नंबरों के बारे में भी बताया गया। कार्यक्रम के दौरान पैम्फलेट भी वितरित किए गए और नोडल अधिकारियों के संपर्क नंबरों की जानकारी दी गई।

एक नजर

खो नदी किनारे बेसुध मिला नशेड़ी



शेरकोट। खो नदी के किनारे उस समय अफरा-तफरी मच गई, जब एक व्यक्ति को नशे की हालत में बेसुध पड़ा देख स्थानीय लोगों ने उसे मृत समझ लिया। देखते ही देखते यह खबर क्षेत्र में फैल गई और खो बैराज पुल पर लोगों की भारी भीड़ जमा हो गई। सूचना पर पहुंची पुलिस ने व्यक्ति को उठाने का प्रयास किया तो व्यक्ति भाग खड़ा हुआ। उसके भागते ही कुछ दूर के लिए अफरा-तफरी का माहौल बन गया। इस घटना के बाद मौके पर मौजूद लोगों ने राहत की सांस ली कि कोई अनहोनी नहीं हुई। वहीं पुलिस ने भी स्थिति को सामान्य बताया और लोगों से अपील की कि ऐसी किसी भी घटना में बिना पूरी जानकारी के अफवाह न फैलाएं। पुलिस का कहना है कि यदि कोई व्यक्ति इस तरह बेसुध अवस्था में मिले तो तुरंत प्रशासन को सूचना दें, ताकि समय रहते उचित कार्रवाई की जा सके।

संदेशों का होगा व्यापक प्रचार-प्रसार



बिजनौर। रेडियो संदेश 89.6 और शिक्षा एवं स्वास्थ्य के क्षेत्र में सक्रिय सामाजिक संस्था प्रवाह एनजीओ के बीच आपसी सहयोग (अनुबंध) संपन्न हुआ है। इस अनुबंध के अंतर्गत दोनों संस्थाएं स्वास्थ्य, शिक्षा एवं सामाजिक सरोकारों से जुड़े कार्यक्रमों को मिलकर जन-जन तक पहुंचाने का कार्य करेंगी। प्रवाह एनजीओ के प्रबंध निदेशक गगन दीप उपाध्याय ने बताया कि प्रवाह एनजीओ पूर्व से ही सामाजिक क्षेत्र में अनेक गतिविधियों का संचालन करता आ रहा है। संस्था समाज के प्रति समर्पण से शिक्षा जागरूकता, स्वास्थ्य शिविर, स्वच्छता अभियान एवं सामाजिक उत्थान से जुड़े कार्य निरंतर करती रही है। रेडियो संदेश 89.6 एफएम के साथ हुए इस अनुबंध से सामाजिक संदेशों को व्यापक स्तर पर प्रचार-प्रसार मिलेगा। रेडियो के माध्यम से स्वास्थ्य जागरूकता, शिक्षा का महत्व, सामाजिक कुरीतियों के विरुद्ध संदेश तथा जनहित से जुड़े कार्यक्रम प्रसारित किए जाएंगे, जिससे आम जनता को सीधा लाभ मिलेगा। रेडियो सचिव श्रीमती स्वाति वीरा महाजन एवं संस्था निदेशक डॉ. (प्रो.) अमित कुमार बंसल ने रेडियो संदेश बिजनौर 89.6 एवं प्रवाह एनजीओ के बीच हुआ आपसी अनुबंध पर शुभकामनाएं दीं। इस अवसर पर रेडियो संदेश टीम से डॉ. अजय कुमार, सुनील भारद्वाज, मनोज यादव, श्यामल मंडल, सारिका चौधरी तथा डॉ. शबनम कुरैशी, संग्राम सिंह सहित अन्य सदस्य उपस्थित रहे।

मिशन शक्ति के अंतर्गत किया जागरूक



चांदपुर। मिशन शक्ति अभियानअंतर्गत ग्राम सेह में महिला आरक्षी धीरू देवी व शिवानी के द्वारा महिलाओं एवं ग्रामवासियों को जागरूक किया गया। उन्हें महिला हेल्प लाइन नंबर 181, वृमेन पावर लाइन नंबर 1090, आपातकालीन नंबर 112, स्वास्थ्य सेवा नंबर 102, एंजुलेंस नंबर 108, चाइल्ड हेल्पलाइन नंबर 1098, साइबर हेल्पलाइन नंबर 1930 व योजना के संबंध में विस्तृत जानकारी दी गई। महिला सुरक्षा धरेलू हिसा के विरुद्ध आवाज उठाएं व उनके अधिकारों के संबंध में जानकारी दी तथा मोबाइल से लड़कियों को प्रभावित करने, अश्लील मैसेज भेजने की शिकायत संबंधी जागरूक किया गया। महिलाओं के साथ मारपीट, लड़कियों के साथ छेड़छाड़, गुंड टच बैड टच व साइबर अपराध के बारे में अवगत कराया गया। यातायात संबंधी जानकारी भी दी गई। महिलाओं व बालिकाओं से उनकी समस्याएं पूछी गईं।

अज्ञात वाहन ने पोल को टक्कर मारी



नजीबाबाद। बुंदकी मार्ग पर एक अज्ञात वाहन ने दर रात सड़क किनारे खड़े एक विद्युत पोल को टक्कर मार दी। इस घटना से पोल क्षतिग्रस्त हो गया और ग्राम पंचायत जालबपुर गुदद को बिजली आपूर्ति बाधित हो गई। यह घटना सुभाषनगर के निकट हुई। अज्ञात वाहन ने रात के अंधेरे में पोल को नुकसान पहुंचाया। गनीमत रही कि हादसे के वक्त विद्युत खंभे के पास कोई मौजूद नहीं था, जिससे किसी बड़ी अनहोनी से बचा जा सका। सूचना मिलने पर विद्युत विभाग की टीम तत्काल मौके पर पहुंची। टीम ने क्षतिग्रस्त पोल को हटाकर नया विद्युत पोल स्थापित किया और बिजली आपूर्ति को सुचारू रूप से बहाल कर दिया।

किसानों की समस्याओं पर चर्चा



नजीबाबाद। तहसील प्रांगण में भारतीय किसान यूनियन प्रधान की मासिक बैठक आयोजित की गई। यह बैठक दोपहर 12 बजे हुई, जिसमें किसानों की विभिन्न समस्याओं पर गहन चर्चा की गई। बैठक में किसानों से संबंधित कई महत्वपूर्ण मुद्दों पर विचार-विमर्श हुआ। इनमें किसानों की जमीन की फरर (खतौनी) से जुड़ी समस्याएं, राशन कार्ड न बनने की शिकायतें और आवारा पशुओं द्वारा फसलों को पहुंचा जा रहे नुकसान पर रोक लगाने की मांग प्रमुख थी। इसके अतिरिक्त, फसलों के लिए आवश्यक दवाइयों की उपलब्धता और वन विभाग से संबंधित परेशानियों पर भी चर्चा की गई। बैठक का आयोजन भारतीय किसान यूनियन प्रधान को व्यापार संगठन के जिला अध्यक्ष रमोद कुमार के नेतृत्व में किया गया। सभी उपस्थित सदस्यों ने इन मुद्दों पर अपने-अपने विचार रखे।

तीन दिवसीय स्काउट गाइड प्रशिक्षण शिविर

शाह टाइम्स संवाददाता
धामपुर। सिमराह इंटरनेशनल स्कूल के तत्वावधान में हिंदुस्तान स्काउट एंड गाइड एसोसिएशन की ओर से तीन दिवसीय स्काउट गाइड प्रशिक्षण शिविर आयोजित किया गया।

शिविर में छात्र-छात्राओं को नियम, प्रतिज्ञा एवं जांच की जानकारी, अतिथि सत्कार, गांठ बंधन, प्राथमिक चिकित्सा, भाईदंड, देश सेवा भावना आदि का प्रशिक्षण दिया गया। शिविर में कक्षा 5 से कक्षा 12 तक छात्र-छात्राओं ने भाग लिया तथा समस्त नियमों का पालन करते हुए अपनी प्रतिभा का प्रदर्शन किया।

शिविर संचालकगण विवेक भार्गव, परमजीत कौर एवं परमजीत



प्रमाण पत्र व मेडल देकर किया सम्मानित

चौधरी ने छात्र-छात्राओं को 18 टोली बनाकर स्काउट एंड गाइड के अंतर्गत अनुशासन में सुरक्षित नियमों का पालन करते हुए अपने आप को हर क्षेत्र प्रतिभाशाली बनाने का

विशालकाय अजगर पकड़ा

शेरकोट। खो बैराज के पास अजगर सांप दिखाई देने से लोग भयभीत थे। सांप को देखने के लिए लगतार लोगों की भीड़ बढ़ रही थी। किसी अनहोनी के डर से पुलिस को कई बार भीड़ को तितर बितर करना पड़ा था। थाना प्रभारी वीरेन्द्र कुमार ने अनहोनी के डर से वन विभाग टीम को उक्त सांप के बारे में जानकारी दी थी। वन विभाग की टीम ने सर्वे अभियान चलाकर उसे दो बार पकड़ने का प्रयास किया था, लेकिन सफलता नहीं मिल पायी थी। आज वन क्षेत्र अधिकारी शशांक गुप्ता के नेतृत्व में टीम ने रेस्क्यू अभियान चलाकर अजगर सांप को पकड़ लिया। शशांक गुप्ता ने बताया कि पकड़ गया असगर सांप लगभग बारह फिट लंबा तथा पचास किलोग्राम से अधिक वजन का है। अजगर को सुरक्षित स्थान पर छोड़ दिया गया है। इस अभियान में वन रक्षक विपिन कुमार, चौकीदार तथा एनजीओ इंचार्ज भास्कर मौके पर पहुंचे और करीब एक घंटे की कड़ी मशकत के बाद अजगर को सुरक्षित पकड़ लिया गया। क्षेत्रवासियों ने राहत की सांस ली और वन विभाग की टीम की सराहना की।



विद्यार्थियों का शैक्षणिक एवं सांस्कृतिक भ्रमण

शाह टाइम्स ब्यूरो
बिजनौर। कृष्णा कालेज ऑफ लॉ द्वारा विद्यार्थियों के शैक्षणिक, सांस्कृतिक एवं ऐतिहा, सिक ज्ञान को समृद्ध करने के उद्देश्य से एक भव्य शैक्षणिक भ्रमण का आयोजन किया गया। महाविद्यालय के प्रबंधक निदेशक राजीव कुमार, चेयरमैन मनोज कुमार, निदेशक पवन कुमार, प्राचार्य डा. परवेज अहमद खान ने हरी झण्डी दिखाकर विद्यार्थियों को रवाना किया। इस भ्रमण के अंतर्गत छात्र-छात्राओं ने मथुरा, वृंदावन, फतेहपुर सीकरी एवं आगरा के प्रमुख धार्मिक, सांस्कृतिक एवं ऐतिहासिक स्थलों का अवलोकन किया।

भ्रमण के दौरान मथुरा एवं वृंदावन में विद्यार्थियों ने निविहन, श्रीकृष्ण जन्मभूमि, द्वारकाधीश मंदिर, रंगनाथ जी मंदिर, बाँके बिहारी मंदिर, यमुना घाट एवं प्रेम मंदिर जैसे पवित्र एवं



ऐतिहासिक स्थलों के दर्शन कर भारतीय संस्कृति एवं आध्यात्मिक परंपरा को निकट से समझा। इन स्थलों ने विद्यार्थियों को आध्यात्मिक शांति के साथ-साथ सांस्कृतिक मूल्यों से भी परिचित कराया। इसके उपरांत आगरा में विद्यार्थियों ने विश्वविख्यात ताजमहल, आगरा का लाल किला एवं फतेहपुर सीकरी में बुलंद दरवाजा एवं जोधा

बाई का किला जैसे ऐतिहासिक धरोहर स्थलों का भ्रमण किया, जहां उन्हें मुगलकालीन स्थापत्य कला, इतिहास एवं सांस्कृतिक विरासत की गहन जानकारी प्राप्त हुई।

इस सफल भ्रमण में कृष्णा कालेज ऑफ लॉ के विभागाध्यक्ष प्रदीप कुमार एवं प्रवक्तागण डॉ. एम.ए. खान, शिव कुमार, अभिषेक प्रताप सिंह, दीपिका सिंह, मौनू कोठारी एवं खुशबू रानी का विशेष योगदान रहा। सभी विद्यार्थियों ने पूरे भ्रमण के दौरान विद्यार्थियों का मार्गदर्शन करते हुए अनुशासन, सुरक्षा एवं शैक्षणिक उद्देश्यों का विशेष ध्यान रखा।

कालेज प्रबंधन एवं शिक्षकों के सहयोग से सम्पन्न यह भ्रमण विद्यार्थियों के लिए अत्यंत ज्ञानवर्धक, प्रेरणादायक एवं स्मरणीय सिद्ध हुआ। छात्रों ने इस अवसर के लिए महाविद्यालय प्रशासन एवं सभी शिक्षकों के प्रति आभार व्यक्त किया।

मुस्लिम फंड ने गरीबों को बांटे कंबल

शाह टाइम्स संवाददाता
चांदपुर। मुस्लिम फंड बसी किरतपुर की ब्रांच चांदपुर में गरीब परिवारों को सर्दी से बचाने का एक छोटा सा प्रयास करते हुए सैकड़ों कंबल बांटे गए।

इस अवसर पर मुस्लिम फंड बसी किरतपुर से पधारे मुंशी हसीनुद्दीन ने कहा कि जनपद भर में हमारी लगभग 10 ब्रांच हैं, जो समय-समय पर गरीब पारिवारों की विभिन्न प्रकार से मदद करती चली आ रही है। उन्होंने कहा कि हमारी ब्रांच समय-समय पर निःशुल्क चिकित्सा शिविरों के माध्यम से भी गरीब परिवारों का इलाज करती चली आ रही हैं। आज का कंबल वितरण भी इसी मदद का एक अंश है। गरीब बेटियों की शादी में आर्थिक सहायता उपलब्ध करा कर मदद करती रही है। जनरल मैनेजर शोख अकीलउद्दीन ने कहा कि मुस्लिम फंड बसी किरतपुर हमेशा ही गरीब परिवार की मदद



गरीब बेटियों की शादी में कर रहे आर्थिक मदद

करता रहा है। समय-समय पर गरीब परिवारों की विभिन्न प्रकार से मदद करने का सिलसिला जारी रहूँ हैं। उन्होंने कहा कि हमारे फंड की ओर से गरीब परिवारों के बच्चों के लिए बेहतर शिक्षा उपलब्ध कराने के लिए शिक्षण संस्थाएं खोली हुई हैं, जिनमें बेहतर शिक्षा बच्चों को उपलब्ध कराई जा रही है। चांदपुर में क्रिसेंट स्कूल ऑफ एक्सलेंस नाम से

शिक्षण संस्थान चल रहा है। उनका कहना है कि कुछ स्थानों पर चिकित्सकों द्वारा गरीब परिवारों का निःशुल्क इलाज भी किया जाता है। ब्रांच इंचार्ज सैयद कौसर अली ने कहा कि हमारी ब्रांच सर्दियों में गरीब परिवारों को कंबल बांटने का काम करती है। साथ ही प्रति माह सैकड़ों गरीब परिवारों की विधवा महिलाओं को पेंशन देती है और गरीब बेटियों

की शारदियों में भी आर्थिक मदद करती है। इस मौके पर आजाद समाज पार्टी भीम आमी की जिला प्रभारी मोहम्मद ताहिर ने कहा कि मुस्लिम फंड बसी किरतपुर ने हमेशा ही गरीब परिवारों की मदद करने का काम किया है। उन्होंने मुस्लिम फंड बसी किरतपुर से पधारे मुंशी हसीनुद्दीन, जनरल मैनेजर शोख अकीलुद्दीन, उप प्रबंधक मरगुब अहमद का धन्यवाद किया।

इस अवसर पर मोहम्मद असलम पूर्व सभासद, मोहम्मद चांद, धर्मवीर सिंह, मोहम्मद कासिम, मोहम्मद जकी, मोहम्मद असलम, रामपाल सिंह, काकरहोदी, वसीम अहमद, अनस अहमद, अरफात, रिजवान अहमद, सैफ अहमद एवं समस्त स्टायफ मुस्लिम फंड ब्रांच चांदपुर उपस्थित रहा। कार्यक्रम की अध्यक्षता पूर्व सभासद वजीउल हसन रिजवी ने की जबकि संचालन नसीम बख्त ने किया।

भाकियू प्रधान की मासिक बैठक



नजीबाबाद। भारतीय किसान यूनियन (प्रधान) की मासिक बैठक में संगठन विस्तार के साथ-साथ किसान एवं मजदूरों की विभिन्न समस्याओं पर गंभीर मंथन किया गया। बैठक में प्रशासन की लापरवाही और किसानों की उपेक्षा को लेकर तीखी नाराजगी व्यक्त की गई। बैठक के दौरान मुख्य छः मुद्दों में अनैतिक रूप से संचालित तथा अनैतिक कार्य में सलिल राजन व अन्य होटलों पर प्रतिबंध, तहसील कर्मचारी द्वारा शिकायत करने पर फोन नहीं उठाना, दिन और रात के अंधेरे में ओवरलोडिंग , राशन वितरण में गड़बड़ाई का निस्तारण। ग्राम अकबरपुर आमला में चक रोड़ मार्ग पर मनरेगा द्वारा कार्य किया जाए जिससे गन्ना ढलान की समस्या न हो। इसी क्रम में किसान नेताओं ने अवैध रूप से संचालित होटलों और अवैध धंधों पर कड़ी नाराजगी व्यक्त की और जिलाधिकारी के नाम ज्ञापन दिया। बैठक की अध्यक्षता राष्ट्रीय उपाध्यक्ष चौधरी रोहिताश सिंह व संचालन जिला व्यापार अध्यक्ष रमोद कुमार ने की। इस अवसर पर राष्ट्रीय उपाध्यक्ष चौधरी रॉि. हताश सिंह, जिला मीडिया प्रभारी नरेंद्र सिंह, तहसील अध्यक्ष नीरज, रही. सुदीन, प्रदेश उपाध्यक्ष (अल्पसंख्यक मोर्चा) मोहम्मद सरफराज अहमद, कुलदीप, राजेंद्र सिंह, जिला मंत्री शकील, मोहम्मद कामिल, जानी, बृजेश पात, जिला प्रभारी शमशाद गुब्बर आमिल तथा प्रदेश सचिव डॉ. आकिल गुड्डू, रफीक, शमीम, विशाल चौधरी, मौहम्मद सोहेल, कुलदीप, सुनील कुमार, अभिषेक, रिकू, पंकज, वीर सिंह, सुभाष, धूम सिंह, विपिन, सदान, कैलाश, आदिल, सिकंदर, आतिफऽ उवेद, सलमान, जोगेंद्र चौधरी, युवा तहसील अध्यक्ष मुकुल सहित भारी संख्या में कार्यक्रमी मौजूद रहे।

बुंदकी चीनी मिल में व्यापक मॉक ड्रिल



अफजलगढ़। सुरक्षा को दृष्टिगत रखते हुए द्वारिकेश नगर इकाई में आज अर्द्धवार्षिक मॉक ड्रिल का आयोजन किया गया। यह ड्रिल डीएसआईएल ऑन साइट इमरजेंसी प्लान के तहत आयोजित की गई, जिसका उद्देश्य कर्मचारियों को आपातकालीन परिस्थितियों में विशेष रूप से आग लगने की स्थिति के लिए पूर्ण रूप से योग्य बनाना है। मॉक ड्रिक का आयोजन प्रातः संस्थान की आसवनी इकाई में शुरू हुआ। इस अवसर पर यूनिट हेड सलिल स्वरूप आर्य, एल.बी. सिंह, एस.के. सिंह, रिषू मालवीय, जीवराज सिंह, पलविन्द्र सिंह, उपदेश तथा आसवनी से अमित कुमार, दीपक वर्मा, ए.के. चौबे, रविकांत एवं सुशील कुमार के साथ सुरक्षा अधिकारिगण एवं अन्य कर्मचारीगण उपस्थित रहे। इस अभ्यास का मार्गदर्शन नागीना के फायर ऑफिसर दीपक चौधरी एवं संस्थान के उप प्रबन्धक-सेफ्टी चन्द्रेश्वर विक्कर्मा के नेतृत्व में किया गया। मॉक ड्रिल का प्रदर्शन उप प्रबन्धक सुरक्षा गुरुबच्छा सिंह ने किया। मॉक ड्रिल में महत्वपूर्ण अग्निशमन यंत्रों का संचालन, फायर हाइड्रंटस और फोम मॉनिटरस का उपयोग शामिल था। उन्होंने नोजलस, फोम ट्रॉली, फायर टैंडर, एस.सी.बी.ए. (स्वतंत्र रक्षा यंत्र) और अग्निशमन सूट के उपयोग को भी समझाया। इसके अलावा इस ड्रिल में एक एम्बुलेंस का उपयोग भी शामिल था ताकि आपातकालीन प्रतिक्रिया की व्यापकता को दर्शाया जा सके। इस दौरान द्वारिकेशनगर एवं द्वारिकेशपुरम इकाई के युनिट हेड एवं वरिष्ठ अधिशासी उपाध्यक्ष (कॉरपोरेट) सलील स्वरूप आर्य ने सुझाव दिए और प्रतिभागियों के प्रभावी समन्वय और मॉक ड्रिल के सफल निष्पादन के लिए प्रशंसा की।

एसडीएम ने सेंथल में अलाव और रैन बसेरे का किया निरीक्षण



रईस हैदर भी उनके साथ रहे।

अध्यक्ष श्री शानू ने बताया कि वह स्वयं भी प्रतिदिन अपने शहर का निरीक्षण करते हैं, व्यवस्थाएं पूरी तरह से सुचारु हैं। उन्होंने अपने अधीनस्थों को भी हिदायत दे रखी है। कर्मचारियों को दिए गए कड़े निर्देश में उन्होंने कहा है कि यदि कोई भी परदेसी आदमी डंड से टिडरता हुआ दिखे उसे फौरन रैन बसेरे में ले जाकर

शाह टाइम्स संवाददाता सेंथल। उपजिलाधिकारी नवाबगंज ने गुरुवार को अचानक से अलाव व रैन बसेरे का निरीक्षण किया। उन्होंने मुख्यमार्ग पर जलते हुए अलाव और रैन बसेरे को देखा। निरीक्षण के दौरान नगर पंचायत अध्यक्ष कंबर एजाज शानू, केयर टेकर अनौसुद्धीन, सफाई नायक

लियाया जाए, साथ ही उसके लिए नारते और भोजन की व्यवस्था की जाए।

उन्होंने कहा कि यदि किसी भी परदेसी को असुविधा हुई तो संबंधित कर्मचारी की खैर नहीं। उन्होंने बताया कि अधिशासी अधिकारी भी अपनी पूरी जिम्मेदारी से लगातार निरीक्षण कर रहे हैं।

देवरनियां में तेज रफ्तार का कहर, अज्ञात वाहन ने छीनी दो जिगरी दोस्तों की जान

निजी अस्पताल में इलाज के दौरान तोड़ा दम, फरार वाहन की पहचान में जुटी पुलिस

शाह टाइम्स ब्यूरो

बरेली। कोतवाली देवरनियां क्षेत्र में सेमीखेड़ाखबरी मार्ग पर मंगलवार देर शाम हुए दर्दनाक सड़क हादसे में घायल हुए बाइक सवार दो युवकों की मौत हो गई। अज्ञात वाहन की टक्कर से दोनों गंभीर रूप से घायल हो गए थे, जिनकी उपचार के दौरान बरेली के एक निजी अस्पताल में गुरुवार को मौत हो गई। हादसे के बाद अज्ञात वाहन मौके से फरार हो गया। पुलिस उसकी तलाश में जुटी हुई है।

प्राप्त जानकारी के अनुसार जनपद पीलीभीत के गजरोला निवासी लीलाधर, जो बरेली के इज्जतनगर स्थित रेलवे में कर्मचारी हैं, उनके 22 वर्षीय पुत्र सौरभ की देवरनियां थाना क्षेत्र के गांव हिस्मा निवासी रामबाबू उर्फ कड़ेराम के



18 वर्षीय पुत्र दिनेश से गहरी दोस्ती थी। सौरभ मंगलवार को दिनेश से मिलने हिस्मा आया था। देर शाम दोनों एक ही बाइक से सेमीखेड़ा की ओर जा रहे थे। इसी दौरान सेमीखेड़ाखबरी रोड पर गांव ढकिया के पास किसी अज्ञात वाहन ने उनकी बाइक में जोरदार टक्कर मार दी। हादसे में दोनों युवक गंभीर



रूप से घायल हो गए। सूचना मिलने पर परिजन मौके पर पहुंचे और दोनों को उपचार के लिए बरेली के एक निजी अस्पताल में भर्ती कराया। जहां गुरुवार को इलाज के दौरान पहले एक और फिर दूसरे युवक ने दम तोड़ दिया। दोनों की मौत की खबर मिलते ही परिजनों में कोहराम मच गया।

दिनेश फोटोग्राफी का कार्य करता था, जबकि सौरभ बेरोजगार बताया गया है। दिनेश तीन भाई-बहनों में सबसे छोटा था। उसकी एक बहन की शादी हो चुकी है, जबकि एक भाई अविवाहित है। दोनों युवकों की दोस्ती इलाके में चर्चा का विषय थी, और सौरभ अक्सर दिनेश से मिलने आया करता था। अस्पताल से सूचना मिलने पर देवरनियां पुलिस ने दोनों शवों को कब्जे में लेकर पोस्टमार्टम कराया। थाना प्रभारी आशुतोष द्विवेदी ने बताया कि अभी तक फिर जनों की ओर से तहरीर नहीं मिली है। तहरीर प्राप्त होते ही मुकदमा दर्ज कर लिया जाएगा। पुलिस आसपास लगे सीसीटीवी कैमरों की मदद से अज्ञात वाहन की पहचान कराने के प्रयास कर रही है।

महिलाओं को शसक्त बनाने के साथ शिक्षित करने पर दिया जोर

शाह टाइम्स संवाददाता

नवाबगंज। कस्बे के सेंट्रली चन्द सरस्वती शिशु मंदिर में गुरुवार को आयोजित महिला सप्तम कार्यक्रम में महिलाओं को शिक्षित करने के साथ ही उन्हें शसक्त बनाने पर विशेष जोर दिया गया।

नगर पालिका अध्यक्ष प्रेमलता राठौर की अध्यक्षता में विद्यालय में आयोजित किए गए इस कार्यक्रम की मुख्य अतिथि भाजपा महिला मोर्चा की जिला महासचिव डॉक्टर मीनाक्षी गंगवार ने देश की उन प्रमुख महिलाओं का जिक्र किया जिन्होंने अपना नाम देश में रोशन किया है। उन्होंने रानी लक्ष्मीबाई, रानी दुर्गावती, अहिल्याबाई, लता मंगेशकर, सुधा मूर्ति आदि ने अपने-अपने क्षेत्र में अपना नाम रोशन किया। उन्होंने छात्राओं से उनसे प्रेरणा लेने का आवाहन किया। कार्यक्रम की विशिष्ट अतिथि भाजपा की पूर्व जिला अध्यक्ष विमला शुक्ला ने



महिलाओं को शसक्त बनाने के लिए जोर दिया। आयोजन में विद्यालय के अध्यक्ष दीपक सूरी, प्रधानाचार्य हरिप्रसाद गंगवार, डॉक्टर चोखेलाल, देवेश देवल सहित आदि ने भाग लिया।

विधायक डॉक्टर एमपी आर्य ने निर्धनों को बांटे कम्बल

शाह टाइम्स संवाददाता

नवाबगंज। विधायक डॉक्टर एमपी आर्य ने गुरुवार को क्षेत्र के निर्धन लोगों को कंबल वितरित किए।

ब्लॉक सभागार में आयोजित एक कार्यक्रम में विधायक डॉक्टर एमपी आर्य, ब्लॉक प्रमुख प्रतिनिधि डॉक्टर आशुतोष गंगवार के साथ ही तहसीलदार दुष्यन्त प्रताप सिंह ने क्षेत्र के दर्जनों निर्धन और असहाय लोगों को कम्बल वितरित किए। इस दौरान उन्होंने कहा कि गरीबों की सेवा करना ही सच्ची मानवता है। कंबल वितरित कार्यक्रम



आयोजित भाजपा के युवा नेता रॉ. हत गंगवार, टी आर गंगवार, रघुवीर सिंह वीर, नितोश उपाध्याय, ग्राम विकास अधिकारी नरेश राठौर आदि शामिल रहे। खण्ड विकास

अधिकारी महेश चंद शाक्य ने कार्यक्रम का संचालन कर विश्वकर्मा, ब्लॉक प्रमुख प्रतिनिधि के साथ ही तहसीलदार का स्वागत किया।

विधायक डॉक्टर एमपी आर्या भी पहुंचे मुकेश मौर्य के घर



शाह टाइम्स संवाददाता सेंथल। विश्व हिंदू परिषद की टीम के बाद गुरुवार को विधायक डॉक्टर एमपी आर्या भी मुक्त मुक. श के घर पहुंचे और बिलखते परिवार को शीघ्र पुलिस कार्रवाई का आश्वासन दिया।

बताते चलें कि बीते पांच दिनों के मुकेश मेला देखने की बात कहकर घर से निकला था, लेकिन सबरे उसकी लाश गेहूं के खेत में पाई गई। मुकेश मौर्य की हत्या में छह लोगों को नामजद किया गया था, इतना समय बीत जाने के बाद पुलिस मात्र दो ही अभियुक्त को गिरफ्तार कर पाई, शेष चार

बिलखते परिवार को कार्रवाई का आश्वासन

अभियुक्त अभी भी थाना हाफिजगंज पुलिस की पकड़ से बाहर हैं। मुकेश के पिता ने विधायक श्री आर्या को पिता की कार्यशैली की शिकायत की और शीघ्र ही शेष अभियुक्तों को गिरफ्तार करने की मांग की। विधायक श्री आर्या ने परिवार को आश्वासन करते हुए कहा कि वह इस संबंध में आला अधिकाधिकारियों से बात कर शेष मुलजिमान को गिरफ्तार करवाएंगे।

नाबालिग को बहला-फुसलाकर ले जाने का आरोप

शाह टाइम्स ब्यूरो

बरेली। कोतवाली देवरनियां क्षेत्र से एक 17 वर्षीय नाबालिग लड़की को बहला-फुसलाकर ले जाने का मामला सामने आया है। पीड़ित पिता की तहरीर पर पुलिस ने नामजद आरोपियों के खिलाफ एफआईआर दर्ज कर जांच शुरू कर दी है। यह घटना 15 दिसंबर 2025 की शाम करीब 6 बजे की है। पीड़ित पिता ने पुलिस को बताया कि उस समय नाबालिग घर पर अकेली थी। जब परिवार के सदस्य वापस लौटे, तो लड़की घर से गायब मिली। काफी तलाश के बाद भी उसका कोई पता नहीं चल सका। तहरीर के अनुसार, अरबाज पुत्र नसीम खां, निवासी ग्राम गोडा, थाना बहेड़ी, जिला बरेली (मूल निवासी ग्राम सिमरावा, थाना शेरागढ़) पर नाबालिग लड़की को बहला-फुसलाकर अपने साथ ले जाने का आरोप है। इस मामले में बाबू पुत्र अकबर खां की भूमिका भी सामने आई है, जिसके घर अरबाज का अक्सर आना-जाना था। पीड़ित पिता ने आरोप लगाया है कि जब उन्होंने बाबू और उसके साले मुनक्कर सहित अन्य संबंधित लोगों से संपर्क किया, तो आरोपियों ने उनके साथ गाली-गलौच की और जान से मारने की धमकी भी दी। पुलिस ने मुकदमा दर्ज कर लिया है।

उप गन्ना आयुक्त ने चीनी मिल क्रय केंद्रों का किया निरीक्षण

अवैध गन्ना खरीद रोकने के लिए टीमें गठित, व्यवस्थाएं परखीं

शाह टाइम्स ब्यूरो

बरेली। उप गन्ना आयुक्त एवं उप चीनी आयुक्त परिक्षेत्र बरेली ने 17 दिसंबर 2025 को परिक्षेत्र की तीन चीनी मिलों के क्रय केंद्रों का औचक निरीक्षण किया। यह निरीक्षण अवैध गन्ने की खरीद-फरोख्त पर नियंत्रण के उद्देश्य से किया गया।

निरीक्षण के दौरान, निगोही चीनी मिल के क्रय केंद्र पिपरिया कनक पर गन्ना उठान की व्यवस्था सामान्य पाई गई। केंद्र पर दो खाली और एक भरा टुक खड़ा मिला। 17 दिसंबर 2025 तक इस केंद्र पर 10161 क्विंटल गन्ने की खरीद दर्ज की गई। इसी क्रम में, मीरा, जे चीनी मिल के क्रय केंद्र चका 'अ' पर गन्ना उठान की व्यवस्था अच्छी मिली। यहां एक खाली और एक भरा टुक मौजूद था, और तौल की व्यवस्था भी सही पाई गई। इस केंद्र पर 17 दिसंबर 2025 तक 7331 क्विंटल गन्ने की खरीद हुई थी। हालांकि, पीलीभीत चीनी मिल के क्रय केंद्र भूड़ा बहादुरपुर 'अ' पर कांटा सही पाया गया, लेकिन गन्ना उठान की व्यवस्था संतोषजनक नहीं



थी। केंद्र पर 35 टौलियां तौल के इंतजार में खड़ी मिलीं। इस पर उप गन्ना आयुक्त ने पीलीभीत चीनी मिल को तत्काल गन्ना उठान और परिवहन व्यवस्था दुरुस्त करने के निर्देश दिए, ताकि किसानों को गन्ना आपूर्ति में कोई असुविधा न हो। उप गन्ना आयुक्त के निर्देशों के तहत, गन्ने की अवैध खरीद-फरोख्त रोकने के लिए गठित टीम ने 17 दिसंबर 2025 की रात बहेड़ी (बरेली) स्थित उत्तराखंड-भिल्लौर बार्डर पर सिस्सा पुलिस चौकी मिल गश्त की। टीम को गश्त के दौरान मार्ग से किसी भी गन्ने से भरे वाहन का आवागमन नहीं मिला।

बार काउंसिल ऑफ उत्तर प्रदेश का चुनाव लड़ रहे श्रीश मेहरोत्रा पहुंचे तहसील नवाबगंज

अधिवक्ताओं ने सर आंखों पर बिठाया

शाह टाइम्स संवाददाता

नवाबगंज। बार काउंसिल ऑफ उत्तर प्रदेश के सदस्य पद का चुनाव लड़ रहे बरेली तहसील के अधिवक्ताओं के चहेते श्रीश मेहरोत्रा उर्फ रम्मी गुरुवार को अधिवक्ता साधियों के बीच पहुंचे और उनसे वोट और सपोर्ट मांगा।

श्री मेहरोत्रा के साथ आए लोग नारे बाजी करते हुए जैसे ही यहां पहुंचे वैसे ही सभी अधिवक्ता अपनी अपनी सीटों से उठकर उनके साथ हो लिए, और अपने अधिवक्ता साधियों की



सीट सीट ले जाकर उनसे मुलाकात कराई। चुनाव लड़ रहे दर्जनों अधिवक्ता अभी तक तहसील के अधिवक्ताओं से वोट मांगने आ चुके हैं, लेकिन इतनी बड़ी संख्या में आज श्रीश मेहरोत्रा के साथ जनमर्थन देखने को मिला किसी भी अधिवक्ता

उम्मीदवार के साथ देखने को नहीं मिला।

एडवोकेट प्रेक्तिशनस एसोसिएशन के अध्यक्ष शिशुपाल सिंह गंगवार, सचिव पुष्पाल सिंह, कोषाध्यक्ष वीरेंद्र पटेल के साथ ही पूर्व अध्यक्ष हाजी माजिद हुसैन जैदी,

तम्बाकू मुक्त को लेकर छात्र-छात्राओं को किया जागरूकता

शाह टाइम्स संवाददाता

बहेड़ी। गन्ना उत्पादक स्नातकोत्तर महाविद्यालय में गुरुवार को तम्बाकू मुक्त परिसर अभियान के तहत छात्र-छात्राओं के लिए एक जागरूकता कार्यक्रम आयोजित किया गया। महाविद्यालय के प्राचार्य प्रोफेसर डॉ. हरिकेश सिंह ने कार्यक्रम की अध्यक्षता की।

अपने अध्यक्षीय संबोधन में प्राचार्य डॉ. सिंह ने तम्बाकू सेवन से होने वाले विभिन्न गंभीर रोगों पर विस्तार से प्रकाश डाला। उन्होंने



विद्यार्थियों से तम्बाकू का पूर्ण त्याग करने का आह्वान करते हुए कहा कि यह न केवल व्यक्ति के स्वास्थ्य के लिए घातक है, बल्कि समाज

और राष्ट्र की प्रगति में भी बाधाक है। कार्यक्रम में उपस्थित अन्य वक्ताओं ने भी तम्बाकू के दुष्प्रभावों पर अपने विचार व्यक्त किए।

चिकित्सकों, अस्पताल कर्मचारियों को अग्निकांड के बचाव के सुझाए तरीके

मथुरा।

केएम अस्पताल में आग से बचाव को लेकर आज मौकड़िल की गई। अग्निशमन विभाग की टीम ने चिकित्सकों अस्पताल कर्मियों को अग्निकांड के समय बचाव के तौर तरीके सुझाए। आग लगने पर अग्निशमन उपकरणों का प्रयोग कैसे किया जाए इसकी भी जानकारी सहायक अग्निशमन अधिकारी द्वारा दी गई। इस दौरान अस्पताल के जनरल मैनेजर को फायर इस्टीम्यूशर को भी ऑपरेट करने का तरीका बताया गया। जिला अग्निशमन अधिकारी के निर्देशन में फायर सेफ्टी ड्रिपार्टमेंट के जससाम, एफएम योगेश यादव विवेक सारस्वत आज दिन में केएम अस्पताल पहुंचे। यहां अग्निशमन उपकरणों की क्रियाशीलता परखी गई। प्रत्येक इलाक़े पर पानी निकाल कर फायर फाइटिंग सिस्टम की जांच की गई। अग्निशमन विभाग अधिकारी ने गत्ते को जलाकर फायर सिस्टम से कैसे आग बुझाया जाए इसका

प्रशिक्षण दिया। फायर इस्टीम्यूशर को भी प्रयोग करने की विधि बताई। इस दौरान प्रमुख रूप से अस्पताल के जनरल मैनेजर स्वामी शर्मा, आशीष शर्मा, नरिंश इंचार्ज पवन बंसल, विष्णु शर्मा, गजेन्द्र सिंह, घनश्याम आदि मौजूद रहे। इसके अलावा अस्पताल में लगे फायर फाइटिंग

सिस्टम की जांच अग्निशमन टीम ने की और हर विभाग के कार्यरत कर्मचारियों को आग से बचाव की जानकारी दी। केएम विश्वविद्यालय के कुलाधिपति किशन चौधरी ने बताया कि मौकड़िल का आशय आगजनी जैसी घटना की रोकथाम से है, कर्मचारियों ने मौकड़िल प्रशिक्षण प्राप्त किया है।

कल्याण करोति में चिकित्सकों की सौहार्द बैठक गोवर्धन। नेशनल इंटीग्रेटेड मेडिकल एसोसिएशन (नीमा) एवं कल्याण करोति नेत्र संस्थान की सौहार्द बैठक जर्चीदा स्थित संस्थान परिसर में सम्पन्न हुई। नीमा के सदस्य बी एम एस चिकित्सकों ने संस्थान का भ्रमण कर अत्याधुनिक सुविधायुक्त हॉस्पिटल की सराहना की। संस्थान पदाधिकारियों ने सभी चिकित्सकों को आश्वासन दिया कि यहां पेड़ अथवा निशुल्क अपरेशन कराने वाले हर व्यक्ति को उच्चस्तरीय सभी व्यवस्थाएं एक समान हैं। संस्थान सचिव सुनील शर्मा ने कहा कि समाज के हर वर्ग के सहयोग से कल्याण करोति उत्तरोत्तर प्रगति पथ पर है। हमारा प्रयास है कि समाज में कोई गरीब भी नेत्र रोगी न रहे। शशुल्क और निशुल्क दोनों तरह की नेत्र रोग निदान की सेवा अनवरत जारी हैं। बैठक का शुभारंभ गणेश जी की प्रतिमा पर माल्यार्पण व दीप प्रज्ज्वलन से हुआ। संस्थान की परिचयात्मक जानकारी निदेशक शैलेन्द्र चतुर्वेदी ने दी। संस्थान के सह सचिव निरुपम भार्गव ने प्रगति रिपोर्ट प्रस्तुत की। तदुपरांत नेत्र संस्थान का विजुअल प्रजेंटेशन हुआ। नीमा राज्य समिति सदस्य डा. भूपेंद्र, जिलाध्यक्ष डा. अखिलेश अग्रवाल, सचिव अपूर्व रावत ने कल्याण करोति के आमजन के सेवा कार्य में हुआ।

एक नजर

शारीरिक संबंध बनाकर शादी से इंकार करने का आरोप

शाह टाइम्स संवाददाता बहेड़ी। एक युवती ने एक युवक पर शादी का झांसा देकर शारीरिक संबंध बनाने का आरोप लगाया है। युवती का कहना है कि युवक ने प्रेमजाल में फंसाने के बाद अपने परिवार के शादी समारोह में बुला लिया, और फिर उसके साथ शारीरिक सम्बन्ध बनाये। इस मामले में पुलिस ने युवती की तहरीर पर आरोपी युवक के खिलाफ मुकदमा दर्ज कर लिया है।

सुभाष कालौनी रुद्रपुर थाना रम्पुरा जिला ऊधमसिंह नगर (उत्तराखंड) निवासी एक युवती का कहना है कि थाना बहेड़ी के ग्राम धिमरी निवासी मां. हत उम्र 30 वर्ष पुत्र नेमचन्द ने उसे अपनी बातों में लेकर अपने प्रेमजाल में फंसा लिया। युवती का कहना है कि प्रेमजाल में फंसाने के बाद युवक ने उसे अपने परिवार के शादी समारोह में बुला लिया, और फिर उससे शादी करने की बात कहकर शारीरिक सम्बन्ध बनाये। इसके बाद युवक उससे लगातार शारी. रिक सम्बन्ध बनाने लगा। इस दौरान युवक ने उसके अश्लील फोटो खींच लिये और वीडियो भी बना ली। जब उसने युवक पर शादी करने के लिये जोर डाला तो युवक बौखला गया, और उसकी फोटो और वीडियो दिखाकर गन्दी-गन्दी गालियां देकर शादी करने से साफ इंकार कर दिया। युवती की तहरीर पर पुलिस ने आरोपी युवक मोहित के खिलाफ धारा 69/352/351 (4) बीएनएस के तहत मुकदमा दर्ज कर लिया है। बताया जाता है कि मोहित लगभग 4 साल से रुद्रपुर में रहकर काम कर रहा है।

कड़के की सर्दी और शीतलहर से बचाव को जनपद में 29 रैन बसेरे संचालित

शाह टाइम्स ब्यूरो

बरेली। अपर जिलाधिकारी (वित्त एवं राजस्व) संतोष कुमार सिंह द्वारा जानकारी दी गयी है कि शीत लहर के दृष्टिगत प्रशासन द्वारा पूरी सतर्कता बरती जा रही है, जिससे कोई भी व्यक्ति ठण्ड में खुले में सोने को मजबूर न हो। कड़क के की सर्दी और शीतलहर से बचाव हेतु 29 रैन बसेरे संचालित किये जा रहे हैं, अलाव जलवाए जा रहे हैं तथा गरीब बेसहारा लोगों को कम्बल वितरण भी किया जा रहा है।

उन्होंने बताया कि जनपद में राजस्व आपदा विभाग की ओर से 6185 कंबलों की खरीद की जा चुकी है, जो तहसीलों को आवंटित किए जा चुके हैं, आज तक 2676 का वितरण भी किया जा चुका है। जनपद में 29 रैन बसेरा संचालित हैं और 141 स्थान अलाव हेतु चिन्हित हैं। सभी ग्रामीण क्षेत्र में तहसील के द्वारा और नगर क्षेत्र में अधिशासी अधिकारी और नगर निगम द्वारा अलाव जलवाया जा रहा है। उपजिलाधिकारी तथा तहसीलदार को निर्देशित किया गया है कि लगातार निरीक्षण करते रहें और सर्दी से आम जनमानस, राहगीरों को कोई समस्या न हो। जनपद बरेली की तहसील आंवल में 05, बहेड़ी में 05, सदर में 07, फरीदपुर में 06, मीरगंज में 04 तथा नवाबगंज में 02 कुल 29 रैन बसेरे संचालित हैं।



141 स्थानों पर जल रहे अलाव साथ ही गरीबों को कम्बल का भी हो रहा वितरण

बरेली में दो दिवसीय जिला स्तरीय खेलकूद प्रतियोगिता संपन्न


शाह टाइम्स ब्यूरो

बरेली। मेरा युवा भारत संगठन द्वारा आयोजित दो दिवसीय जिला स्तरीय खेलकूद प्रतियोगिता 17 और 18 दिसंबर को रेलवे स्पोर्ट्स स्टेडियम इज्जत नगर में संपन्न हुई। इस कार्यक्रम में जिला पंचायत अध्यक्ष रश्मि पटेल मुख्य अतिथि रहें, जिन्होंने विजेता प्रतिभागियों को पुरस्कार वितरित किए।

प्रतियोगिता में कबड्डी (बालक एवं बालिका वर्ग), खो-खो, लंबी कूद, 400 मीटर दौड़ (बालक वर्ग), 100 मीटर दौड़ (बालिका वर्ग), भाला फेंक, चक्का फेंक और गोला फेंक सहित विभिन्न स्पर्धाएं आयोजित की गईं। इसमें पांच विकासखंडों- आलमपुर जाफराबाद, फरीदपुर, शेरागढ़ और क्यारा के विज. ता खिलाड़ियों ने भाग लिया।

कबड्डी बालक वर्ग में फरीदपुर की इंडियन बॉय टीम ने खिताब जीता, जबकि आलमपुर जाफराबाद की टीम उपविजेता रही। बालिका वर्ग कबड्डी में क्यारा की दुर्गा टीम विजेता बनी और रानी लक्ष्मीबाई टीम ने दूसरा स्थान प्राप्त किया। खो-खो में चाहरपुर की टीम विजयी रही, वहीं शेरागढ़ की लक्ष्मीबाई टीम उपविजेता बनी। लंबी कूद बालिका वर्ग में खुशुब न प्रथम, सोनम ने द्वितीय और प्रज्ञा ने तृतीय स्थान हासिल किया। बालक वर्ग की 400 मीटर दौड़ में सैंडी प्रथम, ओमेश द्वितीय और शिवांश तृतीय रहे। लंबी कूद बालक वर्ग में रवि ने पहला, कृष्णा पाठक ने दूसरा और शिवांग ने तीसरा स्थान प्राप्त किया। 100 मीटर बालिका वर्ग दौड़ में नीलम प्रथम, आरती द्वितीय और शीला तृतीय रहें। गोला फेंक में कंचन यादव ने बाजी मारी, सोनम द्वितीय और नीता तृतीय स्थान पर रहें। भाला फेंक प्रतियोगिता में ममता ने प्रथम स्थान प्राप्त किया, जबकि प्रिया द्वितीय और कीर्ति तृतीय रहें। इस प्रतियोगिता का आयोजन मेरा युवा भारत की उपनिदेशक पुष्पा सिंह की अध्यक्षता में किया गया। कार्यक्रम में भूपेंद्र सिंह, विशाल यादव, अनीता वर्मा, फिरोज सिद्दीकी, निमल कुमार, मानवंद्र सिंह और विभिन्न युवा क्लबों के अध्यक्ष सहित कई गणमान्य व्यक्ति उपस्थित रहे।

विजेता प्रतिभागियों को जिला पंचायत अध्यक्ष ने किया पुरस्कृत



अपर जिलाधिकारी ने रैन बसेरों का किया निरीक्षण बेघरों को बांटे कंबल

शाह टाइम्स ब्यूरो

बरेली। अपर जिलाधिकारी (वित्त एवं राजस्व) संतोष कुमार सिंह ने देर रात शहर के रैन बसेरों का औचक निरीक्षण किया। उन्होंने वहां की व्यवस्थाओं का जायजा लिया और ठंड से बचाव के लिए आवश्यक निर्देश दिए।

निरीक्षण के दौरान, अपर जिलाधिकारी ने पुराना बस अड्डा, सैटलाइट और रेलवे स्टेशन सहित शहर के कई स्थानों पर फूटपाथ पर सो रहे बेसहारा लोगों को कंबल वितरित किए। उन्होंने इन लोगों को रैन बसेरों में आश्रय भी दिलाया।

ठंड के महेनजर, उन्होंने रैन बसेरों में साफ-सुथरे रजाई-गद्दे, गर्म पानी और अलाव जैसी आवश्यक व्यवस्थाएं सुनिश्चित करने के निर्देश दिए। उन्होंने अधिकारियों को यह भी सुनिश्चित करने को कहा कि कोई भी व्यक्ति खुले में न सोए। संबंधित अधिकारियों को निर्देश दिए गए कि रेलवे स्टेशन और बस स्टैंड जैसे सार्वजनिक स्थानों पर रैन बसेरों की सूची चस्पा की जाए। इसका उद्देश्य आमजन को रैन बसेरों की जानकारी देना है ताकि वे खुले आसमान के बजाय इनका लाभ उठा सकें। निरीक्षण के दौरान उप जिलाधिकारी सरप्रमोद और नायब तहसीलदार विदित सहित अन्य संबंधित अधिकारियोंग उपस्थित रहे।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं 77/3 गर्ग कॉम्प्लेक्स ई.के. रोड निकट एन.ए.एस. कालिज, मेरठ (उप्र) से प्रकाशित।

सम्पादक:
एस.एन. राना
*कार्यकारी सम्पादक
आनन्द बजा 'सुमन'
☎0121-4005303, 4007303
मुद्रालय:
मोबाइल-9720007290
UPHIN/2007/20661
www.shahntimesnews.com
email:shahntimes2015@gmail.com

*इस अंक में प्रकाशित सम्पूर्ण समाचारों के चयन एवं सम्पादन हेतु PRB पत्र के अंतर्गत उत्तरदायी। सम्पूर्ण विवाद मुजफ्फरनगर न्यायालय के अधीन ही होगा।

सीरीज अपने नाम करने उतरेगा भारत

अमदाबाद में बुमराह की होगी वापसी, संजू का खेलना तय, सीरीज का आखिरी मैच आज

CMYK

अहमदाबाद, वार्ता। भारत और दक्षिण अफ्रीका के बीच शुक्रवार को पांच मैचों की टी-20 सीरीज का आखिरी मुकाबला अहमदाबाद में खेला जाएगा। भारतीय टीम इस सीरीज में फिलहाल 2-1 से आगे चल रही है। भारत के पास वनडे के बाद टी-20 सीरीज जीतने का भी अच्छा अवसर है। भारत और दक्षिण अफ्रीका के बीच लखनऊ में खेला जाने वाला चौथा मुकाबला कोहरे के कारण रद्द हो गया था। यह सुनिश्चित है कि भारत अब इस सीरीज को हार नहीं सकता है जो मुख्य कोच गौतम गंभीर के लिए राहत की बात होगी चाहिए क्योंकि टीम के कप्तान सूर्यकुमार यादव पिछले कुछ समय से रन बने के लिए जुझ रहे हैं। कुछ समय पहले तक विश्व के नंबर एक खिलाड़ी रहे सूर्यकुमार की फार्म भारत के लिए सबसे बड़ी चिंता का विषय है। उन्होंने टी-20 में इस साल 20

मैचों में 18 पारियों में एक भी अर्धशतक नहीं बनाया। इस दौरान उन्होंने 14.20 के औसत से 213 रन बनाए। दूसरी तरफ, उपकप्तान शुभमन गिल पिछले मैच में अभ्यास के दौरान चोटिल हो गए थे जिससे उनका अंतिम मैच में खेलना संदिग्ध है। भारतीय टीम किसी तरह का जोखिम लेना उचित नहीं समझी क्योंकि उससे पास शीर्ष क्रम में संजू सैमसन के रूप में एक अच्छा विकल्प मौजूद है। सैमसन निचले क्रम में बल्लेबाजी के लिए कभी भी सही विकल्प नहीं थे। उन्होंने सलामी बल्लेबाज के रूप में अच्छा प्रदर्शन किया है जबकि मध्यक्रम में वह अपेक्षित प्रदर्शन नहीं कर पाए हैं। इसके अलावा भारतीय टीम संतुलित नजर आती है क्योंकि दोनों आलराउंडर हार्दिक पांड्या और शिवम दुबे अब तक खेले गए तीनों मैचों में अंतिम एकादश में शामिल रहे हैं। तेज गेंदबाजी आक्रमण में

अर्शदीप सिंह अपनी लय में आ रहे हैं, जबकि हर्षित राणा ने भी अच्छा प्रदर्शन किया है। इस बीच निजी कारणों से तीसरे टी-20 अंतर्राष्ट्रीय मैच में नहीं खेल पाने वाले जसप्रीत बुमराह चौथे मैच से पहले टीम से जुड़ गए हैं। अब देखना दिलचस्प होगा कि बुमराह की वापसी के बाद हर्षित को प्लेइंग-11 में मौका मिलता है या नहीं। अहमदाबाद की पिच बल्लेबाजी के लिए अनुकूल मानी जाती है जो इस सीरीज में भारत के सर्वश्रेष्ठ गेंदबाज वरुण चक्रवर्ती को लिए चुनौती पेश करेगी। इस मुकाबले के लिए दोनों टीमों की संभावित प्लेइंग-11 इस प्रकार है। भारत- अभिषेक शर्मा, संजू सैमसन (विकेटकीपर), सूर्यकुमार यादव (कप्तान), तिलक वर्मा, हार्दिक पांड्या, शिवम दुबे, वाशिगटन सुंदर, जसप्रीत बुमराह, अर्शदीप सिंह, कुलदीप यादव, वरुण चक्रवर्ती। दक्षिण अफ्रीका- रीजा

शुभमन गिल चोटिल हुए या दिया गया आराम

नई दिल्ली, वार्ता। भारतीय टी-20 टीम के उपकप्तान शुभमन गिल के दक्षिण अफ्रीका के खिलाफ चौथे टी-20 मैच से बाहर रहने पर अटकलों का बाजार गर्म हो गया है। गिल इस मैच के लिए उपलब्ध नहीं थे। गिल पैर की अंगुली में चोट के कारण दक्षिण अफ्रीका के खिलाफ पांच मैचों की टी-20 सीरीज के शेष दो मैचों से बाहर हो गए हैं। समझा जाता है कि गिल को ये चोट ट्रेनिंग सत्र के दौरान लगी थी। हालांकि, गिल के बाहर होने पर फैंस सोशल मीडिया पर प्रतिक्रिया दे रहे हैं और इन्होंने सवाल उठाए हैं कि क्या वाकई गिल चोटिल हुए हैं या उन्हें ड्रप किया गया है। गिल को इससे पहले टेस्ट सीरीज के दौरान गर्दन में चोट लगी थी और उन्होंने टी-20 सीरीज से मैदान पर वापसी की थी। गिल को कोलकाता टेस्ट के दौरान गर्दन में चोट लगी थी जिसके बाद उन्होंने कोलकाता के एक निजी अस्पताल में भर्ती कराया गया था। गिल इसके बाद दक्षिण अफ्रीका के खिलाफ वनडे सीरीज में भी नहीं खेले थे। टी-20 सीरीज के लिए गिल को टीम में शामिल किया गया था, लेकिन उनका खेलना फिटनेस पर निर्भर था।

हेंड्रिक्स, विंसेंट डिका मिलर, डोनोंवान फोरेरा, जार्ज (विकेटकीपर), एडेन मार्करम लिंडे, यानसेन, कार्बिन बाश, लुंगी (कप्तान), डेवाल्ड ब्रेविस,

टीम के उपकप्तान गिल के बाहर होने पर फैंस ने दी प्रतिक्रिया

भारत डोपिंग में लगातार तीसरी बार टॉप पर, 260 सैंपल पॉजिटिव

नई दिल्ली, वार्ता। वर्ल्ड एंटी-डोपिंग एजेंसी (वाडा) की ताजा रिपोर्ट के मुताबिक भारत 2024 में लगातार तीसरी बार डोपिंग मामलों में दुनिया में पहले नंबर पर रहा। रिपोर्ट में बताया गया है कि साल 2024 में भारतीय खिलाड़ियों के 260 सैंपल डोपिंग टेस्ट में पॉजिटिव पाए गए, जो किसी भी देश से सबसे ज्यादा हैं। यह रिपोर्ट ऐसे समय आई है, जब भारत 2030 कामनवेल्थ गेम्स की मेजबानी की तैयारी कर रहा है और 2036 ओलिंपिक की मेजबानी के लिए भी दावेदारी पेश कर चुका है। इसी साल जुलाई में जब भारतीय प्रतिनिधिमंडल लाजेन गया था, तब इंटरनेशनल ओ. लिंपिक कमिटी (ओआईसी) ने भारत में डोपिंग की बढ़ती समस्या पर चिंता जताई थी। नेशनल एंटी-डोपिंग एजेंसी (नाडा) ने 2024 में कुल 7,113 डोपिंग टेस्ट किए। इनमें 6,576 यूरिन और 537 ब्लड सैंपल शामिल थे। इन

● जिन देशों में 5000 से ज्यादा टेस्ट हुए, उनमें यह सबसे पॉजिटिविटी रेट है

टेस्ट में 260 मामले पॉजिटिव निकले, यानी डोपिंग की दर 3.6 प्रतिशत रही। जिन देशों में 5,000 से ज्यादा टेस्ट हुए, उनमें यह सबसे ज्यादा पॉजिटिविटी रेट है। नाडा नाडा का कहना है कि डोपिंग के ज्यादा मामले सामने आना खिलाड़ियों में डोपिंग बढ़ने की वजह से नहीं, बल्कि सख्त जांच और बेहतर टेस्टिंग सिस्टम के कारण है। नाडा के मुताबिक, पहली नजर में ये आंकड़े चिंताजनक लग सकते हैं, लेकिन असल में ये भारत के मजबूत एंटी-डोपिंग प्रयासों और ज्यादा टेस्टिंग का नतीजा हैं। नाडा ने बताया कि 2023 में कुल 5,606 सैंपल की जांच की गई थी, जिनमें 213 केस पॉजिटिव पाए गए। वहीं 2025 में अब तक 7,068 टेस्ट किए जा चुके हैं, लेकिन

पॉजिटिविटी रेट घटकर सिर्फ 1.5 प्रतिशत रह गया है और 110 मामले ही सामने आए हैं। इससे साफ है कि टेस्टिंग बढ़ने के साथ डोपिंग पर नियंत्रण भी हुआ है। डोपिंग रोकने के प्रयास जारी रिपोर्ट में कहा गया है कि भारतीय खेलों में कुछ गहरी समस्याएं हैं। इनमें वैज्ञानिक रिसर्च की कमी और कोच, डाक्टर व फिजियोथेरेपिस्ट को दवाओं और सप्लीमेंट्स की सही जानकारी न होना शामिल है। इससे डोपिंग के मामले सामने आते हैं। डोपिंग रोकने के लिए कई कदम उठाए गए हैं। इंडियन ओलिंपिक एसोसिएशन ने नया एंटी-डोपिंग पैनल बनाया है और सरकार ने नेशनल एंटी-डोपिंग बिल पास किया है। नाडा ने 2024 में 280 जागरूकता वर्कशॉप कराईं, जिनमें करीब 37 हजार लोगों ने हिस्सा लिया। इसके अलावा 'नो थोर मेडिसिन' ऐप पर अब तक 2.4 लाख बार सर्च किए जा चुके हैं।

खेल विशेष
मैच रद्द होने पर शशि थरूर ने बीसीसीआई को घेरा
नई दिल्ली। भारत-साउथ अफ्रीका मैच कोहरे के कारण रद्द होने के बाद कांग्रेस सदस्य शशि थरूर ने बीसीसीआई को घेरा है। मुकाबला 17 दिसम्बर को लखनऊ के इकाना क्रिकेट स्टेडियम में होना था, लेकिन घने कोहरे की वजह से टास भी नहीं हो सका। वहीं, थरूर के अलावा उत्तर प्रदेश के पूर्व मुख्यमंत्री अखिलेश यादव ने भी सोशल मीडिया पर पोस्ट कर सरकार को घेरा है। थरूर ने लखनऊ में वायु गुणवत्ता की आलोचना की है और ऐसी परिस्थिति में इंटरनेशनल मुकाबले की मेजबानी सौंपने के फैसले पर सवाल उठाए हैं। उन्होंने एक्स पर लिखा, क्रिकेट फैन लखनऊ में इंडिया और साउथ अफ्रीका मैच शुरू होने का व्यर्थ ही इंतजार कर रहे हैं। उत्तर भारत के अधिकांश शहरों में घने कोहरे और 411 एक्वआई के कारण विजिबिलिटी इतनी खराब है कि क्रिकेट मैच संभव नहीं है। उन्हें बीसीसीआई यह मैच तिरुवनंतपुरम में आयोजित करना चाहिए था, जहां एक्वआई लगभग 68 है। अखिलेश यादव ने एक्स पर लिखा, दिल्ली का प्रदूषण अब लखनऊ तक पहुंच गया है। इसीलिए लखनऊ में होने वाला इंटरनेशनल क्रिकेट मैच नहीं हो पा रहा है। दरअसल इसकी वजह कोहरा या फाग नहीं, स्मॉग है। हमने जो पार्क लखनऊ की शुद्ध हवा के लिए बनवाए थे, भाजपा सरकार वहां भी इवेंटबाजी करवाकर उन्हें बर्बाद करना चाहती है। भाजपाई न ईसान के सगे हैं, न पर्यावरण के। मुंह ढक लीजिए कि आप लखनऊ में हैं। दर्शक बोला कि तीन बारा गेहूं बेचकर मैच देखने आए मैच के रद्द होने से दर्शकों में काफी नाराजगी और आक्रोश है। उन्होंने पैसा वापस करने की मांग की। एक दर्शक ने बताया कि हम तीन बारे गेहूं बेचकर मैच देखे आए हैं, हमारे टिकट का पैसा वापस करो। कई अन्य दर्शकों ने भी इसी प्रकार की मांग रखी।

विश्वनाथ आनंद बने द हॉस्टल कंपनी के ब्रांड एंबेसडर



विश्वनाथ आनंद को देश के सबसे बड़े बैकपैपर हॉस्टल बुकिंग प्लेटफॉर्म, द हॉस्टल कंपनी ने अपना ब्रांड एंबेसडर नियुक्त किया

बेंगलुरु, वार्ता। भारत के पहले शतरंज ग्रैंडमास्टर और पूर्व विश्व के नंबर वन खिलाड़ी विश्वनाथन आनंद को देश के सबसे बड़े बैकपैपर हॉस्टल बुकिंग प्लेटफॉर्म, द हॉस्टल कंपनी ने अपना ब्रांड एंबेसडर नियुक्त किया है।

इस अवसर पर द हॉस्टल कंपनी के संस्थापक और मुख्य कार्यकारी पलाश

गोयल ने कहा कि विशी सर शायद हमारे मुख्य कस्टमर न हों, लेकिन वह आधुनिक भारतीय मिलेनियल का प्रतिनिधित्व करते हैं - फोकर्ड, टैलेन्टेड, और फिर भी बाहर निकलने, मजे करने और घूमने से नहीं डरते। इस साझेदारी के जरिए, हमारा मकसद भारत के बैकपैपर हॉस्टल्स में विश्वास और जागरूकता लाना है, एक ऐसा क्षेत्र जिस पर पारंपरिक रूप से अंतर्राष्ट्रीय खिलाड़ियों का दबदबा रहा है। वहीं विश्वनाथन आनंद ने कहा कि यात्रा ने शतरंज के बोर्ड पर और उससे बाहर भी भरे नजरिए को व्यापक बनाया है। मैं द हॉस्टल कंपनी के साथ साझेदारी करके बहुत खुश हूँ, एक ऐसा ब्रांड जो पूरे भारत में यात्रा को सुरक्षित, फिकासती और अनुभवों से भरपूर बनाने के लिए प्रतिबद्ध है। गोवा, ऋषिकेश, कसोल और वर्कला जैसे जगहों पर 200 से अधिक वेरिफाइड बैकपैपर हॉस्टल्स के साथ, द हॉस्टल कंपनी 250 रुपये से शुरू की थी।

पीएसजी ने पेनल्टी शूटआउट में प्लेमेंगो को हराकर जीता फीफा इंटरकॉन्टिनेंटल कप खिताब



दोहा, वार्ता। पेरिस सेंट-जर्मेन (पीएसजी) ने प्लेमेंगो को शूटआउट में हराकर फीफा इंटरकॉन्टिनेंटल कप का खिताब अपने नाम किया। यह पीएसजी को इस वर्ष की छठी ट्राफी है। अल रेयान में अहमद बिन अली स्टेडियम में बुधवार को खेले गए फाइनल मुकाबले में पेरिस सेंट-जर्मेन ने प्लेमेंगो के साथ हुए मुकाबले में अतिरिक्त समय के बाद स्कोर 1-1 से बराबर रहने

के बाद शुरु हुए पेनल्टी शूटआउट में पीएसजी ने प्लेमेंगो को 2-1 से हराकर फीफा इंटरकॉन्टिनेंटल कप जीत लिया। यह इस साल उनकी छठी बड़ी ट्राफी जीती। इससे पहले उन्होंने लीग 1, कूप डी पॉस, ट्राफी डेस चैंपियंस, यूईएफए चैंपियंस लीग और यूईएफए सुपर कप के खिताब जीते हैं। पीएसजी के लिए पहला गोल खिचा क्वारस्सखिलिया ने 38वें मिनट में अपनी टीम को

बहुत दिलाई। ब्रेक के बाद प्लेमेंगो ने जवाबी हल्ला करते हुए जोर्जिनो ने 62वें मिनट में पेनल्टी को गोल में बदलकर कोपा लिबर्टाडोरेस चैंपियंस को बराबरी पर ला दिया। इस दौरान दोनों ने मौके बनाए लेकिन वे गोल करने में विफल रहे। पीएसजी सामान्य समय के आखिर में गोल के करीब पहुंचा, लेकिन प्लेमेंगो के गोलकीपर ऑगस्टिन रॉसी ने उन्हें रोक दिया।

ऑस्ट्रेलियाई गेंदबाजों ने मैच में पकड़ बनाई

एडिलेड, वार्ता। ऑस्ट्रेलिया ने मिचेल स्टार्क (54) और स्कॉट बोलैंड (नाबाद 14) की जुझारू पारी के दम पर तीसरे एंशो ज टेस्ट के दूसरे दिन गुरुवार को 371 को स्कोर बनाने के बाद बल्लेबाजी करने उतरी इंग्लैंड के 213 के स्कोर पर आठ विकेट झटक कर मैच पर अपनी पकड़ बना ली है। इंग्लैंड अभी ऑस्ट्रेलिया को पहली पारी में बनाए गए स्कोर से 158 रन पीछे है और बेन स्टोक्स (नाबाद 45) और जोफ्रा आर्चर (नाबाद 30) संघर्षपूर्ण बल्लेबाजी का प्रदर्शन करते हुए क्रीज पर टिके हुए हैं। यहाँ ऑस्ट्रेलिया ने कल के आठ विकेट पर 326 रन से आगे खेलना शुरू किया। सुबह के सत्र में ऑस्ट्रेलिया का नौवां विकेट 348 के स्कोर पर मिचेल स्टार्क (54) के रूप में गिरा।

92वें ओवर की पहली गेंद पर जोफ्रा आर्चर ने नेथन लायन (नौ) को पगबाधा कर ऑस्ट्रेलिया की पारी का 371 के स्कोर पर पॉच कर दिया। इंग्लैंड के लिए जोफ्रा आर्चर ने आठ विकेट लिए। ब्राइडन कार्स और विल जैक्स को दो-दो विकेट मिले। जोश टंग ने एक बल्लेबाज को आउट किया। इसके बाद बल्लेबाजी करने उतरी इंग्लैंड की शुरुआत अच्छी नहीं रही और उसने 71 के स्कोर पर अपने चार विकेट गंवा दिए। जैक क्रॉली (नौ), ऑली पोप (तीन), बेन डकट (29) और जो रूट (19) रन बनाकर आउट हुए। हैरी ब्रूक और कप्तान बेन

स्टोक्स ने पारी को संभाला और तेजी के साथ रन भी बटोरे। 37वें ओवर में कैमरून ग्रीन ने अर्द्धशतक की ओर बढ़ रहे हैरी ब्रूक का शिफार कर लिया। हैरी ब्रूक ने 63 गेंदों में दो चौके और एक छक्का लगाते हुए (45) रनों की पारी खेली। जेमी स्मिथ (22), विल जैक्स (छह) और ब्राइडन कार्स बिना खाता खेले ही पेवेलियन लौट गए। 168 पर आठ विकेट गिरने के संकट के समय बल्लेबाजी करने आए जोफ्रा आर्चर ने स्टोक्स के साथ मोर्चा संभाला। बेन स्टोक्स ने बहादुरी से मुकाबला किया, 151 गें. दो का सामना किया और चार घंटे से अधिक समय तक बल्लेबाजी करते हुए नाबाद 45 रन बनाए, लेकिन कप्तान को मैदान पर ज्यादा साथ नहीं मिला। दिन का खेल समाप्त होने के समय इंग्लैंड ने आठ विकेट पर 213 रन बना लिए हैं और बेन स्टोक्स (नाबाद 45) और जोफ्रा आर्चर (नाबाद 30) क्रीज पर मौजूद हैं। ऑस्ट्रेलिया के लिए पैट कमिंस ने तीन विकेट लिए। स्कॉट बोलैंड और नेथन लायन को दो-दो विकेट मिले। कैमरून ग्रीन ने एक बल्लेबाज को आउट किया। मैच के दौरान निनको को लेकर भी काफी हंगामा हुआ, दोनों टीमों ने टेक्नोलॉजी को लेकर अपनी निराशा साफ कर दी। इंग्लैंड क्रिस गैफेनी, तीसरे अंपायर, से नाराज थे, जिन्होंने पहले दिन एलेक्स कैरी के आउट न होने के विवाद के



● मैच के दौरान निनको को लेकर काफी हंगामा हुआ, दोनों टीमों ने टेक्नोलॉजी को लेकर अपनी निराशा साफ कर दी

बाद, रियल-टाइम निनकोमीटर के सबूत के आधार पर जेमी स्मिथ को कमिंस की गेंद पर कैच आउट दिया था। स्मिथ कुछ देर पहले ही अजीब हालात में आउट होने से बचे थे, फेफनी ने फैसला किया था कि गेंद उनके हेलमेट से लगी थी, जबकि टीवी तस्वीरों से लग रहा था कि गेंद ग्लव्स से लगी थी, जैसा कि ऑस्ट्रेलिया ने तर्क दिया था (हालांकि गेंद स्लिप पर उस्मान ख्वाजा तक पहुंची थी या नहीं, यह एक अलग मामला था)।

टॉम लेथम और कॉन्वे के शतक, न्यूजीलैंड 334/1

● कप्तान टॉम लेथम ने 137 और कॉन्वे ने नाबाद 178 रनों की शानदार शतकीय पारी खेली

न्यूजीलैंड, वार्ता। कप्तान टॉम लेथम (137) और डेवन कॉन्वे (नाबाद 178) की शतकीय पारियों के दम पर न्यूजीलैंड ने तीसरे टेस्ट मैच के पहले दिन गुरुवार को स्टैंड्स के समय एक विकेट पर 334 का स्कोर खड़ाकर अपनी स्थिति मजबूत कर ली है। यहाँ न्यूजीलैंड ने टॉस जीतने के बाद पहले बल्लेबाजी करने का फैसला किया। बल्लेबाजी करने उतरी टॉम लेथम और डेवन कॉन्वे की सलामी जोड़ी ने शानदार बल्लेबाजी का प्रदर्शन करते हुए पहले विकेट के लिए 323 रन जोड़े। दोनों बल्लेबाजों ने सावधानी से शुरुआत की और पहले आठ ओवर में सिर्फ 11 रन बनाए। हवा और पिच दोनों से

बल्लेबाजों को मदद मिल रही थी। लंच ब्रेक के बाद दोनों ने अपने-अपने अर्द्धशतक पूरे किए। लगभग 20 मिनट तक बारिश की वजह से खेल रुका रहा, लेकिन इससे न्यूजीलैंड की लय नहीं टूटी। कॉन्वे ने कुछ शानदार बॉउंड्री लगाकर अपना छठा टेस्ट शतक बनाया। वेस्टइंडीज पहले दो सत्र में एक भी मौका नहीं बना पाई और लंच के बाद वाले सेशन में एक भी मेंडन ओवर नहीं हुआ। इसी दौरान लेथम ने सीरीज का अपना दूसरा शतक बनाया। एक समय ऐसा लग रहा था कि यह बिना विकेट वाला दिन रहेगा। रोच ने दूसरी नई गेंद से 87वें ओवर में लेथम को आउट करके सफलता दिलाई, जिसमें रॉस्टन चेज ने फ्लैट स्लिप पर शानदार कैच पकड़ा। टॉम लेथम ने 246 गेंदों में एक छक्का और 15 चौके लगाते हुए 137 रनों की शतकीय पारी खेली।

8.40 करोड़ में बिके आकिब की दिलचस्प दास्तां



जम्मू, वार्ता। जम्मू-कश्मीर के बारामूला जिले के तेज गेंदबाज आकिब नबी डार को आईपीएल आवकान में दिल्ली कैपिटल्स ने 8.40 करोड़ रुपये में खरीदा। इस सफलता के पीछे आकिब की मेहनत के साथ उनके परिवार का भी अहम योगदान रहा। आकिब के पिता गुलाब नबी डार ने दैनिक भास्कर से बातचीत में बताया कि उनका सपना था कि बेटा डाक्टर बने। इसी वजह से पॉन्ट-ग्रेजुएशन के मेडिकल कॉलेज में एडमिशन के लिए परीक्षा भी दी, लेकिन कुछ

● बारामूला जिले के तेज गेंदबाज को पिता डाक्टर बनाना चाहते थे, परीक्षा भी दी, दिल्ली के लिए खेलेंगे

अंकों से चूक गए। इसके बाद उन्होंने दोबारा परीक्षा देने से इन्कार कर दिया और क्रिकेट को ही अपना करियर बनाने का फैसला किया, जो आज उन्हें आईपीएल तक ले आया। नबी ने बताया कि आकिब पढ़ाई में भी अव्वल था। उसने आठवीं और दसवीं कक्षा में नेशनल लेवल पर टॉप किया था और 12वीं में साइंस स्ट्रीम चुनी। पढ़ाई के साथ-साथ वह बच्चों के साथ क्रिकेट भी खेलता रहता था। 12वीं के बाद जब वह गांव से कॉलेज की पढ़ाई के लिए बारामूला गया, तो उसका फोकस क्रिकेट पर और बढ़ गया। गुलाब नबी ने कहा कि उन्होंने बेटे से बस इतना कहा था कि अगर क्रिकेट ही खेलना है, तो पूरी मेहनत और ईमानदारी से खेलो। आकिब की एक बहन भी है, जिसने साइंस से पॉन्ट-ग्रेजुएशन की पढ़ाई पूरी की है। गुलाब नबी

ने कहा कि आकशन के वक्त घर में जश्न का माहौल था। पिछले दो-तीन सालों से आकिब डोमेस्टिक क्रिकेट में लगातार अच्छा प्रदर्शन कर रहा था, इसलिए उन्हें भरोसा था कि कोई न कोई टीम उसे जरूर खरीदेगी। उन्होंने कहा कि उन्हें इससे ज्यादा रकम की उम्मीद थी, लेकिन जो भी मिला, अल्लाह की मेहरबानी है और वही उनके लिए बेहतर है। इस रणजी ट्रॉफी में सबसे ज्यादा विकेट लेने वाले दूसरे बालर आकिब अपनी सटीक यार्कर और बेहतरीन लेफ्ट के लिए पहचाने जाते हैं। सैयद मुश्ताक अली ट्रॉफी 2025-26 में आकिब ने 7 मैचों में 15 विकेट झटके थे। वहीं 29 साल के आकिब रणजी ट्रॉफी के मौजूदा सीजन के पहले फेज में 29 विकेट के साथ दूसरे सबसे ज्यादा विकेट लेने वाले गेंदबाज हैं। इस सूची में उनसे आगे सिर्फ

सिद्धार्थ देसाई हैं, जिनके नाम 35 विकेट हैं। दिलीप ट्रॉफी के इस सीजन में आकिब ने इतिहास रच दिया। वे ट्रान्सिमेंट के इतिहास में फाइनल में कपिल देव द्वारा बनाए गए तीन गेंदों पर तीन विकेट छेड़ दिया। नार्थ जोन की ओर से इंड्ट जोन के खिलाफ खेलते हुए आकिब ने 28 रन देकर 5 विकेट झटके। इस प्रदर्शन के साथ वे दिलीप ट्रॉफी में हैट्रिक लेने वाले गेंदबाजों कपिल देव और साईराज बहुलु की सूची में शामिल हुए और चार लगातार विकेट लेकर उनसे भी आगे निकल गए। दो आईपीएल टीमों के नेट बालर रहे आकिब इससे पहले दो आईपीएल टीमों के साथ नेट बालर की भूमिका निभा चुके हैं। वे कोलकाता नाइट राइडर्स (केकेआर) और एसआरएच के लिए नेट बालर रहे हैं।

शूटिंग लीग ऑफ इंडिया: यूपी फ्रेंचाइजी की यूपी प्रोमोथियंस शामिल

नई दिल्ली, वार्ता। शूटिंग लीग ऑफ इंडिया (एसएलआई) ने गुरुवार को अगले वर्ष 16 से 26 फरवरी तक चलने वाले अपने पहले सीजन के लिए उत्तर प्रदेश की फ्रेंचाइजी यूपी प्रोमोथियंस को लीग में शामिल करने की घोषणा की। यहाँ इस अवसर पर लीग में यूपी प्रोमोथियंस का स्वागत करते हुए, एनआरएआई के अध्यक्ष कलिकेश नारायण सिंह देव ने कहा कि हमें शूटिंग लीग ऑफ इंडिया परिवार में यूपी प्रोमोथियंस का स्वागत करते हुए खुशी हो रही है। उत्तर प्रदेश में खेल की अपार क्षमता है और एक मजबूत शैक्षिक और विकासात्मक दर्शन वाली फ्रेंचाइजी के आने से लीग को बहुत फायदा होगा। बुनियादी ढांचे और शिक्षा के माध्यम से अवसर पैदा करने की मुकेश शर्मा की प्रतिबद्धता एसएलआई के विजन के साथ पूरी तरह से मेल खाती है। एक स्थाई इकोसिस्टम बनाना जो प्रतिभा को प्रोत्साहित करे, युवाओं को प्रेरित करे, और

● अगले वर्ष 16 से 26 फरवरी तक चलने वाले पहले सीजन के लिए उत्तर प्रदेश की फ्रेंचाइजी की घोषणा हुई

भारतीय शूटिंग को अगले स्तर पर ले जाए। लीग में प्रवेश को लेकर फ्रेंचाइजी यूपी प्रोमोथियंस के माॉलिक मुकेश शर्मा ने कहा कि शूटिंग भारत के सबसे मजबूत ओलिंपिक खेलों में से एक है और उत्तर प्रदेश में इस सफर में बहुत बड़ी भूमिका निभाने की प्रतिभा और क्षमता है। यूपी प्रोमोथियंस के जरिए, हमारा मकसद एक स्ट्रक्चर्ड, प्रोफेशनल प्लेटफॉर्म बनाना है जहाँ एथलीटों को सही इंसफ्रस्ट्रक्चर, कोचिंग और कॉमिनिटिव एक्सपोजर के साथ सम्प्रेत मिले। शूटिंग लीग ऑफ इंडिया इकोसिस्टम को मजबूत करने की दिशा में एक महत्वपूर्ण कदम है, और मुझे इस पहले सीजन का हिस्सा बनकर खुशी हो रही है।

शाह टाइम्स

सम्पादकीय

शुक्रवार, 19 दिसम्बर 2025

जी राम जी बिल पारित

हालिया विरोध के बावजूद आखिर सरकार लोकसभा में भारत रोजगार और आजीविका के लिए गारंटी मिशन ग्रामीण वीबी जी राम जी विधेयक 2025 लोकसभा में पारित करने में सफल हो गई। इस विधेयक को मनरेगा के स्थान पर लाया गया है। केंद्रीय ग्रामीण विकास मंत्री शिव. राज सिंह चौहान ने इस बिल के पक्ष में संसद में उम्मीद जताई है कि यह विधेयक महिला, युवा, गरीबों की ज़िंदगी बदलने का काम करेगा। यह विधेयक गरीबों की ज़िंदगी बदलेगा और आदर्श समाज की स्थापना करेगा। शिवराज सिंह चौहान के अनुसार कांग्रेस ने मनरेगा को पूरी तरह से भ्रष्टाचार के हवाले कर दिया था। इस विधेयक पर लोकसभा में मध्य रात्रि तक बहस चली। जहां सत्ता पक्ष इस विधेयक के फायदे गिना रहा है, वहीं कांग्रेस व अन्य उसके सहयोगी विपक्षी दल उसका जमकर विरोध कर रहे हैं। कांग्रेस अध्यक्ष मल्लिकार्जुन खड्गे और महासचिव प्रियंका गांधी ने जमकर इस बिल का विरोध किया और कहा कि यह संशोधन विधेयक 2025 गरीब विरोधी है और यह सरकार की मनरेगा को खत्म करने की रणनीति है। उनका यह भी कहना था कि इस विधेयक से आने वाले महीनों में मनरेगा खत्म हो जाएगा, क्योंकि उनकी नजर में इसका बोल़ा राज्यों पर पड़ने वाला है। इसलिए यह योजना धीरे-धीरे खत्म हो जाएगी। दिलचस्प बात यह है कि मनरेगा में जहां एक वर्ष में सौ दिनों की काम की गारंटी दी गई थी, इस विधेयक में 125 दिनों की गारंटी दी गई है, लेकिन कांग्रेस ऐसा नहीं मानती। प्रियंका गांधी ने कहा भी कि सौ दिन से 125 दिन की मजदूरी वाली बात सिर्फ एक चालाकी है और इस बिल से आने वाले समय में मनरेगा खत्म हो जाएगी। कांग्रेस के अनुसार योजना देश के गरीब लोगों के लिए रोजगार का सहारा थी, जो कोरोना जैसे मुश्किल हालात में साथ देती थी। भले ही मनरेगा को खत्म कर दिया गया हो, लेकिन कांग्रेस के रूप से लगता है कि वह इस मुद्दे को ऐसे नहीं छोड़ने वाली और इसे लेकर दूर तक जाने वाली है। कांग्रेस अध्यक्ष मल्लिकार्जुन खड्गे ने कहा भी कि यह मनरेगा का केवल नाम बदलने का मामला नहीं है बल्कि दुनिया की सबसे बड़ी रोजगार योजना की योजनाबद्ध हत्या है और नए विधेयक के जरिये भाजपा सरकार उस अधिकार को छीन रही है जो कांग्रेस ने दिया था। यह काम के अधिकार को छीनने की जरूरत है। यह बड़ा मुद्दा है और पिछड़े वर्ग, दलित वर्ग व गरीबों के अधिकारों का हनन है। कांग्रेस मनरेगा को लेकर हर राज्य और जिले में लड़ेगी, सरकार की भले ही इसके पीछे कुछ भी मंशा रही हो और मनरेगा में सरकार को खामियां ही खामियां नजर आ रही हों, लेकिन इससे इन्कार नहीं किया जा सकता कि इस योजना के चलते बड़ी संख्या में ग्रामीण मजदूरों को लाभ पहुंचा है। खामियां हर योजना में होती हैं, अच्छा होता कि सरकार सबको साथ लेकर आगे बढ़ती।

मुद्दों पर चर्चा से बचना चाहती है योगी सरकार

योगी सरकार जनता से जुड़े वास्तविक मुद्दों पर चर्चा से बचना चाहती है, इसलिए विधानसभा में वंदे मातरम जैसे विषयों को उठाया जा रहा है, जबकि इस पर पहले ही लोकसभा में चर्चा हो चुकी है, भाजपा की विचारधारा से जुड़े लोगों ने आजादी से पहले और बाद में कभी वंदे मातरम नहीं गाया और अब जरूरी मुद्दों से ध्यान हटाने के लिए इस पर बहस कराई जा रही है, एकरंगी सरकार इमोशनल चर्चा करना चाहती है, सरकार के पास जनता के मुद्दे का कोई जवाब नहीं है, खाद का हाल देखा सभी ने, लाइन लगाने के बावजूद किसानों को किल्लत उठानी पड़ी, धान खरीद की मौसम है, बताएं कितना तैयारी है, कारखाना एक भी बनाया, बिजली का निजीकरण किया जा रहा है।

—अखिलेश यादव, अध्यक्ष, समाजवादी पार्टी



हाल ही में ऑस्ट्रेलिया के सिडनी स्थित बॉन्डी बीच पर हुआ आतंकी हमला पूरी दुनिया को झकझोर कर रख दिया है। 14 दिसंबर 2025 को हनुवका उत्सव के दौरान यह दिल दहला देने वाली घटना घटी, जब दो आतंकवादियों ने अंधाधुंध गोलीबारी की। इस हमले में 15 निर्दोष लोगों की जान चली गई और दर्जनों घायल हो गए। आतंकवादी साजिद अक्रम और उनके बेटे नवेद अक्रम थे, जो इस्लामिक स्टेट की विचारधारा से प्रेरित थे। यह हमला न केवल यहूदियों पर लक्षित था, बल्कि मानवता पर एक बड़ा आघात था। ऐसे में जब चारों तरफ अफरा-तफरी और डर का माहौल था, एक साधारण इंसान ने जो साहस दिखाया, वह न केवल प्रेरणादायक है, बल्कि हमें यह सिखाता है कि संकट की घड़ी में आम आदमी भी असाधारण बहादुरी दिखा सकता है। एक साधारण नागरिक, अहमद अल-अहमद ने जो साहस दिखाया, वह इतिहास के पन्नों में दर्ज हो गया। जब चारों तरफ लोग जान बचाने के लिए इधर-उधर भाग रहे थे, उस वक्त अहमद ने हिम्मत नहीं हारी। उन्होंने एक हमलावर की ओर दौड़ लगाई, उससे बंदूक छीनी और उसे निरस्त्र कर दिया। इस संघर्ष में अहमद खुद घायल हो गए, लेकिन उनकी इस बहादुरी से अनगिनत जानें बच गईं। वीडियो फुटेज में साफ दिखता है कि कैसे एक आम इंसान ने मौत को आंखों में झांककर आतंकवादी का मुकाबला किया। अहमद अल-अहमद कोई प्रशिक्षित सैनिक नहीं हैं और न ही कोई पुलिस अधिकारी हैं। 43 वर्षीय अहमद एक सीरिया मूल के मुस्लिम हैं, जो ऑस्ट्रेलिया में फल बेचने का साधारण काम करते हैं। लेकिन, जब संकट आया तो उन्होंने सोचा नहीं, बस आगे बढ़ गए। यह वीरता हमें याद दिलाती है कि साहस दिल में होता है, पद या हथियार में नहीं। आज की दुनिया में जहां आतंकवाद जैसे खतरे बढ़ते जा रहे हैं, ऐसे उदाहरण दुर्लभ लेकिन बेहद जरूरी हैं। अहमद की यह बहादुरी न केवल बॉन्डी बीच के पीड़ितों के लिए बल्कि पूरी मानवता के लिए प्रेरणा बन गई है। अहमद की यह वीरता इसलिए और भी महत्वपूर्ण है क्योंकि हमला इस्लामिक स्टेट की विचारधारा से प्रेरित था और अहमद खुद एक मुस्लिम हैं।

उन्होंने साबित कर दिया कि आतंकवाद का कोई धर्म नहीं होता। यह घृणा और हिंसा की विच. रधारा है, जो किसी भी समुदाय को निशाना बना सकती है, लेकिन साहस और मानवता की भावना हर धर्म और समुदाय में मौजूद है। अहमद ने न केवल यहूदियों की जान बचाई, बल्कि पूरे

सूरज से ऊर्जावान कणों के बौछार की घटनाएँ देखी गई हैं लेकिन मियाके घटना अब तक ज्ञात दस सबसे बड़ी घटनाओं में से एक है। इसका ऊर्जा स्तर 1859 की सौर चुंबकीय कैरिंगटन घटना से भी अधिक था। गौरतलब है कि सूरज से ऊर्जित कणों से सम्बंधित घटनाओं के सबूत पेड़ की वलयों और बर्फ के केंद्रीय भाग में दर्ज हो जाते हैं, जिसमें आवे. शित सौर कण वायुमंडल के अणुओं से संपर्क में आने पर कार्बन के रेडियोधर्मी समस्थानिक, कार्बन- 14 में वृद्धि करते हैं। कार्बन-14 समय के साथ क्षय होता रहता है और इसके क्षय की स्थिर दर इसे कार्बनिक पदार्थों की डेटिंग के लिए उपयोगी बनाती है। पेड़ की वलयों में कार्बन-14 की बढ़ी हुई मात्रा मियाके घटना की ओर इशारा करती है।

बॉन्डी बीच हमले पर दिखी एक साधारण इंसान की वीरता



मुस्लिम समुदाय को एक संदेश दिया कि सच्चा धर्म सेवा और सुरक्षा में है, न कि हिंसा में। ऑस्ट्रेलियाई प्रधानमंत्री और पुलिस ने उन्हें शहीरोर करार दिया है।

अस्पताल में भर्ती अहमद ने कहा कि वे फिर से वही करेंगे, क्योंकि उन्होंने निर्दोषों को मरते देखा और चुप नहीं रह सके। दुनिया भर के नेताओं ने उनकी प्रशंसा की और 'गोफंडमी' जैसे प्लेटफॉर्म पर उनके लिए सहायता राशि जुटाई जा रही है। यह सम्मान उन्हें इसलिए मिला क्योंकि उन्होंने साबित किया कि एक साधारण व्यक्ति भी बड़ा बदलाव ला सकता है। आतंकवाद आज वैश्विक समस्या है। भारत हो या ऑस्ट्रेलिया, फ्रांस हो या अमेरिका . कहीं न कहीं नफरत को यह आग भड़कती रहती है। ऐसे में सरकारें, पुलिस और सुरक्षा एजेंसियां अपना काम करती हैं, लेकिन कभी-कभी स्थिति इतनी तेजी से बिगड़ती है कि आम नागरिक को ही आगे आना पड़ता है। बॉन्डी बीच की घटना हमें यही सिखाती है। अगर हम

डरकर चुप रहें, भागें या नजर फेर लें, तो आतंकवादी अपने मकसद में कामयाब हो जाते हैं, लेकिन अगर एक व्यक्ति भी खड़ा हो जाए, तो पूरी स्थिति बदल सकती है। अहमद ने यही किया। उनकी वीरता ने न केवल हमलावर को रोका बल्कि अन्य लोगों को भी प्रेरित किया कि संकट में एकजुट होकर मुकाबला करें। भारत जैसे देश में, जहां हम आए दिन आतंकी खतरों का सामना करते हैं, अहमद की यह कहानी विशेष रूप से प्रासंगिक है। याद कीजिए 26/11 के मुंबई हमलों में ताज होटल के कर्मचारियों ने कैसे जान जोखिम में डालकर मेहमानों को बचाया था। यानी आम नागरिकों की बहादुरी भी कम नहीं। बॉन्डी बीच की घटना हमें बताती है कि साहस कोई जन्मजात गुण नहीं, बल्कि परिस्थिति में लिया गया निर्णय है। हमें अपने बच्चों को यही सिखाना चाहिए . कि गलत के खिलाफ खड़ा होना जरूरी है, चाहे परिणाम कुछ भी हो। आज की युवा पीढ़ी सोशल मीडिया



और आराम की ज़िंदगी में दूबी है। ऐसे में अहमद जैसे उदाहरण उन्हें जगाते हैं। वे दिखाते हैं कि हीरो फिल्मों में नहीं, असल ज़िंदगी में पैदा होते हैं। एक साधारण इंसान, जब फैसला लेता है कि अब बस बहुत हुआ, तो वह असाधारण बन जाता है। अहमद की कहानी हमें यह भी सिखाती है कि विविधता में एकता ही हमारी ताकत है। ऑस्ट्रेलिया एक बहुसांस्कृतिक देश है, ठीक भारत की तरह। वहां मुस्लिम नागरिक ने यहूदी समुदाय को बचाया . यह संदेश दुनिया भर में फैलना चाहिए कि नफरत की विचारधारा को हराने के लिए हमें सीमाओं से ऊपर उठना होगा। सरकारों को भी इस घटना से सबक लेना चाहिए। ऑस्ट्रेलिया में बंदूक कानूनों को और सख्त करने की बात हो रही है। भारत में भी आतंकवाद विरोधी नीतियों को मजबूत करना जरूरी है। लेकिन साथ ही, नागरिकों में जागरूकता और साहस का संचार भी आवश्यक है।

स्कूलों में, सामुदायिक कार्यक्रमों में ऐसी कहानियां सुनाई जानी चाहिए जो लोगों को प्रेरित करें। अहमद अल-अहमद की वीरता को दुनिया भर में सम्मानित किया जाना चाहिए, जैसे कि कोई पुरस्कार या कोई स्मारक। क्योंकि ऐसे लोग समाज के असली रक्षक होते हैं। बॉन्डी बीच हमला दर्दनाक है, लेकिन अहमद की बहादुरी इसे उम्मीद की कहानी बना देती है। यह हमें याद दिलाती है कि अंधेरे में भी प्रकाश होता है, बशर्ते हम दिया जलाने की पहल करें। हर आम इंसान में एक हीरो छिपा है। जब कभी संकट आए, तो डरें नहीं, आगे बढ़ें। अहमद की तरह साहस दिखाएं। यही हमारी जीत होगी, केवल आतंकवाद पर नहीं, बल्कि मानवता की जीत।

प्राचीन सौर तूफान से तबाही के चिन्ह

लगभग 14,300 साल पहले फंस स्थित चीड़ के जंगल में एक असाधारण घटना घटी थी, जिसके निशान हाल ही में उजागर हुए हैं। मियाके इवेंट नामक इस घटना में सौर कणों की इतनी शक्तिशाली बमबारी हुई थी कि ऐसी घटना यदि आज हुई होती तो इससे संचार उपग्रह तो नष्ट होते ही, साथ में दुनिया भर की बिजली ग्रिड को भी गंभीर नुकसान हुआ होता। यह दिलचस्प जानकारी पेरिस स्थित कॉलेज डी फ्रांस के जलवायु विज्ञानी एंड्रुआर्ड बार्ड के नेतृत्व में किए गए एक अध्ययन से मिली है। उन्होंने फंस के आल्प्स जंगलों में नदी के किनारे दबे पेड़ों के वलयों की जांच करके यह जानकारी दी है। ऐसा माना जाता है कि मियाके घटनाएँ सूर्य द्वारा उत्सर्जित उच्च-ऊर्जा प्रोटॉन्स के परिणामस्वरूप होती हैं, क्योंकि आधुनिक समय में अभी तक ऐसी कोई भी घटना नहीं देखी गई है। इसलिए वैज्ञानिक इस रहस्य को जानने का प्रयास कर रहे हैं। हालांकि सूरज से ऊर्जावान कणों के बौछार की घटनाएँ देखी गई हैं लेकिन मियाके घटना अब तक ज्ञात दस सबसे बड़ी घटनाओं में से एक है। इसका ऊर्जा स्तर 1859 की सौर चुंबकीय कैरिंगटन घटना से भी अधिक था। गौरतलब है कि सूरज से ऊर्जित कणों से सम्बंधित घटनाओं के सबूत पेड़ की वलयों और बर्फ के केंद्रीय भाग में दर्ज हो जाते हैं, जिसमें आवेशित सौर कण वायुमंडल के अणुओं से संपर्क में आने पर कार्बन के रेडियोधर्मी समस्थानिक, कार्बन- 14 में वृद्धि करते हैं। कार्बन- 14 समय के साथ क्षय होता रहता है और इसके क्षय की स्थिर दर इसे कार्बनिक पदार्थों की



डेटिंग के लिए उपयोगी बनाती है। पेड़ की वलयों में कार्बन- 14 की बढ़ी हुई मात्रा मियाके घटना की ओर इशारा करती है।

विशेषज्ञों के अनुसार आखिरी र्लेशियल मैक्सिमम के अंत में बर्फ की चादरों के पिघलने से नदियों का बहाव तेज हो गया। बहाव के साथ आने वाली तलछट के नीचे ऑक्सीजन विहीन पर्यावरण में पेड़ों के तने संरक्षित रहे। ये पेड़ आज भी सीधे खड़े हैं। 172 पेड़ों से लिए गए कार्बन-14 नमूनों का अध्ययन करने पर 14,300 साल पहले कार्बन-14 की अतिरिक्त मात्रा का पता चला। समय की सही गणना के लिए शोधकर्ताओं ने सौर गतिविधि के एक अन्य संकेतक- बर्फाली लोर में बेरोलियम- 10 – अध्ययन किया और पाया कि कार्बन-14 और

बेरोलियम- 10 दोनों में वृद्धि एक ही समय दर्ज हुई है, जो अभूतपूर्व सौर गतिविधि का संकेत है।

फिलॉसॉफिकल फ़ॉजेक्शन्स ऑफ़ रॉयल सोसायटी-ए में प्रकाशित यह खोज इसलिए दिलचस्प मानी जा रही है कि यह घटना अपेक्षाकृत शांत सौर हलचल के दौरान हुई। अनुमान है कि सूर्य की सतह के नीचे चुंबकीय क्षेत्र बनकर सौर तूफान के रूप में फूट गया होगा। वैज्ञानिक सौर तूफानों की आवृत्ति और उसके नतीजों को बेहतर समझने का प्रयास कर रहे हैं। आज प्रौद्योगिकी पर हमारी अत्यधिक निर्भरता के कारण इनके परिणाम घातक हो सकते हैं। संचार, पावर ग्रिड और जीपीएस पर निर्भर वित्तीय बाजार अधिक प्रभावित होंगे।

स्रोत फीचर्स

दयालुता मानवीय जीवन का सौंदर्य है

आज दुनिया में प्रेम, करुणा, दया एवं उदारता रूपी संवेदनाओं का स्रोत सूखता जा रहा है। इनमें दया एवं दयालुता ही ऐसा मानवीय मूल्य है जिस पर मानव की मुस्कान छिपी है। दयालुता एक ऐसा भाव है जो न केवल दूसरों के प्रति प्रेम जगाता है बल्कि ईश्वर के करीब भी ले जाता है। मानव जीवन के इस सौन्दर्य एवं खूबसूरत भाव को बल देने के लिए प्रतिवर्ष 13 नवम्बर को विश्व दयालुता दिवस के रूप में मनाया जाता है। विश्व दयालुता दिवस सकारात्मक शक्ति और दया की डोर पर आधारित हैं जो समाज में अच्छे कामों को उजागर करने के साथ हमें अच्छे, परोपकारी काम करने को प्रेरित करता है। दया मानव परिस्थितियों का मूलभूत हिस्सा है जो नस्ल, भाषा, धर्म, जाति, रंग, राजनीति और लिंग आदि की भावनाओं एवं अमीर-गरीब के भेद से परे है। ऐसे कई तरीके हैं जिनसे कोई व्यक्ति अपनी दयालुता प्रदर्शित कर सकता है और दूसरों को भी उसका अनुसरण करने के लिए प्रेरित कर सकता है।

यह दिन समाज में अच्छी गतिविधियों, सेवा-परोपकार और दयालुता का भाव रखने वालों का सम्मान करने के लिए मनाया जाता है। दयालुता एक ऐसा भाव है जो हर मनुष्य के अंदर संवेदनशीलता एवं मानवीयता की अलख जगाते हुए हमेशा दयालु कार्य करने, हमेशा लोगों की मदद करने, हमेशा अच्छा करने का मौका देता है। क्योंकि यह न केवल हमारे अंदर बदलाव लाएगा बल्कि हमारे आसपास की दुनिया को भी बदल कर जीने लायक बना देगा। विश्व दयालुता दिवस की शुरुआत 1998 में 'वर्ल्ड किंडनेस मूवमेंट संगठन द्वारा की गई थी, जिसकी स्थापना 1997 के टोक्यो सम्मेलन में दुनिया भर के दयालु संगठनों द्वारा की गई थी। साल 2019 में, इस संगठन को

स्विस कानून के तहत एक आधिकारिक एनजीओ के रूप में पंजीकृत किया गया था। वर्तमान में वर्ल्ड किंडनेस मूवमेंट में 28 से अधिक राष्ट्र शामिल हैं जिनका किसी भी धर्म या राजनी. तिक गतिविधियों से कोई संबद्धता नहीं है। इसे 1998 में विश्व दयालुता आंदोलन, राष्ट्रों की दयालुता वाले गैर सरकारी संगठनों के गठबंधन द्वारा पेश किया गया था। यह कनाडा, ऑस्ट्रेलिया, नाइजीरिया और संयुक्त अरब अमीरात सहित कई देशों में मनाया जाता है। सिंगैपुर ने पहली बार 2009 में यह दिन मनाया। इटली और भारत में भी यह दिन मनाया जाता है। यूके में, इसका नेतृत्व डेविड जेमिनी ने किया, जिन्होंने लुईस बर्फिंट-डॉन्स के साथ काइंडनेस डे यूके की सह-स्थापना की। 'हम जैसे भी है, अपने आप में बेहतरीन है और हमारी बेहतरी इसी में है कि हम दुनिया को बेहतर बनाएं'- यही भावना, आत्मसम्मान और विश्वास जगाएं और अपने गुण-दोषों का आकलन करें। वास्तव में दया की भावना ही वास्तविक धर्म है। दलाई लामा ने कहा कि हमें इस आसान धर्म में विश्वास रखना हूँ। मन्दिरों की कोई आवश्यकता नहीं, जटिल दर्शनशास्त्र की कोई आवश्यकता नहीं। हमारा मस्तिष्क, हमारा हृदय ही हमारा मन्दिर है, और दयालुता जीवन-दर्शन है।इह इस दुनिया में दया से बढ़कर कुछ भी नहीं है। हालांकि यह सच है कि जघन्य अपराधों, आतंकवाद, युद्ध, हिंसा, मिलावट की गतिविधियों के मामले दिन-ब-दिन बढ़ते जा रहे हैं, लेकिन इस बात से इनकार नहीं किया जा सकता है कि दयालुता अभी भी मौजूद है और दुनिया पर राज कर रही है। किसी ने एक बार कहा था कि 'दया उन लोगों को आशा दे रही है जो सोचते हैं कि वे इस दुनिया में बिस्कुल अकेले हैं। लेकिन हम दुयालुता की बात क्यों कर रहे हैं, क्योंकि दयालुता की भावना ही यह परिभाषित करती है कि व्यक्ति अच्छा है या बुरा। एक व्यक्ति में

यह गुण अवश्य होना चाहिए क्योंकि दूसरों के साथ व्यवहार करने का यही एकमात्र सही एवं प्रभावी तरीका है, जो सीधा मनुष्य के दिल को छूता है। यदि आप उन लोगों में से हैं जो दयालुता का कोई भी कार्य करने के बाद अच्छा महसूस करते हैं, तो आप समझते हैं कि वास्तव में दयालुता क्या है। 1990 के दशक के मध्य में, लघु दयालुता आंदोलन ने दुनिया भर से प्रतिभागियों को आमंत्रित करने के लिए एक सम्मेलन आयोजित किया और अपने-अपने देशों में शुरू किए गए दयालुता आंदोलनों के बारे में अपनी कहानियां साझा कीं। सम्मेलन सफल रहा और दूसरा सम्मेलन 1997 में आयोजित किया गया। इन सम्मेलनों ने विश्व दयालुता आंदोलन को बल मिला। विश्व दयालुता दिवस मनाने का उद्देश्य लोगों, समाज और समुदाय को अच्छे काम करने और सभी के प्रति दयालु होने के लिए प्रोत्साहित करना है।

साथ ही, यह दिन एक अनुस्मारक प्रदान करता है कि दयालुता के गुण में एक साथ रहने और एक दयालु दुनिया बनाने की शक्ति है जहां सभी लोग एक साथ काम कर सकते हैं, समानतापूर्वक एक साथ रह सकते हैं। इसमें कोई शक नहीं कि इसे समझना आसान नहीं है लेकिन एक छोटा सा कार्य भी बदलाव ला सकता है। आज एक दयालु दुनिया को निर्मित करने की अपेक्षा है, जिसके नागरिकों में समानुभूति हो, सुनने का अच्छा कीशाल हो, सामाजिक सहयोग की भावना हो दान करने की प्रवृत्ति हो। उदारता, परोपकार, मददगार, विनम्रता की भावना से दुनिया को अधिक मानवीय बनाय जा सकता है। इसी एक भाव में दुनिया की जटिल समस्याओं के समाधान निहित है, चाहे वह युद्ध हो, हिंसा हो, भूख हो, गरीबी हो, अपाव हो, पीड़ा एवं परेशानी हो। खलील जिब्रान ने कहा भी है कि दया बर्फ की तरह है। यह जिस चीज को ढक लेती है उसे सुंदर बना



देती है। विश्व दयालुता दिवस हमें यह विश्वास करने के लिए भी प्रेरित करता है कि दयालुता का एक कार्य हमारे बीच, समाज में और समुदाय में वैश्विक परिवर्तन ला सकता है। यह एक ऐसा गुण है जिसे मिलनसार, उदार और विचारशील होने के रूप में परिभाषित किया गया है। दयालुता से संबंधित शब्द स्नेह, गर्मजोशी, नम्रता, चिंता, देखभाल आदि हैं। दयालु होने के लिए साहस और शक्ति की आवश्यकता होती है। यह एक पारस्परिक कौशल एवं मानवीय संवेदना है। दयालुता दूसरे की सफलता का जश्न मनाने और जरूरत पड़ने पर किसी जरूरतमंद, अभावग्रस्त एवं पीड़ित व्यक्ति की मदद करने की

इच्छा की अभिव्यक्ति का माध्यम है। यह एक अलौकिक मानवीय गुण है जो हमें मुस्कानों से भरकर ताजा एवं ईश्वरतुल्य बना देता है। इसीलिए दयालुता पवित्र आभामंडल के ऊध्वारोहण का संवाहक है। आज जरूरत ऐसे दयालु चरित्रवाल व्यक्तियों की है जो प्रेम, संवेदनशीलता एवं सदाचार की फसल उगा सकें। पीड़ में उभरते हुए ऐसे दयालु व्यक्तित्व ही वास्तमनिक समस्याओं का रचनात्मक समाधान देने में सक्षम हो सकते हैं। नए सोच के साथ नए रास्तों पर फिर एक बार उस सफर की शुरुआत करें जिसकी गतिशीलता जीवन-मृत्यों को फौलदाी सुरक्षा दे सके।

...साधार डीटी

